



## મુનિવર સિંહગુફાવાસી !

સંયમજીવનમાં આપનું મૂળ નામ શું હતું, એની તો મને કોઈ જ જાણકારી નથી અને છતાં આપને મેં ‘સિંહગુફાવાસી મુનિવર !’ ના નામથી જે સંબોધન કર્યું છે એની પાછળ આપે જ કરેલ એક ભવ્યતમ પરાક્રમનો ઈતિહાસ ઘરબાયેલો છે.

આપના ગુરુદેવનું નામ સંભૂતિવિજયજી મહારાજ ! એક દિવસ એમની પાસે આપના સહિત અન્ય બે મુનિવરો પહોંચી ગયા છો કે જેમાં એક મુનિવરનું નામ તો સ્થૂલભદ્રસ્વામી છે. ગુરુદેવને વંદન કરીને આપ સહુએ ગુરુદેવ પાસે અનુજ્ઞા માગી છે.

‘આપની જો સંમતિ હોય તો હું સંપૂર્ણ ચાતુર્માસ કોશા વેશ્યાને ત્યાં ગાળવા માગું છું’ સ્થૂલભદ્ર સ્વામીએ પોતાના મનની ભાવના ગુરુદેવ પાસે રજૂ કરી છે.

‘મારી ભાવના સર્પના રાફડા પાસે ઉપસ્થિત રહીને ચાતુર્માસ પસાર કરવાની છે’ ગુરુદેવ પાસે આપના ગુરુભાઈએ પોતાના મનની વાત રજૂ કરી છે.

‘મારી ઈચ્છા સિંહની ગુફામાં ચાતુર્માસ પસાર કરવાની છે’ આપે આપના મનની ભાવના ગુરુદેવ પાસે રજૂ કરી છે.

અને કમાલ ! આપના સહુમાં આપના ગુરુદેવે શું સત્ત્વ જોયું હશે કે આપને ત્રણોયને ગુરુદેવે આપની ઈચ્છા મુજબના સ્થળે ચાતુર્માસ વ્યતીત કરવાની સંમતિ આપી દીધી છે.

કોશા વેશ્યા સાથે સ્થૂલભદ્રસ્વામીના વિરપરિચિત આત્મીય સંબંધો છે. એને ત્યાં ચાતુર્માસ પસાર કરવાનું અને મનને નિર્વિકારી રાખવાનું એ સર્વથા અસેભવિત લાગે છતાં સ્થૂલભદ્ર સ્વામી ગુરુદેવની આજ્ઞા લઈને કોશાને ત્યાં ચાતુર્માસ કરવા નીકળી પડ્યા છે.

સર્પના રાફડા પાસે અને સિંહની ગુફામાં ચાતુર્માસ કરવામાં જાનથી હાથ ધોઈ નાખવાનો પ્રસંગ આવી પડે એવી પૂરી સંભાવના છતાં આપના ગુરુભાઈ અને આપ, બંને ગુરુદેવના આશીર્વાદ લઈને તે-તે સ્થળે ચાતુર્માસ કરવા નીકળી ચૂક્યા છો.

કોશાને ત્યાં ચાતુર્માસ કરવા જવામાં સ્થૂલભદ્રસ્વામીના ભાવમાણ પર જો જોખમ હતું તો સર્પના રાફડા પાસે કે સિંહની ગુફા પાસે ઊભા રહીને ચાતુર્માસ વ્યતીત કરવામાં આપના બંનેના દ્રવ્યપ્રાણ પર જોખમ હતું પણ ગુરુદેવના સર્પની એક અનેરો ચમત્કાર અને આપ સહુ હેમખેમ ચાતુર્માસ પૂર્ણ કરીને આવી પહોંચા ગુરુદેવના પાવન સાંનિધ્યમાં.

‘વત્સ, તેં દુષ્કર કાર્ય કર્યું’

ગુરુદેવના ચરણમાં આપે મસ્તક ઝુકાવ્યું અને આપના મસ્તક પર વાત્સલ્યભીનો હાથ ફેરવતા ગુરુદેવે આપે કરેલ પરાક્રમને આ શબ્દથી નવાજ્યું.

‘વત્સ, તેં પણ દુષ્કરકાર્ય કર્યું’

સર્પના રાફડા પાસે ઊભા રહીને ચાતુર્માસ વ્યતીત કરનાર આપના ગુરુભાઈના પ્રયંક સત્ત્વને આ શબ્દોમાં બિરદાવ્યું આપના ગુરુદેવે, પણ,



કોશા વેશયાને ત્યાં ચાતુર્માસ કરીને ગુરુદેવ પાસે આવી ગયેલ સ્થૂલભદ્રસ્વામીને જ્યારે  
**'દુષ્કર દુષ્કરકારક'** શબ્દથી વધાવ્યા ત્યારે સિંહગુફાવાસી મુનિવર ! તમારું મોહું પડી ગયું.  
 તમારું અંતર એમના પ્રત્યેની ઈર્ધાથી જળગી ગયું.

સ્થૂલભદ્રસ્વામી આપના ગુરુદેવના ચરણમાં જેવા જૂક્યા, આપના ગુરુદેવ એમને વાત્સલ્યથી નવડાવી  
 નાખતા બોલી ઊઠ્યા કે,

**'વત્સ, તેં તો દુષ્કર દુષ્કર કાર્ય કર્યું'**

અને ગુરુદેવના આ શબ્દોએ આપના મનમાં ધરનીકુપ સર્જ દીધો ! 'ચાર ચાર મહિના પેટમાં વિગઈઓ  
 પધરાવનાર સ્થૂલભદ્ર દુષ્કર દુષ્કરકારક અને ચાર ચાર મહિનાના ઉપવાસ જુકાવી ચૂકેલો હું દુષ્કરકારક ? વેશયાને  
 ત્યાં રંગમહેલમાં રહીને બધી જ જાતની અનુકૂળતાઓ ભોગવીને આવેલા સ્થૂલભદ્રસ્વામી દુષ્કર દુષ્કરકારક અને  
 દરેક પળે જાન જ્યાં ખતરામાં હતો એ સિંહની ગુફા પાસે ઊભો રહેલો હું માત્ર દુષ્કરકારક જ ? ઢીક છે. સ્થૂલભદ્ર  
 આખરે તો મંત્રીપુત્ર છે ને ? ગુરુદેવને મારા કરતાં એ વધુ વહાલા લાગતા હોય તો એમાં કોઈ નવાઈ નથી.'

સિંહગુફાવાસી મુનિવર ! સ્થૂલભદ્ર પ્રત્યે તમારા મનમાં જાગી ગયેલા ઈર્ધાભાવે, અનંતોપકારી તમારા  
 ગુરુદેવશ્રી પ્રત્યે તમારા મનમાં કેવો દુભર્વિ પેદા કરાવી દીધો છે અને એ દુભર્વિએ તમને ગુરુદેવ સામે બળવો કરવા  
 કેવા તૈયાર કરી દીધા છે, એની વિગતો શાસ્ત્રના પાને વાંચ્યા પછી પ્રભુને પ્રાર્થના કરવાનું મન થઈ જાય છે કે -

**'હે પરમાત્મન ! તું મને ગુણનો માલિક મોડો બનાવજો. હું એ વિલંબને પ્રસન્નતાપૂર્વક સ્વીકારી લઈશ પરંતુ  
 ગુણદૃષ્ટિનો માલિક તો તું મને અત્યારે જ બનાવી દે કરશો કે એના વિના તો હું ય કદાચ સિંહગુફાવાસી મુનિવરના  
 રસ્તે જ કદમ માંડી બેસીશ.'**



## મુનિવર કંડરિક !

કોક મુનિવરની દેશના સાંભળીને વૈરાગ્ય તો તમને ય થયો અને તમારા વડીલ બંધુ પુંડરિકને ય થયો. એક સાથે તમે બંને ચારિત્રજીવન અંગીકાર કરવા તૈયાર થઈ ગયા પરંતુ મોટાભાઈ સાથે સમજાવટ કરીને તમે સંયમમાર્ગ નીકળી પડ્યા અને રાજ્યની જવાબદારી નિભાવવા કર્મને પણ એ સંસારમાં રહી ગયા.

સંયમજીવન અંગીકાર કર્યા બાદ તમે લાગી ગયા સ્વાધ્યાય અને તપમાં. સ્વાધ્યાયકેત્રે તમે બની ગયા અગિયાર અંગના પારગામી તો તપકેત્રે જાતજાતની તપશ્રયાઓ પૂર્ણ કરીને સંયમજીવનને તમે ચમકદમકવાળું બનાવી દીધું.

પણ,

પૂર્વકૃતકર્મોના ઉદ્યે તમારું શરીર ઘેરાઈ ગયું કેટલાક રોગોથી. એક બાજુ શરીર તપથી કૃશ તો બની જ ગયું હતું અને એમાં રોગોએ શરીરને ઘેરી લીધું. સ્થિતિ એ આવીને ઊભી રહી ગઈ કે તમારા વડીલ બંધુ તમને વંદન કરવા આવ્યા અને છતાં તમને એ ઓળખી ન શક્યા.

‘મારા ભાઈ મહારાજ ક્યાં છે ?’ તમારા ગુરુમહારાજને પૂછ્યું છે પુંડરિકે.

‘આ મારી સામે જે મુનિરાજ બેઠા છે એ જ છે તમારા ભાઈ મહારાજ’ તમારા ગુરુ મહારાજનો આ જવાબ સાંભળી પુંડરિકે તમારી સામે જોયું છે અને એ સત્ય થઈ ગયા છે.

‘મારા ભાઈ મહારાજના શરીરની આ હાલત ? એમની કાયા આટલી બધી કૃશ ? આવી કૃશકાયા સંયમજીવનનું સુંદર પાલન શે થવા દેશે ?’

‘ગુરુદેવ, એક વિનંતિ છે’

‘ઓલો’

‘થોડાક સમય માટે મારા ભાઈ મહારાજને આપ મોકલો મારા રાજમાં. હું એમની સુંદર ભક્તિ કરીને એમના શરીરને બનાવી દઉં નીરોગી અને પણી એમને મોકલી આણું આપની પાસે.’ વડીલ બંધુ પુંડરિકની વિનંતિનો સ્વીકાર કરીને તમારા ગુરુદેવ તમને પુંડરિકના રાજ તરફ વિહાર કરાવ્યો પણ ખરો અને જેવા તમે પુંડરિકના શહેરમાં પહોંચ્યા, પુંડરિકે તમને પોતાની શ્રેષ્ઠ એવી વાહનશાળામાં ઉતારો આપ્યો અને તમારી સુંદર સેવાભક્તિ ચાલુ કર્યે છે.

રાજમહેલના રસોડાનાં રસભરપૂર અને પાછાં અત્યાંત સ્વાદિષ્ટ દ્રવ્યોના સેવને તમારા શરીરને હષ્ટ પુષ્ટ અને નીરોગી તો બનાવી દીધું પણ એ સ્વાદિષ્ટ દ્રવ્યો તમારી દાઢે વળગી ગયા. તમે ત્યાંથી વિહાર કરવાનું નામ જ નથી લેતા. વડીલ બંધુ પુંડરિકને એનો કંઈક અણાસાર આવી ગયો છે અને તમારી પાસે આવીને અવારનવાર એણે વિનંતિ કરવાનું ચાલુ કર્યે છે.

‘હે પૂજ્ય મુનિવર ! તમે તો દ્રવ્ય-ક્ષેત્ર-કાળ અને ભાવ એ ચારે ય પ્રકારના પ્રતિબંધથી રહિત છો. શરીર તમારું અત્યારે સર્વથા નિરોગી થઈ ચૂક્યું છે એટલે હવે તમે વિહાર કરવા ઉદ્યત થતાં જ હશો. ધન્ય છે તમારા નિર્બિંદુ જીવનને. હું તો અધન્ય દ્રું, કેમકે ભોગડૂપી કાદવમાં ખૂંયેલો દ્રું અને સતત કદર્થના પામી રહ્યો દ્રું.’

કંડરિક મુનિવર ! તમારી અનિષ્ટા છતાં પુંડરિકની આ વિનંતિએ તમને વિહાર કરવા મજબૂર તો કર્યા છે

પણ મનથી તમે તૂટી ગયા છો. સંયમજીવન તમારા માટે હવે બોજરૂપ બની ગમું છે અને વસંતઋતુના કામોતેજક વાતાવરણની અસર હેઠળ આવી જઈને સંયમજીવન છોડી દેવાના ઘ્યાલ સાથે ગુરુની આજ્ઞા લીધા વિના તમે પુંડરીકિશી નગરીના ઉદ્યાનમાં આવી ગયા છો. અને પાત્રા વગેરે ઉપકરણો તમે જાડ પર લટકાવી દીધા છે.

પુંડરિકને આ હકીકતની જાણ થતાવેંત એ ઉદ્યાનમાં આવી ગયા છે અને જાતજાતની સ્તવનાથી તમને સંયમજીવનમાં સ્થિર કરી દેવાના એણે પ્રયાસો તો કર્યા છે પણ તમને એની કોઈ જ અસર થઈ નથી.



**મુનિવર કંડરિક ! મોટાભાઈ રાજવી પુંડરિકે જાતજાતની સ્તવનાથી તમને સંયમજીવનમાં  
સ્થિર કરવાના પ્રયાસો કર્યા પણ તમે એ પ્રયાસોને વર્થ કરી નાખ્યા !**

તમે સંયમજીવન છોડી દઈને પુંડરિકના રાજસિંહાસન પર આડું થઈ તો ગયા છો પણ ભક્ષ્યાભક્ષ્યના વિવેક વગર અકરાંતિયા બનીને બોજનનાં દ્રવ્યો પર તૂટી પડ્યા છો અને એ દ્રવ્યો ન પચવાના કારણે વિસૂચિકા વ્યાધિના શિકાર બનીને શૈદ્રધ્યાનમાં દેહ છોડીને સાતમી નરકમાં રવાના થઈ ગયા છો ! નથી તમે સંયમજીવનનો આનંદ માડી શક્યા અને નથી તમે રાજગાઢીનાં સુખો [?] ભોગવી શક્યા !

હે પરમાત્મન ! કંડરિક મુનિવરના ૧૦૦૦ વરસના સંયમપર્યાયને પણ આહારસંશાની જે પરવશતાએ રફેદફે કરી નાખ્યો છે એ આહાર સંશાની પરવશતાથી મને બચાવી લેવા તું કમ સે કમ મારામાં તપનું નહીં તો ત્યાગનું, અનશનનું નહીં તો રસત્યાગનું સત્ત્વ તો ફોરવી જ દે.



# 3

## બાહ્યા દેવશર્મા !

પરમાત્મા મહાવીરદેવની અંતિમ દેશના ચાલી રહી છે. પુષ્કરાવર્તના મેઘની જેમ પ્રભુ આજે બારે ખાંગે વરસી રહ્યા છે. આ અવસર્પિણીકાળના ચોવીસ તીર્થકરમાંના પ્રભુ વીર એ જ એક એવા તીર્થકર ભગવંત છે કે જેમણે લાગટ ૧૬ પહોરની એટલે કે ૪૮ કલાકની દેશના આપી છે.

તેંતો જિંદગીમાં એક પણ વખત એ દેશના સાંભળી નથી એટલે તને કલ્યના પણ શી હોય એ દેશનાની મધુરતાની કે એ દેશનાની તારકતાની ? પણ, અત્યારે એ તારકની દેશના સાંભળવાનું સદ્ગુરૂય જેને પણ સાંપડ્યું છે એ સહુ જાણો કે એક પ્રકારના નશામાં ગૂમી રહ્યા છે. નથી કોઈને ભૂખ-તરસનો કોઈ અનુભવ થઈ રહ્યો. સમય જાણો કે થંભી ગયો છે અને સહુનાં મન જાણો કે વિલીન થઈ ગયા છે.

આ ગજબનાક માહોલ વચ્ચે પ્રભુએ ગણધર ગૌતમને એક આજા કરી છે.

‘ગૌતમ !’

‘જી’

‘એક કામ કરવાનું છે’

‘ફરમાવો’

‘બ્રાહ્મણ દેવશર્માને પ્રતિબોધ કરવા...’

‘મારે જવાનું છે ?’

‘હા’

અને પૂર્ણ પ્રસન્નતાની અનુભૂતિ સાથે ગૌતમ ગણધર દેશનાના એ ભવ્યતમ માહોલ વચ્ચેથી ઊભા થઈને તને પ્રતિબોધ કરવા તારે ત્યાં આવવા નીકળી પડ્યા છે.

આ એ ગૌતમ છે કે જે દ્વાદશાંગીના ધારક છે. આ એ ગૌતમ છે કે જે અનંત લભિધના ભંડાર છે. આ એ ગૌતમ છે કે જે ૫૦,૦૦૦ કેવળજ્ઞાનીના ગુરુ છે. આ એ ગૌતમ છે કે જે મનઃપર્યવજ્ઞાનના માલિક છે. આ એ ગૌતમ છે કે જે સ્વયં તીર્થરૂપ છે. આ એ ગૌતમ છે કે જે વિનય શિરોમણી છે. આ એ ગૌતમ છે કે જે જીવનભર માટે છઠને પારણે છઠનો તપ કરી રહ્યા છે. આ એ ગૌતમ છે કે જે પોતાની લભિધથી અષ્ટાપદની યાત્રા કરી ચૂક્યા છે.

એ ગૌતમ તારી વિનંતિ વગર માત્ર પ્રભુની આજા થવાથી તને પ્રતિબોધ કરવા તારે ત્યાં આવી ચૂક્યા છે.

‘શું કરે છે તું ?’

‘ખેતી’

‘એમાં મળે શું ?’

‘જીવન નભી જાય’

‘પરલોકનું કાંઈ વિચારે છે ?’

‘ના’

‘આત્મા યાદ આવે છે ?’

‘ના’

‘જવન આમ જ પૂરું કરી દઈશ ?’

‘તો બીજું કરું ય શું ?’

‘મરીને જઈશ ક્યાં ?’

‘કશું જ વિચાર્યું નથી’

‘જો, પ્રભુ વીરે મને મોકલ્યો છે તારી પાસે, ઉત્તમ એવું આ માનવજીવન કદાચ અનંતકાળે તો હાથમાં આવ્યું છે. એને સિક્ષણ બનાવવાનો એક જ રસ્તો છે, નિષ્પાપ એવા સંયમજીવનનો સ્વીકાર. પાપ વિનાનું એ જીવન તારા આત્માને પરમપદની પ્રાપ્તિ કરાવીને જ રહેશે.’

‘આપની વાત તો સાચી છે પણ મારી પત્ની પર મને પ્રેમ એટલો બધો છે કે પળવાર પણ હું એના વિના જીવી શકું તેમ નથી.’

દેવશર્મા ! ગૌતમસ્વામીને તેં આ જવાબ આપીને નિરુત્તર કરી તો દીઘા પણ ગૌતમસ્વામીને ઘરની બહાર વળાવવા જતાં તારું મસ્તક બારસાખ સાથે જોરથી અથડાયું અને ત્યાં ને ત્યાં જ તારા રામ રમી ગયા.

ગૌતમસ્વામી સ્તબ્ધ થઈ ગયા. જીવન આટલું બધું ક્ષણાભંગુર ? એમણે તારી ગતિ જ્ઞાનવા જ્ઞાનનો ઉપયોગ મૂક્યો અને એમને જે દેખાયું એ આ હતું, તારી જ પત્નીના વાળમાં તું જૂ તરીકે ઉત્પન્ન થઈ ગયો હતો !

પરમાત્મન ! કારમી આસક્તિના આ દારુણ અંજામની વાત શાસ્ત્રનાં પાને વાંચ્યા પછી હું થથરી ગયો છું. એક જ પ્રાર્થના કરું છું તને, ગૌતમે પોતાના હદ્યમાં પ્રભુ વીરને જે સ્થાન આપ્યું હતું, એ સ્થાન તું મારા હદ્યમાં જમાવી દે. આસક્તિના શિકાર બનવાનું આવું દુર્ભાગ્ય પછી તો મારા લમણે ક્યારેય નહીં જીકાય.



દેવશર્મા ! પત્ની પરની તીવ્ર આસક્તિએ તું ગણધર ગૌતમસ્વામીના ઉપદેશને પણ નિષ્ફળ બનાવી દઈને એમની ઉપસ્થિતિમાં જ મોતને ભેટીને પત્નીના માથામાં જૂ તરીકે ઉત્પન્ન થઈ ગયો !



## મહારાજા શ્રેણિક !

ઘજાનાં દર્શને મંદિર જેમ સ્મૃતિપથમાં આવી જ જાય, લીલાછમ બગીચાનાં દર્શને જેમ માળી આંખ સામે આવી જ જાય, મીઠાઈ જ્ઞભ પર મુકાતાંની સાથે જ એમાં એકરૂપ થઈ ગયેલ સાકર જેમ ખ્યાલમાં આવી જ જાય, બસ, એ જ રીતે આપનું નામ જ્ઞભ પર આવતાંની સાથે જ પરમાત્મા મહાવીરદેવ પ્રત્યેની આપની અવિહડ ભક્તિ યાદ આવી જ જાય.

પ્રભુ મહાવીરદેવે સમવસરણમાં જે મહારાણી ચેલણા માટે ‘મહાસતી’ શબ્દ પ્રયોજ્યો હતો એ મહારાણી ચેલણાએ એક વખત આપની પાસે એક રતનકંબલની માગણી કરી હતી કે જેનું મૂલ્ય સવા લાખ સોનામહોર હતું, આપે એવી કીમતી રતનકંબલ ખરીદવાની અશક્તિ એમની સમક્ષ જાહેર કરી હતી પણ, ‘પ્રભુ મહાવીરદેવ સુખશાતામાં બિરાજમાન છે’ એવા સમાચાર દૂર દેશમાંથી આવવનાર કોક જ્યારે આપને આપતું હતું ત્યારે આપ એને આવા શુભ સમાચાર આપવાની વધામણીમાં મસ્તક પરના મુગાટને છોરીને શરીર પર રહેલા તમામ અલંકારો કે જેની કિંમત કદાચ લાખોમાં થતી હતી, બેટમાં આપી દેતા હતા.

આવો હતો આપનો પરમાત્મા મહાવીરદેવ પરનો અવિહડ નેહ અને આવી હતી આપની પ્રભુ વીર પ્રત્યેની ગજબનાક ભક્તિ. આ જ નિર્મળ અને હુલબ મૂરીના સહારે આપ ક્ષાયિક સંભ્યક્તવના માલિક તો બની જ ચૂક્યા હતા પણ તીર્થકર નામકર્મ નિકાયિત કરીને આવતી ચોવીશીના પ્રથમ તીર્થકર બનવાનું પણ આપ એ ભવમાં નક્કી કરી ચૂક્યા હતા.

પણ,

આપનો આત્મા અત્યારે નરકગતિમાં જાલિમ વેદનાઓ ભોગવી રહ્યો છે, પરમાધામીઓના હાથે માર ખાઈ રહ્યો છે, કાતિલ પીડાઓથી ત્રાસી જઈને ચીસો પાડી રહ્યો છે. અને આ વેદનાઓ અને પીડાઓ વચ્ચે આપે ચોરિશી-ચોરિશી હજાર વરસો વિતાવવાના છે એ હડીકત જ્યારથી શાસ્ત્રોનાં પાને વાંચવા મળી છે ત્યારથી મન બેચેન બેચેન બની ગયું છે. આપના જેવા પ્રભુભક્તની આ હાલત ? આપ ખુદ તીર્થકર બનવાના અને છતાં આપની આ દયનીય સ્થિતિ ? આપના નામસ્મરણ માત્રથી અમે અશુભકર્માનો ખાત્મો બોલાવી રહ્યા છીએ અને અશુભ કર્મો આપને અત્યારે આ હદે પીડા આપી રહ્યા છે ?

પણ,

આ દુઃખદ પરિસ્થિતિ પાછળનો એક ઈતિહાસ જાણવા મળ્યો છે અને મન થથરી ગયું છે. અંતઃકરણ કંપી ઊક્ખું છે.

એ સમય હતો કે જ્યારે આપ પ્રભુ મહાવીરદેવને પામ્યા જ નહોતા. આપ શિકારના શોખીન હતા. શરીર પર યુવાનીનું જોર હતું, વિપુલ સંપત્તિ અને ભરપૂર સત્તા એ બંનેમાં ભષ્યો હતો અવિવેક. પરપીડાનો આનંદ ન અનુભવાય તો જ આશ્રય !

એક વાર આપ જઈ ચક્યા છો જંગલમાં શિકારના આપના શોખને બહેલાવવા. આપની નજરે ચડી ગઈ છે એક હરણી. દૂરથી આપે તાક્યું છે નિશાન અને જીવ બચાવવા હરણી તેજ ગતિથી ભાગી રહી હોવા છતાં આપે છોડેલું બાણ સીધું ઘૂસી ગયું છે હરણીના પેટમાં અને હરણી ત્યાં જ ફળી પડી છે.

દૂરથી આપે આ જોયું છે અને આપ આનંદવિભોર બની ગયા છો. સ્થિર પશુ પર નિશાન લાગી જવું એ અલગ વાત છે અને ભાગી રહેલ પશુ પર નિશાન લાગી જવું એ અલગ વાત છે. આ ઘ્યાલ સાથે આપ હરણીની નજીક આવ્યા છો અને આપે જે જોયું છે એણે તો આપને અભિમાનના આસમાનમાં ઉડતા કરી દીધા છે.

‘માત્ર હરણી જ નહીં, હરણીના પેટમાં રહેલ બચ્ચું પણ તરફડી તરફડીને મોત તરફ ઘકેલાઈ રહ્યું છે’ શિકાર તો આને કહેવાય ! બાણ એક જ અને શિકાર બે ! મા પણ ખતમ અને સાથે બચ્ચું પણ ખતમ !

મહારાજા શ્રેષ્ઠિક ! બબ્બે નિર્દોષ પંચેન્દ્રિય જીવોની હત્યા પર કોઈ ઉદ્ઘેગ તો નહીં પણ આનંદ. કોઈ વથા તો નહીં પણ અભિમાન ! એ જ પણે આપના પરભવના આયુષ્યનો બંધ પડી ગયો અને આપે બાંધી દીધું નરકગતિનું આયુષ્ય !



મહારાજા શ્રેષ્ઠિક ! ‘બાણ એક જ અને શિકાર બે ! શિકાર તો આનું નામ !’  
તમારી આ શિકારની પાપ અનુમોદનાચે તમારું ત્યાં જ નરકગતિમાં જવાનું નક્કી કરી દીધું !

પરમાત્મન્ ! પાપ હું કરું જ નહીં એવા પ્રચંડ સત્ત્વનો તું મને સ્વામી બનાવી દે. કદાચ એવું પ્રચંડ સત્ત્વ હું ન પણ પામી શકું તો ય કરેલા કે થઈ ગયેલા પાપ પર હું રાણ્યો ન અનુભવું એવી નિર્મળ સદ્ગુણી તો તું મને આપીને જ રહે ! દુર્ગતિમાં મારે નથી જ જવું. દુર્ગતિનાં દુઃખો મારે નથી જ વેઠવા.

દુર્ગતિ



## મહ્મણ શોઠ !

તમે યાદ આવો અને એ જ પળે સાતમી નરક યાદ આવી જાય. તું સાગરોપમના આયુષ્યવાળી સાતમી નરક. પ્રત્યેક સમયે શરીરમાં જ્યાં ૫, ૬૮, ૮૮, ૧૮૪ રોગો હાજર રહીને આત્માને જ્ઞાલિમ રિબામણ આપી રહ્યા છે એ સાતમી નરક. ૫૦૦ ધનુષ્યની અવગાહનાવાળી કાયા જ્યાં લમણો જીકાય છે એ સાતમી નરક. જ્યાં મિથ્યાત્વ સાથે જ જન્મવાનું હોય છે અને મિથ્યાત્વને લઈને જ મરવાનું હોય છે એ સાતમી નરક.

આવી નરકમાં તમે એ સ્થળેથી આવી ચડ્યા છો કે જે સ્થળે પરમાત્મા મહાવીરદેવ ચૌદ-ચૌદ ચાતુર્માસ કર્યા છે. જે તારકનું એક પણ વચન સાંભળવાનું સદ્ગ્રાહ્ય જેને મળે એ આત્મા પોતાની સદ્ગતિ કે પરમગતિ નક્કી કરી દે એ તારકે જે સ્થળમાં દેશનાના ઘોધના ઘોધ વહાવ્યા છે અને અનેક આત્માઓને સદ્ગતિ-પરમગતિના ભાજન બનાવ્યા છે એ સ્થળેથી તમે સાતમી નરકમાં આવી ચડ્યા છો.

બગીચામાં રહેવાનું સદ્ગ્રાહ્ય જેને મળ્યું હોય એ માણસ જો હૃગ્રધનો જ અનુભવ કરી રહ્યો હોય તો એમ માનવા મન પ્રેરાય કે એના નાકમાં જ કંઈક ગરબડ હશે, નદીની બાજુમાં જ ઊભા રહેલાનું ગળું જો તૃખાથી સુકાઈ રહ્યું હોય તો માનવું પડે કે એ નદીના પાણીની તાકાત અંગે એ બે-ખબર જ હશે. બસ, એ જ ન્યાયે જગતના અગણિત જીવોને જે પ્રભુનાં દર્શન-વંદન દુર્લભ જ છે, પ્રભુના વચનોનું શ્રવણ તો એથી ય વધુ દુર્લભ છે એ પ્રભુનાં દર્શન-વંદન-શ્રવણ બધું ય તમને સુલભ હતું અને તો ય તમારું સાતમી નરકમાં થઈ ગયેલ પ્રસ્થાન મનને એમ માનવા પ્રેરે છે કે તમારામાં જ ક્રીક જ્ઞાલિમ ગરબડ હશે.

શું લખ્યું ?

મગધ સભ્રાટ મહારાજા શ્રેણિક જે શાલિભદ્રના આવાસે ગયા હતા એ શાલિભદ્ર સંયમજીવન અંગીકાર કરીને કાળ કરીને સર્વર્थ સિદ્ધ વિમાનમાં પહોંચ્યો છે, જે પુણિયા શ્રાવકના આવાસે ગયા હતા એ પુણિયો શ્રાવક કાળ કરીને સદ્ગતિમાં પહોંચ્યો છે જ્યારે તમારું ઘર એ જ મહારાજા શ્રેણિકના પગલાથી ધન્ય બન્યું હતું છતાં તમે મરીને સાતમી નરકમાં આવી ચડ્યા છો !

પણ, એનું કારણ શાસ્ત્રનાં પાને જે વાંચવામાં આવ્યું છે એ આ મુજબ છે.

ગત જન્મમાં તમારે ત્યાં પંચ મહાક્રતધારી એક મુનિ ભગવંત ગોચરી વહોરવા આવ્યા છે અને એમનાં દર્શને તમે પાગલ પાગલ બની ગયા છો. ‘મારા જેવા અભાગીને ત્યાં સામે ચરીને આ કલ્પતરુનાં પગલાં ? હું તો ધન્ય બની ગયો !’

બન્યું છે એવું ક્યાંકથી તમારે ત્યાં સિંહ કેસરિયો મોદક આવ્યો છે અને તમે ભારે ઉછળતા હૈયે મુનિભગવંતના પાત્રમાં એ સિંહકેસરિયો મોદક વહોરાવી દીધો છે.

પણ, થોડાક જ સમય બાદ તમારે ત્યાં આવી ચેલ પરોશીએ તમને પૂછ્યું છે,

‘કાકા ! પેલો લાડવો ખાધો ?’

‘ના !’

‘કુમ ?’

‘એ તો હમણાં ઘરે ગોચરી વહોરવા મુનિ ભગવંત પદ્ધાર્ય હતા ને, એમના પાત્રામાં વહોરાવી દીધો ! ખૂબ

ખૂબ આનંદ આવ્યો. સુપાત્રદાનનો આવો લાભ મળી જવા બદલ હું તો ધન્ય બની ગયો !'

'અરે કાકા ! આવી બેવકૂફી કરી ?'

'કેમ શું થયું ?'

'થાય શું ? તમારે મુનિ ભગવંતને ગોચરી વહોરાવવી જ હતી તો બીજું કોઈ પણ દ્રવ્ય વહોરાવવું હતું. આ સિંહ કેસરિયો લાડવો વહોરાવી દીધો ?'



મમ્મણ શેઠ ! કેટલું બધું હુભાઈ તમારું કે મુનિવરને ગોચરી તો તમે ઉલ્લાસપૂર્વક વહોરાવી પણ પછી સુપાત્રદાનના એ સુકૃતને વખોડીને તમે જીતની બાજ હારમાં પલટાવી દીધી !

'એમાં વાંધો શું આવ્યો ?'

'વાંધો ? જિંદગીમાં તમે એવો સ્વાદ નહીં અનુભવ્યો હોય જેવો સ્વાદ આ સિંહ કેસરિયા લાડવાનો હતો આવો સ્વાદિષ્ટતમ લાડવો જીવનમાં પહેલી જ વાર તો તમારા હાથમાં આવ્યો હતો અને તમે એ આપી દીધો મુનિભગવંતને ! બેવકૂફી નહીં તો બીજું શું ?

અને 'અરર, મેં આ લાડવો વહોરાવી દેવાની બેવકૂફી કાં કરી ?' આ પશ્ચાતાપમાં તમે ચક્કા અને તમારા દાનજા સુકૃતને તમે કલંકિત કરી દીધું જેના દુષ્પ્રભાવે આજે સાતમી નરકમાં આવી ચક્કા છો.

પ્રલુબ ! સુકૃતસેવન વખતના મારા ઉત્સાહને, સુકૃતસેવન બાદ અનુમોદનાના અમૃતથી હું ધબકતો જ રાખું પરંતુ પશ્ચાતાપના જેરથી હું એની સ્મરણયાત્રા તો કયારેય ન કાઢી બેસું એવી સદ્ગુરુજીનું સ્વામિત્વ તું મને અર્પિને જ રહેજો.





## યુગપ્રધાન આચાર્ય મંગુ !

ગજબનાક વિદ્વત્તા અને અદ્ભુત પ્રવચનશૈલી. વાણીમાં આદેયતા અને આચરણમાં પવિત્રતા. મુખ પર તેજસ્ત્વતા અને આંખોમાં અમીસભરતા. આપના આ ભાવ વ્યક્તિત્વથી આકર્ષણીને એ સમયના લોકોએ આપને 'યુગપ્રધાન' નું ગૌરવ આપી દીધું હતું.

કમાલનું આશ્રય તો એ સર્જયું હતું કે આપની જાહુઈ ભરી દેશના સાંભળવા લોકો સંસારનાં કામો તો પડતા મૂક્તા જ હતા પરંતુ આપના સિવાયના અન્ય મુનિભગવંતોનો અનાદર કરીને પણ આપનાં જ પડખાં સેવતા હતા. દર્શન તો આપના જ અને સાંનિધ્ય પણ આપનું જ. પ્રવચનશ્રવણ તો આપનું જ અને ભક્તિ પણ આપની જ. સ્મરણ તો આપનું જ અને આજ્ઞાપાલન પણ આપનું જ.

પણ,

પુષ્યના આ પ્રચંડ વૈભવે આપની પથારી ફેરવી નાખી. ભક્તજનોને તાંથી આવતા ભોજનનાં સ્વાદિષ્ટ દ્રવ્યોનો આપને એવો ચસકો લાગ્યો કે ગોચરીના તમામ પ્રકારના દોષો પ્રત્યે આંખમીંચામણાં કરવાના આપે ચાલુ કર્યા. ગોચરી સ્નિંધ જ આવવી જોઈએ અને મધુર જ આવવી જોઈએ, આ લક્ષ્યે આપને સ્થિરવાસ કરવા તૈયાર કરી દીધા અને સ્થિરવાસના મનમાં આવી ગયેલ એ વિચારને આપે અમલી પણ બનાવી દીધો.

પછી તો પૂછ્યવાનું જ શું હતું ?

રસગારવની પાછળ આપના જીવનમાં શાતાગારવ આવ્યું. વિહાર તો આપે બંધ કર્યો જ પણ સ્વાધ્યાયમાં પણ આપ શિથિલ બની ગયા. રાતની નિદ્રા તો જીવનમાં હતી જ પણ દિવસની નિદ્રાએ પણ જીવનમાં પગપેસારો કર્યો. વાચના આપવામાં તો આપ ખાડા પાડવા લાગ્યા જ પણ ઉપદેશ આપવામાં ય આપ આગસ્તું બની ગયા. પરિસહો સહવાના તો આપે જીવનમાંથી દૂર કર્યા જ પણ કટુ શબ્દોના શ્રવણથી પણ આપે છેઠો ફાડી નાખ્યો.

અને,

રસગારવ તથા શાતાગારવ પછી આપના જીવનનો કબજો ઋદ્ધિગારવે લઈ લીધો. 'મારા જેવું પુષ્ય તો કોઈનું ય નહીં. પ્રભાવકતામાં મારી તોલે કોઈ નહીં. પ્રવચનશૈલી તો મારા જેવી કોઈની ય નહીં.' ઋદ્ધિગારવના આ નશાએ આપને મિથ્યાભિમાનમાં રાચતા કરી દીધા. સ્વભાવમાં આપ તોછા બની ગયા અને વ્યવહારમાં આપ સ્વચ્છંદી બની ગયા. અને આવશ્યક કિયાઓના ક્ષેત્રે આપ સર્વથા બેદરકાર બની ગયા. અને આ જ સ્થિતિમાં આપે જીવનના અંતિમ શાસ પૂર્ણ કર્યા.

+ + +

‘પણ તું છે કોણ ?’

‘નગરની ખાઈ પાસે આવેલ યક્ષના મંદિરના એ યક્ષને પોતાની જિલ્લા બહાર કાઢીને સહુ સાધુઓને દેખાડતો જોઈને એક સાહસિક સાધુએ પૂછી લીધું. આ પ્રશ્ન પૂછાતાંની સાથે જ એ યક્ષ પ્રત્યક્ષ થઈ ગયો.

‘હું દ્ધું દ્ધું તમારો મંગુ નામનો ગુરુ’

‘તું-તમે અમારા ગુરુ છો ?’

‘હા. ધર્મના માર્ગમાં પંગુ થયેલો તમારો ગુરુ મંગુ નામનો આચાર્ય પ્રમાણથી મૂળ-ઉત્તર ગુણોનો ઘાત કરીને

મહાત્રતોનો ભંગ કરવાથી આ નગરની ખાઈમાં યક્ષ થયો છું'

'અમ ૫૦૦ શિષ્યોના ગુરુ તમારી આ હાલત ?'

'હા'

'જલ શા માટે હલાવી રહ્યા છો ?'

'તમને બોધપાઠ આપવા'

'ગું ?'

'જિલ્હાના સ્વાદના કારણે હું સંયમજીવનથી ભ્રષ્ટ થયો છું. રસગારવનો શિકાર બનેલો હું શાતાગારવ અને ઋદ્ધિગારવનો પણ શિકાર બન્યો છું અને અહીં જન્મી ગયો છું. મારે તમને એટલું જ જણાવવું છે કે મારા માર્ગ તમારે ન આવવું હોય તો તમારી જિલ્હાને તમો સહૃદ વશમાં રાખજો. સંયમજીવનના રસ-કસને રફેદફે કરી નાખતા રસભરપૂર ભોજનનાં દ્રવ્યોથી જાતને લાખો યોજન દૂર જ રાખજો'



મારા માર્ગ તમારે ન આવવું હોય તો તમારી જિલ્હાને વશમાં રાખજો ! યુગપ્રધાન આચાર્ય આર્યમંગુ !

યક્ષના અવતારમાં શિષ્યોને આ હિતશિક્ષા આપતા તમે કેટલા બધા વ્યથિત થઈ ગયા છો !

પ્રભુ, જો રસલોલુપતાના પાપે યુગપ્રધાન આચાર્યની પણ આ કફોરી સ્થિતિ થતી હોય તો મારા જેવા નપાવટની હાલત તો શી થશે ? તને એક વિનંતિ કરું ? જે પુષ્યનો ઉદ્ય મારા આત્મા માટે ઘાતક બની શકતો હોય એવા પુષ્યોદયથી તું મને દૂર જ કરી દે. થણ જ નહીં મળે તો પાણી નીચે જશે જ શી રીતે ?





## લભિધધર અખાટાભૂતિ મુનિવર !

આજે મદ્યાહ્લકાળે તમે ગુરુદેવની આજ્ઞા લઈને મહર્દીક નામના નટના ઘરમાં ગોચરી આવી ગયા છો. એ નટની બે કન્યાઓ છે, એકનું નામ છે ભુવનસુંદરી જ્યારે બીજાનું નામ છે જયસુંદરી. એ બંને કન્યાઓએ ભેગા મળીને આપના પાત્રમાં સુગંધી દ્રવ્યોવાળો એક મોદક વહોરાબ્યો છે.

એ મોદક લઈને આપ ઘરની બહાર આવી તો ગયા છો પણ આપના મનમાં એક વિચાર આવી ગયો છે.

‘આ મોદક તો મારે ગુરુદેવને જ આપવો પડશે. મારા ભાગે તો કાંઈ જ નહીં આવે. લાવ, યુવાવસ્થાના સાધુનું રૂપ કરીને હું ફરીવાર આ ઘરમાં જાઉ અને બીજો મોદક વહોરી આવું.’

આપ એ રૂપ કરીને પુનઃ નટના ઘરમાં દાખલ થયા અને નટકન્યાઓએ પુનઃ આપના પાત્રમાં એક મોદક વહોરાબ્યો. એ મોદક વહોરીને ઘરની બહાર નીકળી જઈને આપ છેક પોળના દરવાજા સુધી આવી ગયા અને આપના મનમાં પુનઃ એક વિચાર આવી ગયો.

‘આ બીજો મોદક તો મારે ધર્મચાર્યને આપવો પડશે. મારા ભાગે શું? લાવ, કાણી આંખવાળા અતિ વૃદ્ધ સાધુનું રૂપ કરીને હું ફરીવાર એ ઘરમાં જઈને ત્રીજો મોદક વહોરી આવું.’

આપ એ રૂપ કરીને ત્રીજી વાર એ નટના ઘરમાં દાખલ થઈને ત્રીજો મોદક વહોરીને બહાર તો આવ્યા પણ પુનઃ આપના મનમાં એક વિચારે કબજો જમાવી લીધો.

‘આ ત્રીજો મોદક તો મારે ઉપાધ્યાયને આપવો પડશે. મારા માટે તો કાંઈ જ નહીં બચે. લાવ, કુંડા સાધુનું રૂપ કરીને એ ઘરમાં જઈને પુનઃ એક મોદક વહોરી આવું.’

એ રૂપ કરીને ચોથો મોદક વહોરી આવવામાં ય આપને કોઈ તકલીફ તો ન પડી પણ પુનઃ એક નબળા વિચારે આપના મનનો કબજો લઈ લીધો.

‘આ ચોથો મોદક પણ મારા ભાગે તો નથી જ આવવાનો કારણ કે એ મારે મારા વડીલ ગુરુભાઈને આપવો પડશે. લાવ, કોઠીયા સાધુનું રૂપ કરીને હું પાંચમો મોદક વહોરી આવું.’

એ પાંચમો મોદક પણ નટકન્યાઓએ આપને વહોરાવી દીધો પણ આપનું મન પુનઃ વિચારમાં ચડી ગયું.

‘આ મોદક પણ મને નથી લાગતું કે મારા પેટ સુધી પહોંચે કારણ કે સંઘાડાના એક સાધુને તો મારે મોદક આપવો જ પડશે. લાવ, હજ એક બાળમુનિનું નવું રૂપ કરીને એ ઘરમાં જઈને મોદક વહોરી આવું.’

અને એ રૂપ કરીને આપ છઢો મોદક વહોરી તો આવ્યા પણ એ ઘરની બારી પાસે બેઠેલા મહર્દીક નટે આપનું આ સર્વ ચરિત્ર જોઈ લીધું છે અને એને થઈ ગયું છે કે ‘આ સાધુ ખૂબ કુશળ નટ થઈ શકે તેમ છે જો એ આ સંસારમાં આવી જાય તો !’

મનની આ ભાવના પોતાની કન્યાઓ આગળ રજૂ કરતાં એણે એટલું જ કહ્યું છે કે ‘આ સાધુને સારી સારી ગોચરી વહોરાવતા રહીને તમે એને એવો આવર્જિત કરી દેજો કે રોજ એ આપણે ત્યાં ગોચરી વહોરવા આવતો જ રહે. કેમકે તે આપણા માટે સુવર્ણપુરુષ છે. તે અનેક રીતે રૂપનું પરાવર્તન કરવાની લબ્ધ જાણો છે. આમે ય એ સાધુ રસનો લોભી છે. એટલે તરત ફસાઈ જશે. માયાવીને માયા જ બતાવવી.’



લબ્ધિધર અધાડાભૂતિ મુનિવર ! તમારી રૂપ-પરાવર્તનની લબ્ધિ મહદ્વિક નટની ચકોર નજરે જોઈ લીધી  
અને ત્યાં ને ત્યાં જ એણો તમને સંયમથી ભટ્ટ કરવાની યોજના બનાવી લીધી !

અને મુનિવર ! તમારું એ ઘરમાં ગોચરી વહોરવા જવાનું રોજનું ચાલુ થઈ ગયું. ગોચરી વહોરતી વખતે એ  
નટકન્યાઓના જે કામુક હાવભાવો થતા હતા એ તમારી નજર બહાર જતા નહોતા. તમે અંદરથી તૂટતા જ જતા  
હતા અને તમારી એ નબળાઈને જાણી ચૂકેલી એ નટકન્યાઓએ એક દિવસ તમને આમંત્રણ જ આપી દીધું.

‘હે સ્વામી ! આપનું સ્વરૂપ તથા શ્રેષ્ઠ ચાતુર્ય જોઈને અમે આપના ઉપર આસક્ત થયેલી છીએ. હજ સુધી  
અમે કુમારી જ છીએ. તેથી કૃપા કરીને આપ અતે જ રહી જાઓ અને અમારી સાથે વિષયસુખ ભોગવો.’

અને મુનિવર ! તમે ગુરુદેવને જણાવવા પૂર્વક સંયમનાં વસ્ત્રો છોડીને એક વાર તો એ નટકન્યાઓને ત્યાં  
આવી જ ગયા છો અને વિષયસુખોમાં આસક્ત બની જ ગયા છો.

પ્રભુ, લબ્ધિધર મુનિવરના પતનની આ કથા જાણ્યા પછી મારે તને એટલી જ વિનંતિ કરવાની છે કે તું મને  
શક્તિ જે પણ આપે, એને પચાવવાની પાત્રતા તો મારામાં ઊભી કરી જ દેજે. લાડવા નહીં પચે તો બહુ બહુ તો ઝાડા  
થઈ જશે પણ શક્તિ નહીં પચે તો તો હું દુર્ગાતિમાં ચાલ્યો જઈશ !

## ૧૫



## ધર્માત્મા મરુભૂતિ !

પ્રભુ પાર્શ્વનાથ ! એમનાં નામસ્મરણનો પ્રભાવ કોણે નહીં અનુભવ્યો હોય એ પ્રશ્ન છે. એમનાં તીર્થોની સ્પર્શના કરતા રહેવા દ્વારા પોતાના આત્માને પાવન કોણે નહીં બનાવ્યો હોય એ પ્રશ્ન છે. એ જ પ્રભુ પાર્શ્વનાથના તમે જીવ. સમ્યગ્રદર્શન પામ્યા પછીનો એ તમારો ગ્રીજો ભવ છે.

બન્યું છે એવું કે તમારા ભાઈ કમઠે તમારી જ પત્ની સાથે આડો સંબંધ બાંધી દીધો છે. અલબત્ત, એમાં દોષ માત્ર કમઠનો જ નથી, તમારી પત્ની પણ એટલી જ દોષિત છે. પણ એ બંનેની પાપલીલા ગમે તે રીતે પણ તમારા ઘ્યાલમાં આવી ગઈ છે અને તમે સ્તબ્ધ થઈ ગયા છો. મારો ખુદનો ભાઈ, મારી જ પત્ની પર નજર બગાડી બેઠો છે ? મારે આ પાપલીલાને આગળ વધતી રોકવી જ જોઈએ.

તમે કમઠને સમજાવવાના પ્રયત્નો કરી જોયા પણ વર્થ ! તમારી પત્નીને ય તમે સમજાવી જોઈ પણ વર્થ ! આખરે તમે રાજ પાસે જઈને આ અંગેની ફરિયાદ કરી અને રાજએ કમઠને દેશનિકાલની સજા ફરમાવી દીધી.

અલબત્ત, કમઠની ધરમાંથી થયેલ હકાલપણી તમને પસંદ તો ન પડી પણ તમે લાચાર હતા. મીણ અને આગ, બંને સાથે રહે અને મીણ ઓગળી ગયા વિના રહે એ જેમ સંભવિત નહોતું તેમ વાસનાભૂષ્યા બે વિજ્ઞતીયપાત્રો સાથે જ રહે અને છતાં વાસનાના નગન નાચો ન ચાલે એ સંભવિત જ નહોતું એની તમને સ્પષ્ટ પ્રતીતિ થઈ ગઈ હતી અને એટલે જ મને કે ક-મને તમે કમઠની હકાલપણીને સ્વીકારી લીધો.

હા,

કમઠના ધૂંઘવાટનો પાર નહોતો. તમારા પ્રત્યેનો એનો દ્વેષ પરાકાણાએ પહોંચી પહોંચી ગયો. પોતાની ધરમાંથી થયેલી હકાલપણી રાજાને આભારી નથી પણ તમને જ આભારી છે આ વાત એના મનમાં ઊરિ સુધી ઉત્તરી ગઈ અને એણે તાપસ બની જવાનો નિર્ણય કરી લીધો.

એ તાપસ બની પણ ગયો અને એ સમાચાર તમારા કાને પણ આવી ગયા. અને તમારું મન જ્લાનિથી ભરાઈ ગયું. ‘અરર, મારા નિમિત્તે એને તાપસ બની જવું પડ્યું. મેં જો રાજાને ફરિયાદ કરી જ ન હોત તો એને આ વેશ સ્વીકારવો જ ન પડત’ અને આ જ્લાનિસભર ચિત્ત સાથે પસાર થઈ રહેલ દિવસોમાં એક દિવસ તમારા મનમાં આ વિચાર આવી ગયો.

‘એના આશ્રમમાં પહોંચી જઈને સામે ચીને હું એક વાર એની ક્ષમા શા માટે ન માગી લઉં ? આખરે એ છે તો મારો ભાઈ જ ને ? એના મનમાં મારા પ્રત્યેના દુર્ભાવની ગાંઢ ઊભી રહી જાય તો ભવાંતરમાં એનું થાય શું ?

તમારા મનનો આ વિચાર તમે રાજાને જણાવ્યો અને રાજાએ તમને સ્પષ્ટ શબ્દોમાં જણાવી દીધું.

‘ક્ષમા માગવા એની પાસે જવાની જરૂર નથી’

‘પણ, મારું મન ડંખ્યા કરે છે’

‘તું મનોમન એની સાથે ક્ષમાપના કરી લેવા મારું મન તૈયાર નથી’

‘એ રીતે ક્ષમાપના કરી લેવા મારું મન તૈયાર નથી’

‘પણ, એ નાલાયક છે. તું ક્ષમા માગી પણ લઈશ તો ય એ તને માફ કરી દેવા તૈયાર થશે કે કેમ એમાં મને તો શંકા છે.’

અને મરુભૂતિ,

રાજાની આ સલાહને અવગણીને તમે ક્ષમા માગવા એની પાસે પહોંચી ગયા છો. તમને એણે પોતાની સંમુખ આવતા જોયા છે. અને એની આંખોમાં ખુન્નસ ઉભરાવા લાગ્યું છે. ‘આ નાલાયક અહીં આવી રહ્યો છે? આવવા દે એને મારી નજીક. એની હાલત બગાડી ન નાખું તો મારું નામ કમઠ નહીં’

એના મનના આ વિચારોની તમને ક્યાં ખબર છે? તમે તો સહજભાવે એની નજીક પહોંચીને એના ચરણમાં ઝૂક્યા છો અને એટલું જ બોલ્યા છો કે ‘ભાઈ, મને માફ કરી દો’

અને એણે પળનો ય વિલંબ કર્યા વિના બાજુમાં પડેલ પથ્થર ઉઠાવીને તમારા માથે જીકી દીધો છે. ખોપરી તમારી ફાટી ગઈ છે. તમે ‘ઓહ! આ જાલિમ વેદના? શેં સહન થાય?’ બસ, આટલા જ દુર્ઘાનના શિકાર બન્યા છો અને એ દુર્ઘાને તમને સીધા હાથણીના પેટમાં ફેંકી દીધા છે.



મરુભૂતિ, તમે ક્ષમાપના કરવા સરળ ભાવે કમઠના ચરણમાં ઝૂક્યા અને કમઠે  
તમને ખતમ કરી નાખવા હાથમાં પથ્થર ઉઠાવી લીધો!

પ્રભુ, આટલું પણ દુર્ઘાન જો દુર્ગાતિનું કારણ બની જતું હોય તો સતત દુર્ઘાનમાં અને દુર્ભાવમાં જ વ્યસ્ત રહેતા મારી તો હાલત જ શીથશે? એક વિનંતિ કરું તને? કાં તારું મન તું મને આપી દે અને કાં તો મારું મન તું લઈ લે. એ સિવાય મારું દુર્ગાતિગમન સ્થગિત થઈ જાય એવું મને તો નથી લાગતું!





## મંખલિપુત્ર ગોશાલક !

ઇન્ડન્ડ્રભૂતિ ગૌતમ, પરમાત્મા મહાવીરદેવના પ્રથમ શિષ્ય બન્યા એની ખબર તો કોને નથી એ પ્રશ્ન છે. ઋજુવાલિકા નદીના તીરે વૈશાખ સુદ-૧૦ના રોજ પ્રભુ કેવળજ્ઞાન તો પામ્યા પણ એ તારકની પ્રથમ દેશના નિષ્ફળ ગઈ અને ત્યાંથી વિહાર કરીને તેઓ અપાપાપુરી પદ્ધાર્યા. વૈશાખ સુદ-૧ ના પાવન દિને એમણે તીર્થની સ્થાપના કરી. એ વખતે સ્થપાયેલ ચતુર્વિંદ્ષ સંઘમાં ઇન્ડન્ડ્રભૂતિ ગૌતમ પ્રભુવીરના પ્રથમ શિષ્ય બન્યા.

પણ,

તમે તો પ્રભુ વીરની સાથે તેઓ છિન્નસ્થપણામાં હતા ત્યારથી જ ગોઠવાઈ ગયા છો. તમે પ્રભુ સાથે વિહાર પણ કર્યો છે તો પ્રભુએ ખુદે તમને તેજોલેશ્યા પણ શીખવી છે. તમારા અવળા વર્તાવના કારણે પ્રભુ ક્યારેક તકલીફોમાં પણ મુકાયા છે તો તમારા અસર્ભ્ય શબ્દોચ્ચારણના કારણે પ્રભુ પર કેટલાક લોકોએ ક્યારેક ઉપસર્ગો પણ કર્યા છે.

પણ,

તમે સર્પના પ્રતિનિધિ જ બન્યા રહ્યા છો. સર્પ પેટમાં ભલે ને દૂધ પદ્ધરાવે છે, એનું રૂપાંતરણ એ ઝેરમાં જ કરતો રહે છે. પ્રભુવીરે ભલે ને તમને પોતાની સાથે રાખીને તમારા પર સંચ્ચાંબંધ ઉપકારો કર્યા છે પણ તમે એમને ગાળો જ ભાંડતા રહ્યા છો અને તમે એમના અવર્ણવાદ જ કરતા રહ્યા છો. અરે, જે તેજોલેશ્યા તમે પ્રભુ પાસેથી શીખ્યા છો એ તેજોલેશ્યાને પ્રભુ પર છોડીને તમે એમને બાળી નાખવાના પ્રયાસો કર્યા છે. ભલે પ્રભુનું શરીરે એનાથી બળી નથી ગયું પણ પ્રભુને લોહીના જાડા તો એનાથી થઈ જ ગયા છે.

તેલ પાણીમાં રહેવા છતાં પાણી સાથે એકરૂપ ભલે નથી થઈ જતું પણ એ પાણીને બાળી નાખતું તો નથી જ જ્યારે તમે પ્રભુ સાથે રહીને ભલે પ્રભુ સાથે આત્મીયતાનો સંબંધ ઊભો નથી કરી શક્યા પણ તમે તો પ્રભુ સામે રીતસર બહારવટે જ ચઢ્યા છો. અને કમાલનું દુઃખદ આશ્રય તો એ સર્જયું છે કે આ બહારવટું તમારું પ્રભુની છિન્નસ્થાવસ્થા પૂરતું જ તમે સીમિત નથી રાખ્યું પણ પ્રભુ કેવળજ્ઞાન પામી ગયા એ પછીય તમારું બહારવટું તમે ચાલુ જ રાખ્યું છે.

અલખત,

સદ્ભાય તમારું કે પ્રભુ પર મૂકેલ તેજોલેશ્યા પ્રભુને પ્રદક્ષિણા દઈને જ્યારે તમારા શરીરમાં પ્રવેશી અને એણે તમારા શરીરમાં જે અગનજાળ ઊભી કરી દીધી, અગનજાળની એ વેદનામાં તમને સદ્ભુદ્ધિ સૂજી અને તમારા ભક્તો આગળ તમે ખુલ્લી કબૂલાત કરી દીધી કે-

‘હું મંખલિપુત્ર ગોશાલક પ્રભુ વીરનો શિષ્ય છું. મેં એમનો જાલિમ દ્રોહ કર્યો છે. મેં એમના પ્રત્યે જીવનભર કૃતધ્નતા જ દાખવી છે. એમને ત્રાસ આપવામાં મેં કાંઈ જ બાકી રાખ્યું નથી. મારા મરણ બાદ મારા મૃત શરીરને રાજગૃહીની શરીરઓમાં મરી ગયેલા કૂતરાના શબની જેમ ફેરવજો અને મારા મોદામાં થૂકતા રહીને જાહેરાત કરતા રહેજો કે ‘આ ગુરુદ્રોહી ગોશાલક એનાં પાપે રિબાઈ રિબાઈને મર્યો છે.’

તમારી આ નિભાલસ કબૂલાતે તમને સમ્યક્કર્ષનની ભેટ જરૂર કરી દીધી છે અને એના પ્રતાપે તમે મરીને બારમા દેવલોકમાં જરૂર પહોંચી ગયા છો પણ ત્યાંથી નીકળ્યા બાદ એક ભવ રાજાનો કરીને તમે દુર્ગતિની જે

યાત્રાએ નીકળી જવાના છો એની સિલસિલાબંધ વિગતો શાસ્ત્રનાં પાને લખાયેલી છે. સાતેય નરકમાં બબ્બે વાર અને એય ઉત્કૃષ્ટ આયુષ્યમાં. અસંખ્ય લાખ ભવો તિર્યચના પ્રત્યેક ભેદમાં. પછી એ ભેદ જલચરનો હોય કે ચતુર્ઘદનો હોય, ખેચરનો હોય કે ભુજપરિસર્પ-ઉરપરિસર્પનો હોય. એ દરેક ભવમાં તમારું મોત કાં તો અગ્નિથી અને કાં તો શસ્ત્રથી. અનંતી ઉત્સર્પણી-અવસર્પણી પસાર થયા બાદ તમે દુઃખોની આ ગર્તમાંથી નીકળશો બહાર. ઉત્તમ ધર્મસામગ્રી, મનુષ્યભવ પામી સ્વીકારશો સંયમ અને પામશો કેવળજ્ઞાન. કેવળજ્ઞાન પામ્યા પછીની પ્રથમ દેશનામાં તમે તમારા દુઃખ ભવભ્રમણની વાત કરીને સહૃદૈને આપવાના છો એક જ સલાહ કે ‘જીવનમાં ક્યારેય ધર્મચાર્યનો કે ધર્મગુરુનો દ્રોહ ન કરશો. એ દ્રોહના કટુ વિપાકો કેવા હોય છે એ શર્દોમાં વર્ણવી શકાય તેવા નથી.’



ગોશાલક ! પ્રભુ વીર પર તમે મૂકેલી તેજોલેશ્યા પ્રભુ વીરને પ્રદક્ષિણા આપીને  
તમારા શરીરમાં જ પ્રવેશી ગઈ છે અને તમારી હાલત એણો બગાડી નાખી છે.

પ્રભુ, ગુરુદેવના દોષો બોલવાનું મને મન થાય તો મારી જીબને તું બોલતી બંધ કરી દેજે. એ અનંતોપકારીના દોષો જોવાનું મને મન થાય તો મારી આંખોની જોવાની શક્તિ તું હરી લેજે. એમની સામે પડવાનું મન થાય તો મારા શરીરને લક્વાચ્યસ્ત બનાવી દેજે. હું ગૌતમ ન બની શકું તો ય તું મને ગોશાલક તો બનવા જ ન હેતો.



### તપરિવની સાધ્વી લક્ષ્મણા !

ગૃહસ્થપણામાં તમે રાજાના ઘરે જનમ તો પામ્યા પણ રાજાને તમે સૌથી વધુ પ્રિય એટલા માટે બની ગયા કે રાજાને પુત્રો ધણા હતા, પુત્રી તરીકે તમે એકજ હતા. તમે યુવાનીમાં આવ્યા. રૂપ તમારું અદ્ભુત હતું. પોતાની જીવન સંગાથિની તમને જ બનાવવા ધણા રાજકુમારો આતુર હતા પણ પિતાએ યોજેલા સ્વયંવરમાં તમે તમારા માનીતા રાજકુમારના ગળામાં વરમાળા આરોપી અને અન્ય રાજકુમારોના હૈયામાંથી તમને ન પામી શકવા બદલના ઊનાઊના નિઃસાસાઓ નીકળી ગયા.

પણ,

વિધિએ તમને એક જબરદસ્ત ફટકો લગાવી દીધો. જે રાજકુમારના ગળામાં તમે વરમાળા પહેરાવી દીધી હતી એ રાજકુમાર વિવાહવિધિ ચાલતી હતી એ દરમ્યાન ચોરીમાં જ પરલોકની વાટે સિધાવી ગયો ! ચારે ય બાજુ હાહાકાર મચ્યી ગયો. તમે ય સત્ય બની ગયા પણ કર્મોના વિચિત્ર વિપાકોને સમજી ચૂકેલા તમે મનને ધર્મચાધનાના માર્ગે વાળી દીધું. ઉત્તમ એવા શ્રાવક ધર્મનું પાલન કરવા દ્વારા તમે સુશીલ સતીઓમાં તમારો નંબર લગાવી દીધો અને એક મંગળ પળે વૈરાગ્યવાસિત બની ચૂકેલા તમે ખુદ તીર્થકર ભગવંતના વરદ હસ્તે સંયમજીવન અંગીકાર કરી સાધ્વી બની ગયા !



સાધ્વી લક્ષ્મણા ! ચકવા-ચકવીના સંયોગના કામોતેજક દૃશ્યને રસપૂર્વક નિહાળીને  
તમે કેટલી બધી આલિમ નુકસાનીમાં ઊતરી ગયા છો !

સંયમજીવનનું તમે સુંદર પાલન કરી તો રહ્યા જ છો પરંતુ એક હિવસ બન્યું એવું કે ચકવા-ચકવીના સંયોગનું કામોતેજક દશ્ય તમારી નજરે પડી ગયું છે અને એનાથી કામાતુર બની ચૂકેલા તમે વિચારમાં ચડી ગયા છો કે ‘અરિહ્ંત પ્રભુએ શું જોઈને આ કર્મની મુનિને આજ્ઞા નહીં દીધી હોય ? અથવા ભગવંત પોતે એવેદી છે એટલે એમને વેદધારીના દુઃખનો શું ઘ્યાલ હોય ?’

અલબત્ત, પળવારમાં તમે આ વિચારથી પાછા તો ફરી જ ગયા છો પરંતુ તમાંનું ચિત્ત પશ્ચાત્તાપથી વ્યાપ્ત બની ગયું છે ‘મેં ખૂબ ખોટું વિચાર્યું. પણ આની આલોચના હું લઈશ કેવી રીતે ? કેમકે આ વાત મારાથી કહેવાવી મુશ્કેલ છે. અને નહીં કહું તો મનમાં શાલ્ય રહી જશે અને શાલ્ય રહી જશે તો તેની શુદ્ધિ થશે નહીં. લાવ, હિંમત કરીને પણ આલોચના લઈ લેવા દ’

આમ વિચારી આલોચના લેવા માટે ગુરુ પાસે જવા તમે તૈયાર તો થઈ ગયા પણ રસ્તા પર જેવા કદમ માંડ્યા, તમારા પગમાં કાંઠો ધૂસી ગયો. તમને એમાં અપશુકનનાં દર્શન થયા. અને તમે તમારો વિચાર બદલી નાખ્યો. ગુરુ પાસે તમે પહોંચ્યો તો ગયા પણ બીજાના નામે તમે ગુરુને પૂછ્યું.

‘જે આવું દુધ્યાન ચિંતવે તેને પ્રાયશ્ચિત શું આવે ?’

‘આમ પૂછવાનું કારણ શું છે ?’ ગુરુના આ પ્રશ્નનો તમે ગોળ ગોળ જવાબ આપી તો દીધો પણ ગુરુએ જે પ્રાયશ્ચિત બતાવ્યું એ પ્રાયશ્ચિતના આધારે તમે ૫૦/૫૦ વરસ સુધી તપ કરી દીધું.

તમે કરેલ તપની વિગત શાસ્ત્રોનાં પાને આ પ્રમાણે લખાઈ છે. છષ્ટ, અષ્ટમ, ચાર ઉપવાસ અને પાંચ ઉપવાસ કરી પારણો નીવિ. આ પ્રમાણે ૧૦ વરસ. ૨ વરસ સુધી માત્ર નિર્બેપ ચણાનો આહાર. ૨ વરસ સુધી ભૂજેલા ચણાનો આહાર. ૧૬ વરસ સુધી માસખમણને પારણો માસખમણ અને ૨૦ વરસ સુધી લાગટ આયંબિલ.

હદ્યના ધબકારા વધી જાય અને છાતીનાં પાટિયાં બેસી જાય એવો આ તપ તમે એટલા માટે જુકાવી દીધો છે કે તમે દુર્ગતિમાં જવા તૈયાર નહોતા. અનંતકાળે હાથમાં આવેલ સંયમજીવનને તમે નિષ્ફળ બનાવી દેવા માગતા નહોતા. તીર્થકર ભગવંતના વરદ હસ્તે મળેલ સંયમજીવનને તમે વિચારના સ્તર પર પણ કલુષિત રાખવા માગતા નહોતા.

પણ,

કર્મસત્તાએ તમારી ધારણા ધૂળમાં મેળવી દીધી. ૫૦/૫૦ વરસની આ જંગી તપશર્યા પછી ય તમને આર્તધ્યાનથી મુક્તિ ન મળી કારણ કે તમારી પાસે તપનો જે વૈભવ હતો એ નિર્દ્દિભ નહોતો, શાલ્ય સહિતનો હતો. અને આ સશાલ્ય તપશર્યા પછી તમે દાસી વગેરેના અસંખ્ય ભવોમાં મહાદુઃખો ભોગવવા સંસારની યાત્રાએ નીકળી પડ્યા છો !

પ્રભુ ! હદ્યમાં શાલ્યો પાર વિનાના છે અને તપશર્યાના નામે હાથમાં કાણી કોડી પણ નથી. અનંતભવે પણ ઠેકાણું પડશે કે કેમ એમાં શંકા છે. અશ્વસત્ર આંખે તને એટલું જ કહું છું કે મને અતિયાર રહિત જીવન તું ન આપે તો ય સરળતાસભર મન તો આપી જ હે. નહિતર મારી તો હાલત બગડી જશે !





## તપદ્વી શિરોમણી અભિનશાર્મા !

પૂર્વજન્મના કોક અશુભ કર્મોના ઉદ્યે તમને બાલ્યવયથી જ એવું વિચિત્ર શરીર મળ્યું છે કે જે આ-બાલ વૃદ્ધ સહુને માટે મશકરીનું કારણ બની રહ્યું છે. પેટ મોટું અને પગ ટૂંકા, હાથ વાંકા અને માથું મોટું. આંખો ત્રાંસી અને કાન લાંબા. તમારા આ શરીરને જોઈને સહુ તો મશકરીનો આનંદ માણી જ રહ્યા છે પરંતુ એ નગરીનો રાજકુમાર ગુણસેન પણ તમારી બેફામ ટીખળ ઊડાડી રહ્યો છે.

સહુ દ્વારા થતી આ મજાક-મશકરીથી કંટાળી જઈને તમે ગામ બહાર રહેલા આશ્રમમાં આવ્યા છો અને આશ્રમના કુલપતિ પાસે વિધિવત્ત તાપસધર્મ તો અંગીકાર કર્યો જ છે પરંતુ એ જીવન અંગીકાર કરતાંની સાથે જ તમે એક ભીષ્મ પ્રતિજ્ઞા કરી છે.

‘જીવનભર માસખમણને પારણે માસખમણની તપશ્ચર્યા તો ખરી જ પણ માસખમણને પારણે એક જ ઘરે જવાનું. ત્યાં જે આહાર મળે એ વાપરી લઈને એના પર બીજું માસખમણ જુકાવી દેવાનું !’

તમારા આ તપના પ્રકૃષ્ટ વૈભવના સમાચાર જેમ જેમ પ્રસરતા ગયા તેમ તેમ તમારા દર્શનાર્થે લોકોનાં ટોળેટોળાં આવવા લાગ્યા. એમાં એક દિવસ રાજકુમાર ગુણસેન પોતે આવી ચડ્યો. દર્શન કરીને તમારી સન્મુખ બેઠો.

‘આ જીવન અપનાવવા પાછળનું કારણ ?’

‘વૈરાગ્ય’

‘તપના આવા વૈભવના સ્વામી બની જવા પાછળ...’

‘જતજતનાં કારણો હોય છે. ક્યાંક પરાભવ એ કારણ બની રહે છે તો ક્યાંક શરીરના રોગો કારણ બની રહે છે. ક્યાંક સ્વજનવિયોગ કારણ બની રહે છે તો ક્યાંક દરિક્રતા કારણ બની રહે છે.’

‘આપને...’

‘મને ? રાજકુમાર ગુણસેન મારા તપવૈભવમાં કારણ છે’

‘ગુણસેન ?’

‘હા’

‘પણ શી રીતે ?’

‘એના દ્વારા સતત થયેલા મારા પરાભવે મને આવો તપવૈભવ પમાડ્યો છે. સાચે જ એનો ઉપકાર હું ક્યારેય નહીં ભૂલું.’

‘એ રાજકુમાર ગુણસેન હું જ હું અને આજે તો હું આ નગરીનો રાજા બની ગયો હું. આપના મેં કરેલ પરાભવો બદલ હું આપની વારંવાર ક્ષમા માગું હું.’

‘મારા મનમાં તારા પ્રત્યે કોઈ હુભર્વિ છે જ નહીં’

‘એક વિનંતિ છે’

‘બોલ’

‘આ વખતના માસખમણનું પારણું કરવા આપ મારે ત્યાં પધારો. મારા દિલનો ઉચ્ચાટ કંઈક અંશે તો શમશે !’

અને અજિનશર્મા,

રાજાના હદ્યના આ ભાવોને જોઈને તમે એની એ વિનંતિનો સ્વીકાર કરી લીધો છે. માસખમણના પારણે તમે એને ત્યાં વહેરવા ગયા પણ છો પરંતુ ગુણસેન ખુદ પેટની પીડાથી વેરાઈ ગયો હોવાના કારણે એને ત્યાં કોઈએ તમારા આગમનની નોંધ પણ લીધી નથી અને તમે ભોજન લીધા વિના આશ્રમે પાછા આવી ગયા છો અને બીજું માસખમણ શરૂ કરી લીધું છે.



અજિનશર્મા ! માસખમણના પારણાનો લાભ આપવાની રાજીવી ગુણસેનની વિનંતિ સ્વીકારતા તમને કલ્પના ય ક્યાં હતી કે આ વિનંતિ સ્વીકાર તમારા માટે આફતનું કારણ બની રહેવાનો છે !

રાજીવી ગુણસેનને પીડાશમન પછી આ વાસ્તવિકતાનો જ્યાલ આવ્યો છે અને એ વ્યથિત હદ્યે અશ્રુસભર નયને ક્ષમા માગવાપૂર્વક એણે પુનઃ આપને પારણા માટે પોતાને ત્યાં પધારવાની વિનંતિ કરી છે અને આપ એ વિનંતિનો સ્વીકાર કરીને એને ત્યાં પારણા માટે ગયા પણ છો પણ આજે એને ત્યાં પુત્રરત્નનો જન્મ થયો છે અને એના હર્ષોલ્લાસમાં આખોય રાજ પરિવાર ડૂબી ગયો હોવાના કારણે આજેય આપનું પારણું ચુકાઈ ગયું છે.

પૂર્ણ પ્રસન્નતા સાચે આપે ગીજું માસખમણ શરૂ કર્યું છે અને એના પારણાં માટે ય રાજીવી ગુણસેનને ત્યાં જવાનું આપે સ્વીકાર્યું છે પણ એ પારણું ય દુશ્મન રાજાના આકમણના ભયના પ્રતિકારમાં રાજ વ્યસ્ત હોવાના કારણે ચુકાઈ ગયું છે. અને ભયંકર આવેશમાં આવીને આપે નિયાણું કરી દીધું છે કે ‘તપના આ વૈભવના પ્રતાપે જનમોજનમ હું ગુણસેનને ખતમ કરનારો બની રહું’

પ્રભુ ! કાદવવાળા રસ્તે શરીરને સાચવું સરળ છે પરંતુ અપેક્ષાભંગના રસ્તે મનને સ્વસ્થ રાખવું અને સંયમમાં રાખવું સાચે જ ભારે કઠિન છે. હું તારી પાસે એ નથી માગતો કે મારા ખભા પરનો બોજો તું ઓછો કરી નાખ. હું તો તારી પાસે એ માગું છું કે મારા ખભાને તું મજબૂત બનાવી દે !



## પ્રભળ પુણ્યવંત મરીચિ !

પરમાત્મા ઋષભદેવ તમારા દાદા. ચક્રવર્તી ભરત તમારા પિતા અને તમે પોતે ભાવિમાં વાસુદેવ પણ થવાના અને આ અવસર્પિણીકાળના ચરમ તીર્થકર પણ તમે પોતે જ થવાના. કદાચ તમારા આ પુણ્ય જેવું પ્રયંડ પુણ્ય અવસર્પિણી કાળમાં કોઈનું ય નહોતું.

વળી, જનમતાની સાથે જ તમારા શરીરમાંથી કિરણો નીકળ્યા છે એટલે તમારું નામ મરીચિ પડ્યું છે પણ કમાલ તો તમે એ કરી છે કે પરમાત્માના ઋષભદેવના સમવસરણની ઋષિ જોવા માત્રથી વૈરાગી બની જઈને તમે સંયમજીવન અંગીકાર કરી લીધું છે.

સંયમજીવનના તમારા દિવસો આમ તો ભારે પ્રસન્નતાપૂર્વક પસાર થઈ રહ્યા છે પણ બન્યું છે એવું કે સંયમજીવનની કહેર ચર્ચાઓથી તમે અકળાઈ ગયા છો. ખુલ્લા પગે તહકામાં વિહાર, સખત ઠંડી, આલિમ ગરમી, અસ્નાન, પાંચેય ઈન્દ્રિયોના વિષયો પર સંખ્યાબંધ નિયંત્રણો, સુખશીલતા પર કાપ, સ્વચ્છંમતિ પર લાલ આંખ. આ બધું તમને ફાયું નથી અને તમે સંયમજીવનનો ત્યાગ કરી દીધો છે.

અલબત્તા,

તમે પુનઃ સંસારમાં પાછા નથી ગયા. પિતાજી ભરતને ત્યાં જઈને જલસા કરવાના શરૂ નથી કરી દીધા. તમે રહ્યા તો પ્રભુ ઋષભદેવ સાથે જ પરંતુ ત્રિદીપણાનો વેશ તમે ધારણ કરી લીધો છે. ભગવા કપડાં, સોનાની જનોઈ, પગે પાવડી અને ખાલે ખેસ. મસ્તકે ચોટલી પણ ખરી. આવો વેશ ધરીને તમે વિચરી રહ્યા છો પ્રભુ સાથે. ક્યારેક યોગ્ય જીવ કોઈ આવી જાય છે તો તમે એને ઉપદેશ પણ આપો છો અને જો સંયમજીવન અંગીકાર કરવાની એને ભાવના થઈ જાય છે તો તમે એને મોકલી આપો છો પ્રભુ ઋષભદેવ પાસે.

‘પણ તમે જ ચારિત્ર આપો ને ?’

‘ના’

‘પણ કેમ?’

‘મારી પાસે ધર્મ નથી’

તમારો આ સ્પષ્ટ જવાબ હોય છે. વિહાર પ્રભુ સાથે. ઉપદેશ આપવાનો પ્રભુનો પણ શિષ્ય એક પણ બનાવવાનો નહીં. આ બાબતમાં તમે કોઈ જ બાંધછોડ કરતા નથી.

પણ,

એક દિવસ બન્યું છે એવું કે તમારું સ્વાસ્થ્ય એકદમ કથળ્યું છે. તાવ, શિરદઈ, શિથીલ શરીર. નથી તમને ચાલવાના હોંશ કે નથી તમને બેસવાના હોંશ. બીજાની સહાય લીધા વિના તમને ચાલે તેમ નથી અને સાથે રહેલા કોઈ સાધુ તમારી સેવા કરતા નથી. તમારા દુર્ધ્યાનનો પાર નથી. ‘આખી જિંદગી મારે આ રીતે જ પસાર કરવાની ? ના. હું એકાદ શિષ્ય કરી લઉં. ભીમાર પું તો કમ સે કમ એ મારી સેવા તો કરે !’

અને એક દિવસ,

કપિલ નામનો રાજકુમાર આવી પહોંચ્યો છે તમારી પાસે. તમારી પ્રભાવક વાણીથી તમે એને બનાવી દીધો છે વૈરાગ્યવાસિત. સંયમજીવન અંગીકાર કરવા એ થઈ ગયો છે તૈયાર અને તમે એને સરનામું બતાવી દીધું છે પ્રભુ ઋષભદેવનું.

‘તમે મને સંયમ ન આપો ?’

‘ના’

‘પણ વાંધો શું છે ?’

‘વાંધો ?’

‘હા’

‘મારી પાસે ધર્મ નથી’

‘એટલે ?’


‘મારા માર્ગમાં ધર્મ નથી’

‘બિલકુલ ધર્મ નથી ?’

‘પણ તું આમ કેમ પૂછે છે ?’

‘મારા જીવનના ઉદ્વારક તો તમે જ છો !’

અને મરીચિ, તમે એને કહી દીધું છે કે ‘કપિલ, ધર્મ તો અહીં પણ છે અને ત્યાં પણ છે.’ બસ, આટલા ઉત્સૂન્ત ભાષણે તમે એક કોડાકોડી સાગરોપમ પ્રમાણ સંસાર વધારી દીધો છે.



મરીચિ ! રાજકુમાર કપિલને તમે ‘અહીં પણ ધર્મ છે અને ત્યાં પણ ધર્મ છે’ આમ કહીને કેવી ભારે ભૂલ કરી બેઠા છો ! આ ઉત્સૂન્તભાષણે તમારો કોડાકોડી સાગરોપમ જેટલો સંસાર વધારી દીધો છે !

પ્રભુ, એમ લાગે છે કે માર્ગની પાકી સમજ મેળવ્યા પછી ય જો મારી પાસે નિઃસ્પૃહચિત નથી તો હું ય ગમે તેવા લવારા કરવા દ્વારા મારું સંસાર પરિભ્રમણ વધારી શકું છું. મને તું ત્રણ ચીજ આપી દે. નિઃસ્પૃહ ચિત, સમ્યક્ સમજ અને પાપભીરુ અંત:કરણ, તો જ મારી જીબ કદાચ ઠેકાણે રહેશે.

## ૧૩

### કામવિજેતા સ્થૂલભદ્રસ્વામી !


તમારું નામ કાને પડે છે અને નિર્ભળ જળ જેવું તમારું પવિત્ર અંતઃકરણ આંખો સામે આવી જાય છે. તમારો કાલ્યનિક ચહેરો આંખો સામે આવી જાય છે અને સર્વથા નિષ્ઠલંક એવો પૂનમનો ચાંદ સ્મૃતિપથ પર આવી જાય છે. વિશુદ્ધ અધ્યવસાયોની તમારી ઊંચાઈને કલ્યનાનો વિષય બનાવીએ છીએ અને એ ઊંચાઈ સામે મેરુ પર્વતની ઊંચાઈ વામણી લાગવા માર્દે છે. વાસનાના મેદાનમાં જઈને ‘કામ’ ને ઘૂળ ચાટતો કરી દેવાનું તમારું પરાક્રમ કલ્યનાની આંખે નિહાળીએ છીએ અને કુરુક્ષેત્રના મેદાન પર બાણોની વર્ષા કરીને કૌરવ સેનામાં હાહાકાર મચાવનાર અર્જુનનું પરાક્રમ એની સામે ઘૂળના રજકણ જેટલું વામણું અને તુચ્છ લાગે છે. સ્વભાવદશાની તમારી મસ્તીને કલ્યનાનો વિષય બનાવીએ છીએ અને સ્વયંભૂરમણ સમુદ્રની ગહરાઈ એની સામે છીછરી ભાસવા લાગે છે.

શું કહીએ ?

જેમના પુષ્યના પ્રકર્ષ સામે અને ગુણના સાપ્રાજ્ય સામે આ જગતનો કોઈ પણ જીવ ઊભો રહી શકતો નથી એ તીર્થકર ભગવંત વધુમાં વધુ ત્રણ ચોવીસી સુધી જ સ્મૃતિપથ પર રહી શકે છે પરંતુ તમે પવિત્રતાના ક્ષેત્રે એ ઊંચાઈ સ્પર્શી ચૂક્યા છો કે ચોર્યાશી-ચોર્યાશી ચોવીસી સુધી તમારું નામ સ્મૃતિપથ પર રહેવાનું છે !

વાસનાનાં સાપોલિયાં જે પણ આત્માને ડરાવતા રહે છે એ આત્મા તમારું નામ લે છે અને એની આંખોમાં રમી રહેલા વાસનાનાં સાપોલિયાં કોણ જાણે ક્યાં, રવાના થઈ જાય છે. જેના પણ અંતઃકરણમાં વારંવાર વાસનાના ભડકા ઊઠતા રહે છે એ આત્માની જ્ઞબ પર તમારું નામ રમવા લાગે છે અને એનું અંતઃકરણ હુંગાર બની જાય છે.

પવિત્રતાની આ તાકાત લઈને બેઠેલા તમારી પાસે આજે તમારા સાત-સાત બહેન સાધીજીઓ વંદન કરવા આવ્યા છે. ઉપાશ્રયમાં તેઓ નજર દોડાવી રવા છે પણ તમે એમની નજરે ક્યાંય ચડતા નથી.



**કામવિજેતા સ્થૂલભદ્રસ્વામી !** તમને વંદન કરવા આવેલ સાત બહેન સાધીજીઓ સમક્ષ તમે સિંહનું રૂપ ધારણ કરી બેઠા અને તમારા સિંહના એ રૂપે સહુ સાધીજ ભગવંતો ભયભીત થઈ ગયા !

‘અમારા ભાઈ મહારાજ ક્યાં છે ?’

તમારા ગુરુ મહારાજને તેઓએ પૂછ્યું છે અને તમારા ગુરુદેવે એમને ઉપર જવા સુચયું છે.

બન્ધું છે એવું કે તમે ૧૦ પૂર્વના જ્ઞાતા છો. બહેન સાધીજીઓ મને વંદન કરવા ઉપર આવી રહી છે એનો. તમને ખ્યાલ આવી ગયો છે અને એમને બતાડી દેવા તમે આસન પર સિંહનું રૂપ કરીને બેસી ગયા છો. સાધીજીઓ ઉપર આવ્યા તો ખરા પણ જ્યાં આસન પર એમને સિંહ બેઠેલો દેખાયો, તેઓ એકદમ ડરી ગયા અને નીચે પહોંચ્યો ગયા.

‘ગુરુદેવ, ઉપર અમારા ભાઈ મહારાજ તો નથી પણ આસન પર સિંહ બેઠો છે’ ૧૪ પૂર્વધર ભદ્રબાહુસ્વામી મહારાજ પાસે તમારા સાધીજીઓએ આ વાત કરી છે અને ઉપયોગ મૂક્તાં એમને પરિસ્થિતિનો ખ્યાલ આવી ગયો છે.

‘તમે ઉપર જાઓ. સ્થૂલભદ્ર ત્યાં જ છે’

અને ભદ્રબાહુસ્વામીજીના વચનને શિરોધાર્ય કરીને સહુ સાધીજીઓ ઉપર આવ્યા છે. તમે સિંહનું રૂપ સંહરીને પુનઃ તમારું રૂપ ધારણ કરીને આસન પર ગોઠવાઈ ગયા છો. સાધીજીઓ તમને વંદન કરીને સ્વસ્થાને જવા નીકળી ગયા છે અને આ બાજુ વાચનાનો સમય થતાં તમે ભદ્રબાહુ સ્વામીજી સમક્ષ વાચના લેવા ઉપસ્થિત થયા છો.

‘તમને હવે વાચના આપવાની નથી’ ધરતીકંપના આંચકાની અનુભૂતિ કરાવી દે એવું આ વચન ભદ્રબાહુ સ્વામીજીના મુખે સુણતા તમે દ્રોજી ઊઠ્યા છો.

‘ભગવંત ! કોઈ અપરાધ ?’

‘તમારા સાધીજીઓ પહેલી વાર ઉપર આવ્યા ત્યારે તમે સિંહનું રૂપ ધારણ કરીને બેસી ગયા હતા ને ?’

‘હા’

‘બસ, એ જ અપરાધ. જ્ઞાન પરિશ્શમન પામવાને બદલે જ્યારે પ્રદર્શનનું કારણ બનવા લાગે ત્યારે એ જ્ઞાન આત્માનું અહિત નોતરી દીધા વિના ન રહે. ૧૦ પૂર્વ સુધીનું જ્ઞાન ભણ્યા પછી ય તમે આવી તુચ્છ પ્રદર્શનવૃત્તિના શિકાર બની ગયા ? ના. હવે આગળનું અધ્યયન તો તમને નહીં જ !’

પ્રલુબ ! કામવિજેતા સ્થલૂભદ્રસ્વામીજીની આટલી નાનકડી પણ ક્ષતિ જો આટલી બધી ખતરનાક ગણાઈ છે તો મારા જેવા અજ્ઞ અભિમાનીની હાલત તો કર્મસત્તા કેવી કરી નાખશે ? મને તું એવી મજબૂત પાચનશક્તિ આપી દે કે જ્ઞાન મારી પાસે જેટલું પણ હોય એ મને પચીને જ રહે.





## પરગાજુ આચાર્ય સ્કંડકસ્કુરિ મહારાજ !

શાવસ્તીના રાજા જિતશત્રુના પુત્ર તમે. નામ તમારું સ્કંડકકુમાર. તમારી બહેનું નામ પુરંદરયશા. તમારા બનેવીનું નામ દંડિકરાજા. એનો મંત્રી કે જેનું નામ પાલક છે એ એક વાર શાવસ્તીની રાજસભામાં આવી ચક્કો છે અને ધર્મગોષ્ઠિ દરમ્યાન નાસિતક મતની સ્થાપના કરીને જિનમતની મશકરી કરી રહ્યો છે. તમારાથી એ સહન ન થતાં અકાટ્ય દલીલો દ્વારા તમે એની બોલતી બંધ તો કરી દીધો છે પણ તમારા દ્વારા થયેલ આ પરાત્મવ એને ભારે અકળાવી ગયો છે. મનમાં તમારા પ્રત્યે ગાંઠ બાંધીને એ સ્વગૃહે પાછો ફર્યો છે.

આ બાજુ પરમાત્મા મુનિસુવ્રતસ્વામીની દેશના સાંભળી છે તમે અને વૈરાગ્ય વાસિત બનીને ૫૦૦ પુરુષો સાથે તમે ચચિત્ર જીવન અંગીકાર કરી લીધું છે. જ્ઞાન-ધ્યાન-સ્વાધ્યાયમાં લીન બનીને સતત ઉત્સાહપૂર્વક આરાધના કરી રહેલા તમને ગીતાર્થ જાણીને પ્રભુએ આચાર્યપદે સ્થાપિત કર્યા છે. એક દિવસ તમે પ્રભુને પૂછ્યું છે.

‘આપ રજા આપો તો બહેન વગેરેને પ્રતિબોધ કરવા એના નગર કુંભકારકટકમાં જવા હું ઈચ્છું છું.’

‘તમને ત્યાં મરણાંત ઉપસર્ગ થશે’

‘હું આરાધક થઈશ કે નહીં ?’

‘તમને ધોરણીને બાકીના સહુ આરાધકો થશે’

‘મારા નિભિતે સહુ જો આરાધક થવાના છે તો એનો લાભ મને પણ જેવો રેવો તો નથી જ ને ?’ આ વિચાર સાથે તમે કુંભકારક તરફ પ્રસ્થાન કર્યું છે.

આ બાજુ ત્યાંના મંત્રી પાલકને કાને આ સમાચાર પહોંચ્યા છે અને એનું અંતર ‘વેરનો બદલો લેવાની તક મળી રહ્યા’ ના જ્યાલે હરખાઈ ગયું છે. તમારા આગમનપૂર્વે જ એણે તમારી જે સ્થાન પર સ્થિરતા થવાની છે ત્યાંની જમીનમાં અનેક પ્રકારનાં ઘાતક શરસ્તો દટાવી દીધા છે.

તમને તો આની જાણ જ ક્યાંથી હોય ? તમે એ સ્થાને રહીને વૈરાગ્યસભર દેશના આપીને રજા વગેરે સહુને શુભભાવોમાં જીલતા તો કરી દીધા છે પણ તમારા પ્રયેના દ્વેષથી પ્રેરાઈને પાલકે રજાને એકાંતમાં વાત કરી છે.

‘રાજનું, આ સ્કંડાચાર્યનો ભરોસો કરવા જેવો નથી’

‘કેમ ?’

‘સંયમજીવનના આચારથી ભાષ્ટ થયેલા એ તમને રાજ્યભાષ્ટ કરવા પોતાના સહજ્યોધી માણસો સાથે અતે આવી ચક્કા છે. મારા વચનમાં શંકા પડતી હોય જો આપને તો એક વાર આપ ખુદ એમના સ્થાનમાં જઈને તપાસ કરાવી લો.’

કોકને કોક બહાના હેઠળ એણે તમને, તમારા સમસ્ત પરિવાર સાથે અન્ય સ્થળે મોકલી આપ્યા છે અને આ બાજુ રજાએ પોતાના માણસોને તમારા સ્થાને મોકલીને તપાસ કરાવી છે. જમીન ખોદતાં એમને શરસ્તો જોવા મળ્યા છે. એની જાણ એમણે રજાને કરીને સ્તબ્ધ કરી દીધો છે. રજાએ પાલકને બોલાવીને એટલું જ કહી દીધું છે કે, ‘આ સ્કંડકાચાર્ય વગેરેને તારે જે સજા કરવી હોય એ કરી દે.’

અને પાલકે માણસોને પીલી નાખે એવી એક ઘાણી તૈયાર કરાવી છે અને તમારી પાસે આવીને એણે કહી દીધું છે કે ‘તમારે સહુએ આ ઘાણીમાં કૂદી પડવાનું છે’

નથી તમે પાલકની આ આજ્ઞા સામે બળવો કર્યો કે નથી તમારા ૫૦૦ શિષ્યોમાંથી એક પણ શિષ્યે આ આજ્ઞા સામે હરફ ઉચ્ચાર્યો. એક પછી એક શિષ્યો ઘાણીમાં કૂદી રહ્યા છે. એ સહુને તમે અદ્ભુત નિર્યામણા કરાવા દ્વારા ઉપશમભાવમાં જીલતા કરી દઈને પરમગતિ તરફ પ્રસ્થાન કરાવી રહ્યા છો. પણ સૌથી છેલ્દે રહેલા એક બાળમુનિને જોઈને તમે પાલકને વિનંતિ કરી છે, ‘આ બાળમુનિને ઘાણીમાં નાખતા પહેલાં મને ઘાણીમાં કૂદી જવા દે’

તમારી આ વિનંતિને હુકરાવી દઈને પાલકે એ બાળ મુનિને જ પહેલાં ઘાણીમાં નાખી દીધા છે અને પછી તમને ! પાલકના આ અત્યાચારને નિહાળીને અત્યંત આવેશમાં આવી ગયેલા તમે ઉપશમભાવ ગુમાવી બેઠા છો અને ‘જનમનજનમ આ પાલકને મારનારો થાઉ’ એવું નિયાણું કરીને અસુર નિકાયમાં રવાના થઈ ગયા છો. સહુને કેવળજ્ઞાન પમાડી મોકલી દેવામાં સફળ બનેલા તમે ખુદ સંસારમાં રહી ગયા છો.



સ્કંદકસૂરિ મહારાજ ! બાળમુનિને ઘાણીમાં નાખતા પહેલાં તમે પાલકને એ સમજાવવાની મહેનત કરી રહ્યા છો કે ‘તું ઘાણીમાં પહેલાં મને કૂદી જવા દે’ પણ તમારી વિનંતિ પાલકે હુકરાવી જ દીધી.

પ્રભુ, આવેશની નબળી પળમાં થઈ જતો ગલત નિર્ણય જો આત્માની વરસોની આરાધનાને પણ મૂલ્યહીન બનાવી દેતો હોય તો સતત આવેશગ્રસ્ત જ બની રહેતા ચિત્તવાળા મારી તો હાલત જ શી થશે ? મને તું ઉપશમભાવનું પુષ્પ ન આપે તો કંઈ નહીં, આવેશગ્રસ્ત ચિત્તના કંટકથી તો તું મારા હાથને મુક્ત બનાવી જ દે !





## લિંગધર કૂલવાલક મુનિવર !

તમારું મૂળ નામ શું છે એની તો મને ખબર નથી પણ સંયમજીવન જેવું સર્વોત્તમ, સર્વોત્કૃષ્ટ અને સર્વશ્રેષ્ઠ જીવન તમારી પાસે હોવા છીતાં તમે તમારી અપાત્રતાને જીવનમાંથી દૂર કરી શક્યા નથી. ઈર્ષા તમારા સ્વભાવરૂપ બની ગઈ છે તો વિનય સાથે તમે જાલિમ દુશ્મનાવટ ઊભી કરી દીધી છે. ઉદ્ઘતાઈ તમારા લોહીમાં વણાઈ ગઈ છે તો આવેશને તમે તમારા જીવનમાં આગવું સ્થાન આપી દીધું છે.

એક દિવસ તમે તમારા ગુરુદેવ સાથે જિરનારની યાત્રાએ ગયા છો. વચ્ચે કોક કારણસર તમારું ચિત્ત બગ્ર બન્યું છે અને ગુરુદેવે તમને એ અંગે થોડીક ટકોર કરી છે. એ ટકોરથી એ હુદે તમે આવેશમાં આવી ગયા છો કે યાત્રા કરીને નીચે ઉત્તરતી વખતે તમે ગુરુદેવથી પાછળ રહી જઈને આગળ જઈ રહેલા ગુરુદેવને ખતમ કરી નાખવા એમના પર શિલા ફેંકી છે. ગુરુદેવને આણસાર આવી જવાથી પોતાની જાતને એમણે શિલાથી બચાવી તો લીધી છે પરંતુ આવેશમાં આવી જઈને એમણે તમને શ્રાપ આપી દીધો છે.

‘નાલાયક ! સ્ત્રીથી તારું પતન થઈને જ રહેશે.’

ગુરુના વચ્ચનને નિષ્ફળ કરવા તમે ગુરુથી અલગ થઈ જઈને કોક જંગલમાં નદીના તીરે પહોંચી ગયા છો અને ધોર તપ આચરવા લાગ્યા છો. ત્યાં ક્યારેક કોક માણસ આવી જાય છે અને તમને પારણું એ કરાવે છે તો તમે પારણું કરો છો, બાકી તમે તપમાં જ રત રહો છો.

તમારા આ ધોર તપથી પ્રભાવિત થઈ ગયેલ નદીની અધિષ્ઠાયિકા દેવીએ ‘વર્ષા ઋતુમાં નદીનો પ્રવાહ આ મુનિને તાણી ન જાય’ એ જ્યાલે નદીના પ્રવાહને બીજી દિશામાં વાળી દીધો છે અને ત્યારથી તમારું નામ ‘કૂલવાલક’ પડી ગયું છે.

આ બાજુ રાજગૃહીના રાજવી શ્રેણિકે દેવતાએ આપેલ દિવ્યકુંડળની જોડી, અઢાર સેરનો હાર અને દિવ્ય વસ્તો સહિત સેચનક હાથી પણ પોતાના પુત્ર હલ્લ-વિહલ્લને આપી દીધા છે અને તેથી કોધે ભરાયેલ કોણિકે શ્રેણિકને જેલમાં નાખ્યા છે. ત્યાં શ્રેણિકનું મોત થઈ ગયા બાદ ચંપા નામની નવી નગરી વસાવીને કોણિક ત્યાં રહેવા ચાલ્યો ગયો છે.

એક દિવસ રાણી પદ્માવતીએ કોણિક પાસે દિવ્યકુંડળની જોડી વગેરેની માગણી કરી છે અને પત્તીના આગ્રહથી કોણિકે હલ્લ-વિહલ્લને એ ચારેય વસ્તુઓ પોતાને આપી દેવા જણાવ્યું છે. હલ્લ અને વિહલ્લને જ્યાલ આવી ગયો છે કે ‘આ માગણી અનર્થનું મૂળ છે. વધુ સારું તો એ છે કે એ ચીજો લઈને અહીંથી આપણે ભાગી જઈએ.’

રાતના ને રાતના એ બંને ભાઈઓ ત્યાંથી બધી વસ્તુઓ લઈને ભાગ્યા છે અને વિશાળ નગરીમાં માતામહ ચેટક રાજાના શરણમાં આવી ગયા છે. કોણિકને એની જાણ થઈ જતાં એણે ચેટક રાજાને કહેવડાવી દીધું છે કે ‘હલ્લ-વિહલ્લ અમને પાછા સૌંપી દો.’

‘શરણે આવેલા દૌહિત્રોને હું પાછા શેં સૌંપું ?’ ચેટક રાજાના આ જવાબે કોણિકને અકળાવી દીધો છે અને એ વિરાટ સૈન્ય લઈને ચેટક રાજા સામે યુદ્ધ આદરી બેઠો છે. દિવસોના દિવસો પસાર થયા પણી ય, પુષ્ટ નરસંહાર પછીય કોણિકને જ્યારે ચેટક રાજાને હરાવવામાં સફળતા નથી મળી. ત્યારે કૂલવાલક ! તમે ગુર્વાજ્ઞાના

કરેલ ભંગથી કોપાયમાન થયેલ શાસનદેવીએ આકાશવાણી કરી છે કે ‘જો માગઘિકા નામની ગણિકા કૂલવાલક મુનિને ચારિત્ર બ્રષ્ટ કરીને લાવે તો તેની સહાયથી કોણિક વિશાળાને જીતી શકે, તે વિના તે નગરી જિતાશે નહીં.’

કોણિકે આ આકાશવાણી સાંભળીને માગઘિકા ગણિકાને બોલાવીને સત્કારપૂર્વક તમને બ્રષ્ટ કરીને લાવવાનું કર્યું છે. કોણિકની વાત સ્વીકારી લઈને એ માગઘિકા ગણિકા તમારી પાસે શ્રાવિકાનો વેશ કરીને આવી છે. તમને કપટથી એણે ગોચરીમાં નેપાળાના ચૂણ્ણથી મિશ્રિત મોદક વહોરાબ્યા છે, એનાથી તમને અતિસારનો વ્યાધિ થઈ ગયેલ છે. તમારી સેવા કરવા એણે બીજી નાની નાની ગણિકાઓ રાખી દીધી છે. એ સહુની સેવા લેતા લેતા છેવટે તમે ચારિત્રથી બ્રષ્ટ થઈને જ રહ્યા છો. ત્યારબાદ એ માગઘિકા ગણિકા તમને કોણિક પાસે લઈ આવી છે અને કોણિકને તમે વિશાળાને જીતવાનો ઉપાય બતાડી દઈને ચેટક રાજાને પરાજિત કરવામાં સફળતા તો અપાવી છે પરંતુ તમે પોતે ચુર્વાજ્ઞાના ભંગથી અને માગઘિકાના સંગથી અનેક પાપો કરીને દુર્ગતિમાં રવાના થઈ ગયા છો.



લબ્ધિધર કૂલવાલક મુનિ ! ગુરુદ્રોહના તમે કરેલા પાપે તમને વેશ્યાએ કેવી ચાલાકીથી બ્રષ્ટ કરી દીધા !

પ્રભુ, મનનો જે દોષ મને ઉપકારીઓના ઉપકારને જોવા ન હે, યાદ રાખવા ન હે, સમજવા ન હે અને એમની સામે બળવો કરવા પ્રેરે એ કૃતદનતાના દોષથી તું મને બચાવતો જ રહેજે. કારણ કે એ દોષનું પોત તો એવી આગનું છે કે જે તમામ ગુણોને સળગાવીને રહે છે.



### પ્રભુ વૈરાગી મુનિવર જમાલિ !

પ્રભુ વીરની ભગિની સુદર્શનાના તમે પુત્ર. પ્રભુની પુત્રી પ્રિયદર્શનાના તમે પતિ અને પ્રભુ વીરના તમે શિષ્ય. ૫૦૦/૫૦૦ ક્ષત્રિયો સાથે તમે વૈરાગ્યવાસિત બનીને પ્રભુ વીર પાસે સંયમજીવન અંગીકાર કર્યુછે. અગિયાર અંગનો તમે અભ્યાસ કર્યો છે.

એક દિવસ પ્રભુ પાસે તમે અલગ વિહાર કરવાની અનુશ્શા માંગી છે પણ ભાવિ લાભ ન જાણવાથી પ્રભુ સંપૂર્ણ મૌન રહ્યા છે. કોઈ જ ઉત્તર આપ્યો નથી અને એ છતાં ય તમે ૫૦૦ સાધુઓ સાથે પ્રભુથી અલગ થઈને વિહાર કરીને શ્રાવસ્તી નગરીમાં આવ્યા છો અને ત્યાંના તિંદુક નામના ઉદ્ઘાનમાં કોક યક્ષના યૈત્યમાં રહ્યા છો.

કેટલાક સમય બાદ અશાતા વેદનીય કર્મના ઉદ્ઘાન કારણે તમારા શરીરમાં એવો તીવ્ર દાહજવર ઉત્પન્ન થયો છે કે તમારામાં બેસવા-ગિર્ધવાની પણ શક્કિત નથી રહી. તમે સાધુઓને બોલાવિને કહ્યું છે કે ‘મારે આરામ કરવો છે. મારા માટે તમે શીંગ સંથારો પાથરો.’

સાધુઓએ સંથારો પાથરવાનું શરૂ તો કરી દીધું છે પરંતુ દાહજવરની પીડા તમને એટલી બધી અધિક છે કે તમે પળની ય રાહ જોઈ શકવા સમર્થ નથી અને એટલે જ તમે સાધુઓને પૂછી બેઠા છો કે ‘સંથારો પથરાઈ ગયો છે કે નહીં?’



‘સંથારો જ્યારે પથરાયો જ નથી ત્યારે “સંથારો પથરાઈ ગયો છે” અમ તમારાથી બોલાય જ શી રીતે ?’  
જમાલિ મુનિવર ! પ્રભુવીરના ‘કઢેમાણે કઢે’ વચન સામે તમે કેવો બળવો કરી બેઠા !

સંથારો પથરાઈ રહેવા આવ્યો હતો અને એટલે સંથારો અર્ધો પથરાઈ રહ્યો હોવા છતાં સાધુઓએ ‘સંથારો પથરાઈ ગયો છે’ એવો જવાબ આપી દીધો છે. એ જવાબ સાંભળીને વેદનાથી વિદ્ધણ થયેલા તમે તરત જ ઊઠીને સૂઈ જવાની ઈશ્વરાશી ત્યાં ગયા છો પણ સંથારો અર્ધો જ પથરાયેલો જોઈને તમે આવેશમાં આવી ગયા છો. તમે બોલી ઊક્ખા છો,

‘સંથારો જ્યારે પથરાઈ ગયો જ નથી ત્યારે તમે સંથારો પથરાઈ ગયો છે એવું કહી જ શી રીતે શકો ?’

‘પ્રભુનું આ વચન છે કે કાર્ય કરાતું હોય ત્યારે થઈ ગયું જ કહેવાય.’ એક સાધુએ તમને આ જવાબ આપ્યો છે.

‘ના. જે કાર્ય પૂરું થઈ ગયું હોય તે જ કર્યું કહેવાય. બાકી કરાતા કાર્યને ‘થઈ ગયા’ તરીકે જાહેર ન જ કરાય. જેમ કે ઘટ વગેરે કાર્ય કિયાકાળના અંતમાં જ થયેલું દેખાય છે, કિયાકાળના પ્રારંભમાં નહીં. આ વાત બાળગોપાળથી આરંભીને સર્વજનને પ્રત્યક્ષ સિદ્ધ છે’ તમે એ સાધુને જવાબ આપી દીધો છે.

‘તમે અર્ધો પથરાયેલા સંથારાને જોઈને ‘સંથારો અર્ધો જ પથરાયેલો છે’ એમ તો બોલ્યા જ છો ને ? જો સંથારો બિલકુલ ન પથરાયો હોત તો તમે એટલું પણ ન જ બોલ્યા હોત. માત્ર સંથારો જેટલો પથરાયો તેટલો પાથર્યો જ છે. ઉપર પાથરવાનાં વસ્ત્રો બાકી છે. માટે વિશિષ્ટ સમયની અપેક્ષાવાળા પ્રભુનાં વચનોમાં કોઈ જ જતનો દોષ નથી.’

પણ મુનિવર જમાલિ, એ સ્થવિર સાધુની એક પણ દલીલ સ્વીકારવા જ્યારે તમે તૈયાર થયા નથી ત્યારે તમારી સાથે રહેલા તમામ ૫૦૦ સાધુઓ તમને છોડીને પ્રભુ વીર પાસે પહોંચી ગયા છે.

એક વખત તમે ચંપા નગરીમાં આવી ચક્કા છો કે જ્યાં પ્રભુ વીરનું સમવસરણ રચાયું છે. તમે સમવસરણમાં આવી જઈને પ્રભુને સંભળાવી દીધું છે કે,

‘હે જિન ! મારા સિવાય તમારા બીજા બધાય શિષ્યો છભસ્થપણે જ વિચરી રહ્યા છે. પરંતુ મને તો કેવળજ્ઞાન ઉત્પન્ન થઈ ગયું હોવાથી હું તો સર્વજ્ઞ બની ગયો છું.’

તમારા આ પ્રલાપ સામે પ્રભુ તો કાંઈ બોલ્યા નથી પણ ગૌતમસ્વામીએ તમને રોકું પરખાવી દીધું છે કે ‘રે જમાલિ ! આવું અસત્ય ભાષણ કરવાની તારે કોઈ જ જરૂર નથી. કારણ કે કેવળજ્ઞાનીનું જ્ઞાન તો કોઈ પણ ઠેકાણે સ્થળના પામતું નથી. જો તું કેવળી બની ગયો હોય તો મારા પ્રશ્નનો જવાબ આપ. ‘આ લોક શાશ્વત છે કે અશાશ્વત ? અને આ જગતના સર્વ જીવો નિત્ય છે અનિત્ય ?’

જમાલિ, ગૌતમસ્વામીના આ પ્રશ્નનો તમે કોઈ જવાબ નથી આપી શક્યા અને છતાં ય તમે તમારા કદાગ્રહને પકડી જ રહ્યા છો. મૃત્યુ સમયે પણ તે પાપકર્મનું પ્રાયશ્ચિત લીધા વિના અને આલોચના-પ્રતિકમણાદિ કર્યા વિના જીવન પૂર્ણ કરીને તમે કિટિખાપિક [ભંગી] દેવ તરીકે દેવલોકમાં ઉત્પન્ન થયા છો.

પ્રભુ, વસ્તુ માટેનો હઠાગ્રહ, વ્યક્તિ માટેનો પૂર્વગ્રહ અને વિચાર માટેનો કદાગ્રહ, આ ત્રણેય પ્રકારના આગ્રહોમાંનો એકાદ પણ આગ્રહ મને તારાથી દૂર કરી દેવા પર્યાપ્ત છે એનો ખ્યાલ આવી ગયા પછી તારી પાસે હું એટલું જ માગું છું કે આગ્રહોને જન્મ આપનારું મન તું તારી પાસે જ રાખી છે.




### મહા પ્રભાવક આચાર્ય ભગવંત સુમંગલશ્રીજી !

તમારી પ્રભાવકતાનો ખ્યાલ એના પરથી આવે છે કે તમે ૫૦૦-૫૦૦ શિષ્યોના ગુરુપદે બિરાજમાન છો. તમારી સંયમશુદ્ધિ, તમારી આશ્રિતોના હિત અંગેની કાળજી, તમારી જાગૃતિ વગેરેના કારણે તમે સમસ્ત સંઘના ડેયામાં આદરણીય તરીકે પ્રતિષ્ઠિત થઈ ચૂક્યા છો.

એક વાર બન્યું છે એવું કે તમારી કમર પકડાઈ ગઈ છે. વિહાર કરવો તો તમારા માટે મુશ્કેલ બની જ ગયો છે પરંતુ બેસવું ય તમારા માટે કઠિન બની ગયું છે. અલગ અલગ અનેક પ્રકારના ઉપચારો પછી ય તમને જ્યારે એ દર્દમાં રાહત નથી અનુભવાઈ ત્યારે તમે એક વિનીત શિષ્યને બોલાવીને સૂચના કરી છે.

‘કોક ગૃહસ્થને ત્યાં જઈને એકાદ યોગપદ્ધતિ તમે લઈ આવો. કમર પર એ બાંધી દઉં. કદાચ એનાથી દર્દમાં થોડીક રાહત મળી જાય.’

અને ગૃહસ્થને ત્યાંથી એ મુનિ સુંદર મજેનો યોગપદ્ધતિ લઈ જ આવ્યા. કમર પર તમે એ બાંધી ઢીઘો અને આશ્વર્ય ! કમરના એ દર્દમાં તમને પુષ્ટ રાહત થઈ ગઈ. સ્વાધ્યાય-વાચના-વિહારાદિ તમારા પૂર્વવત્ત ચાલુ તો થઈ ગયા છે પણ યોગપદ્ધતિ પ્રત્યે તમારા મનમાં એ હંડે રાગ ઊભો થઈ ગયો છે કે એક પણ માટે ય તમે એને તમારાથી અણગો કરતા નથી. તમારા ગીતાર્થ શિષ્યોને એનો ખ્યાલ આવી ગયો છે અને એક ગીતાર્થ શિષ્યે તો તમારી પાસે આવીને નમભાવે તમને વિનંતિ પણ કરી છે.



**સુમંગલાચાર્ય ! યોગપદ્ધતિના ત્યાગની તમારા પણશિષ્યે તમને  
વારંવાર વિનંતિ કરી પણ તમે એને કાને ન જ ધરી ને ?**

‘ગુરુદેવ આપને કમરના દર્દમાં...’

‘રાહત છે’

‘સંપૂર્ણ?’

‘હા’

‘તો આ યોગપણ ગૃહસ્થને પાછો આપી દઈએ...’

‘ના. મારે હજુ અને કમરે બાંધવાનો જ છે.’

તમારા જવાબની સામે શિષ્ય મૌન તો થઈ ગયો છે પણ અને પાકો ઘ્યાલ આવી ગયો છે કે આ યોગપણ ગુરુદેવ માટે જરૂરિયાતનું કારણ ન રહેતા મૂર્ચાનું કારણ બની ચૂક્યો છે. એ સિવાય કમર દર્દરહિત થઈ ગયા પછીય અને કમર પર બાંધી રાખવાનો અર્થ શો છે? પણ, અને લાગ્યું છે કે કેટલોક સમય પસાર થઈ ગયા બાદ ગુરુદેવને ચોક્કસ યોગપણ છોડી દેવા સમજાવી શકાશે. માટે હમણાં તો જેમ ચાલે તેમ ચાલવા દો.

પણ આચાર્યશ્રી, એ શિષ્યની ઘારણા ખોટી પડી છે. સમય પુષ્ટ પસાર થઈ ગયો છે એ પછી ય તમારી યોગપણ પ્રત્યેની મૂર્ચાની કડાકો તો નથી બોલાયો પણ સતત વધારો જ થતો ગયો છે. અલબત્ત, કમરે યોગપણ બાંધવાનું તો તમારું બંધ થઈ ગયું છે, પણ રજોહરણની જેમ યોગપણ તમે સાથે ને સાથે જ રાખી રહ્યા છો.

વરસો પસાર થઈ ગયા છે અને એ મંગળ દિવસ આવી ગયો છે કે જ્યારે શરીરમાં કોઈ કસ ન લાગવાના કારણે તમે જીવનભરનું અનશન સ્વીકારી લીધું છે. મનને તમે શુભભાવોમાં લીન બનાવી દીધું છે. શિષ્યોના યોગ-ક્ષેમની જવાબદારી તમે અન્ય યોગ્ય શિષ્યના શિરે મૂકી દીધી છે. શરીર પરની મૂર્ચાને તમે તિલાંજલિ આપી દીધી છે અને એ છતાં ય પેલા યોગપણને તો તમે તમારી પાસે જ રાખી મૂક્યો છે.

ગીતાર્થ શિષ્યો ભારે ચિંતિત થઈ ગયા છે. ‘યોગપણ પ્રત્યેની આ જ મૂર્ચાની સાથે ગુરુદેવની આંખ જો મીંચાઈ ગઈ તો પરલોકમાં ગુરુદેવના આત્માની ગતિ કઈ થશે?’ આ વિચાર સાથે એ સહુએ આપની પાસે આવીને ગદ્દગદ હૈયે અને અશુસભર નયને આપને વિનંતિ કરી છે,

‘ગુરુદેવ, એક વિનંતિ છે આપને...’

‘બોલો’

‘પેલો યોગપણ...’

‘નાલાયકો! તમે એ યોગપણની પાછળ કેમ પડી ગયા છો? તમને મારું અનશન નથી દેખાતું અને યોગપણ જ દેખાયા કરે છે?’

તમારા આ આકોશ સામે શિષ્યો મૌન થઈ ગયા છે અને યોગપણ પ્રત્યેની જાલિમ મૂર્ચાના પાપે જીવન સમાપ્ત કરીને તમે પરલોકમાં અનાયદેશમાં પહોંચી ગયા છો!

પ્રભુ, સંપત્તિના વ્યાજને તો એકવાર પહોંચી વળાય છે પરંતુ પ્રમાદનું જે વ્યાજ ચૂકવવાનું આત્માના લમણો જીંકાઈ જાય છે એને પહોંચી વળતા તો છઢીનાં ઘાવણ છૂટી જાય છે. તને એક વિનંતિ કરું? પ્રમાદનું દેવું હું કરું જ નહીં એવી તાકાત તું મારામાં પેદા કરી દે, વ્યાજ ચૂકવવાનો પછી પ્રશ્ન જ ઉભો નહીં રહે ને?





## મહારાણી દુર્ગાંદ્યા !

આજે સમવસરણમાં પરમાત્મા મહાવીરદેવને મહારાજા શ્રેષ્ઠિક એક પ્રશ્ન પૂછી બેઠા છે.

‘સૈન્ય સહિત પ્રભુ, હું આવી રહ્યો હતો અને માર્ગમાં દુર્ગંદ્ય સહન ન થવાથી વસ્ત્રના છેડા વડે નાસિકા બંધ કરીને ચાલી રહેલા મારા સૈનિકોને મેં જોયા. મેં એક સૈનિકને આમ કરવા પાછળનું કારણ પૂછ્યું તો ઓણે મને એટલું જ કહ્યું કે ‘અહીં માર્ગમાં તરતની જન્મેલી એક બાલિકા પડી છે. તેના શરીરમાંથી અત્યંત દુર્ગંદ્ય ધૂટી રહી છે. એના ગ્રાસથી બચવા અમો સહુ સૈનિકોએ નાસિકા આગળ વસ્ત્ર ગોઈવા દીધું છે. પ્રભુ, જ્ઞાતવું તો મારે એ છે કે એ બાલિકાએ ગયા જનમમાં એવું તો કયું અકાર્ય કર્યું છે કે જેના દુષ્પ્રાપદી જન્મતાંની સાથે જ એની માતાથી એ ત્યજાઈ ગઈ છે અને એના શરીરમાંથી આવી જાલિમ દુર્ગંદ્ય પ્રસરી રહી છે ?’

શ્રેષ્ઠિકના આ પ્રશ્નનો જવાબ આપતા પ્રભુ બોલ્યા છે કે ‘રાજનૂ, અહીં નજીક રહેલા શાલી નામના ગામડામાં ધનમિત્ર નામનો શ્રેષ્ઠ રહેતો હતો. તેને ધનશ્રી નામની એક પુત્રી હતી. યુવાનવયમાં તે આવી અને એના પિતાએ એક યુવક સાથે એનાં લગ્ન નક્કી કર્યા. ઘર આંગણે વિવાહનો ઉત્સવ શરૂ થયો.

એ જ સમયે કોઈ મુનિ ગોચરી વહોરવા ધનમિત્રના ઘરે આવ્યા. ધનમિત્રે પોતાની પુત્રીને ગોચરી વહોરાવવા માટે આજ્ઞા કરી એટલે તે મુનિને ગોચરી વહોરાવવા ગઈ તો ખરી પરંતુ વિવાહનો ઉત્સવ હોવાથી પોતાના શરીરનાં સર્વ અંગો અલંકારોથી શાણગારાયેલા હતા, મનોહર સુગંધી અંગરાગથી વિલેપન કરાયેલા હતા જ્યારે ગોચરી વહોરવા આવેલા મુનિ સ્નાન-વિલેપનાંદિ શુશ્વરાથી રહિત હોવાના કારણે એમનાં વસ્ત્રોમાંથી અને શરીરમાંથી સ્વેચ્છ તથા મળ વગેરેની દુર્ગંદ્ય આવતી હતી.

યુવાવસ્થાના ઉદ્યથી મત થયેલ ધનશ્રીથી આ દુર્ગંદ્ય સહન થાય ? ઓણે ગોચરી વહોરાવી તો ખરી પણ મોં મયકોડીને. વળી એણે વિચાર્યુ પણ ખરું કે ‘અહો ! નિર્દીષ જૈન માર્ગમાં રહેલા આ સાધુઓ જો કદાચ પ્રાસુક જળથી પણ સ્નાન કરી લેતા હોય તો એમાં વાંધો શું છે ?’

રાજનૂ, મુનિ પ્રત્યે એણે જુગુખા તો કરી જ પણ એ જુગુખાની એણે કોઈ આલોચના ન કરી અને કેટલાક સમય બાદ એનું આયુષ્ય પૂર્ણ થતાં એ આ જ નગરીની એક ગણિકાના ઉદરમાં પુત્રીપણે ઉત્પન્ન થઈ.

‘ગણિકાના ઉદરમાં ?’

‘હા’

‘અને આ જ નગરમાં ?’

‘હા’

‘પદ્ધી ?’

‘પદ્ધી શું ? દુષ્કર્મના પ્રભાવે ગર્ભમાં રહી છતી માતાને પણ એ અત્યંત અસુખ ઉત્પન્ન કરવા લાગી. અને આ તો ગણિકામાતા હતી. એણે વિચાર કર્યો કે આ રીતે દુઃખમાં ને દુઃખમાં જ ગર્ભકાળ પૂરો કરવો એના બદલે ગર્ભપાત જ શા માટે ન કરી નાખવો ?’

‘અરર !’

‘ગર્ભપાત માટે એણે જાતજાતના ઔષધ પ્રયોગો કર્યા પરંતુ આયુષ્ય એનું બળવાન હોવાથી ગર્ભપાત થયો નહીં.’

‘પદ્ધી ?’

‘જેમ તેમ કરીને, ઉદ્દેગ સાથે ગર્ભકાળ પૂરો થતાં ગણિકાએ બાળકીને જન્મ તો આખ્યો પરંતુ જન્મથી જ એના શરીરમાંથી દુર્ગંધ પ્રસરતી હોવાના કારણે ગણિકા માતાએ વિષ્ણાની જેમ અને તજી દીધી કે જેને તમે રસ્તામાં જોઈન્દીની છે?’

દુર્ગંધા, આગળ તમારું જે થયું હોય તે પણ મુનિ પ્રત્યેની જુગુખસાના દેખીતા નાનકડા પણ પાપે તમારા પરલોકને કેટલો બધો બિહામણો બનાવી દીધો છે? તમને ગણિકા, માતા તરીકે મળી છે. તમને ગર્ભમાં જ ખતમ કરી નાખવા એણે કૂરતમ પ્રયાસો કર્યા છે અને એ પદ્ધી ય જન્મતાંની સાથે જ એણે તમારો ત્યાગ કરી દીધો છે. જુગુખસાના એ પાપે તમને શરીરમાં દુર્ગંધ જન્મથી જ લમણે જીંકી છે !



દુર્ગંધા ! મુનિજુગુખસાના પાપે તમને માતા ગણિકા મળી છે અને જન્મતાંની સાથે તમારા શરીરમાંથી દુર્ગંધ પ્રસરી હોવાના કારણે એણે તમારો ત્યાગ કરી દીધો છે.

પ્રભુ, દેવું અલ્ય હોય છે, રોગ મામૂલી હોય છે, ચિનગારી નાની હોય છે તો ય એ જેમ જાલિમ હોનારતો સર્જતા રહે છે તેમ પ્રમાદ કે પાપ, કષાય કે અશુભમાવ નાનકડાં હોય છે તો ય આત્માનો એ દૂચો કાઢી નાખતા હોય છે એ હકીકતને જાણ્યા પછી એમ લાગે છે કે કરોડ ભવ પછી ય મારી મુક્તિ થવી મુશ્કેલ છે. ઊગરવાનો કોઈ ઉપાય ખરો ?

## ૩૯



## અનુકંપાપાત્ર મૃગાપુત્ર !

પરમાત્મા મહાવીરદેવના કહેવાથી ૫૦,૦૦૦ કેવળજ્ઞાની શિષ્યોના ગુરુ ગૌતમસ્વામી ખુદ આજે તારા ધરના આંગણે પદાર્થ છે. એમના આકસ્મિક આગમનથી સ્તબ્ધ થઈ ગયેલ તારી માતાએ એમને પૂછ્યું છે,

‘ભગવન્ન, આપનું દુર્લભ આગમન અક્ષમાત કેમ થયું?’

‘પ્રભુના વચનથી’

‘પ્રભુએ આપને મારે ત્યાં મોકલ્યા છે?’

‘હા’

‘પણ કારણ કાંઈ?’

‘તારા પુત્રને જોવા’

અને મૃગાપુત્ર, તારી માતાએ તારા અન્ય ભાઈઓને - કે જેઓ સુંદર મુખાકૃતિ ધરાવી રહ્યા છે - બતાવ્યા એટલે ગણધર ભગવંતે એને કહ્યું છે કે ‘આ સિવાય તારા જે પુત્રને તેં ભૂમિગૃહમાં રાખ્યો છે એ બતાવ’

‘ભગવન્ન, એ પુત્રને જો આપ જોવા માગો છો તો એક કામ કરો. પહેલાં મુખે વસ્ત્ર બાંધો અને પછી થોડીકવાર રાહ જુઓ કે જેથી હું ભૂમિગૃહ ઉઘડાવું અને તેમાંથી કેટલીક દુર્ગધ નીકળી જાય તેમ કરું’ ક્ષાણવારે તારી માતા ગૌતમસ્વામીને ભૂમિગૃહમાં લઈ ગઈ અને ગૌતમ સ્વામી તારી નજીક આવ્યા અને એમણે તને જોયો.


તારું શરીર પગના અંગૂઠા, હોઠ, નાસિકા, નેત્ર, કાન અને હાથથી રહિત હતું અર્થત્તું આ બધાં અંગોપાંગો તારા શરીર પર હતા જ નહીં. જન્મથી જ તું નપુંસક, બધિર અને મુંગો હતો. તારા શરીરની અંદરની આઈ નાડીમાંથી અને બહારની આઈ નાડીમાંથી સતત રુધિર અને પરુ ભ્રાણ કરતું હતું. જાલિમ અને દુર્સહ વેદના તું સતત ભોગવી રહ્યો હતો. તું જાણે મૂર્તિમાન પાપ હોય તેવો લાગી રહ્યો હતો.

તારું આ બિલામણું સ્વરૂપ ગૌતમસ્વામીની કલ્યના બહારનું હતું. એમના માનવામાં જ નહોતું આવતું કે પાપકર્મનો આવો ઉદ્ય માનવના શરીર પર દેખા દઈ શકે છે. પણ તને એમણે નજીકથી જોયો હતો એટલે આ વાસ્તવિકતાને સ્વીકારી લેવા સિવાય એમની પાસે બીજો કોઈ વિકલ્ય જ નહોતો.

ભૂમિગૃહમાંથી ગૌતમસ્વામી બહાર તો આવી ગયા છે પણ એમની આંખો સમક્ષ હજ્ય તારું શરીર જ તરવરી રહ્યું છે. એ જ વિચાર એમના મનમાં રમી રહ્યો છે, ‘વહેલી તકે હું પહોંચી જાઉં પ્રભુ વીર પાસે અને પૂછી લાઉં એમને તારા પૂર્વભવની દાસ્તાન.’

અને તારા ધરેથી નીકળીને પ્રભુ પાસે આવી ચૂકેલા ગૌતમસ્વામીએ પ્રભુને વિનયપૂર્વક પૂછી લીધું છે, ‘હે પ્રભુ, આ જીવ ક્યા કર્મથી માનવના શરીરે નારકીના જેવું દુઃખ ભોગવી રહ્યો છે?’ અને પ્રભુએ એમની સમક્ષ તારા પૂર્વની દાસ્તાન રજૂ કરી દીધી છે.

‘શતદ્વાર નામના નગરમાં ધનપતિ નામના રાજાનો ઈકાઈ રાખ્રકૂટ નામનો એક સેવક હતો. રાજાએ એને પાંચસો ગામનો અધિપતિ બનાવ્યો તો હતો પણ સાતેય વ્યસને એ પૂરો હતો તો સાથોસાથ કુરતામાં એ પરમાધામી જેવો હતો. લોકો પર આકરા કરવેરાઓ નાખીને એમને એ પીડતો હતો અને હાલતા ને ચાલતા એમના કાન-નેત્ર વગેરે છેદીને એમને હેરાન કરતો હતો.



મૃગાપુત્ર ! અશાતા વેદનીય કર્મ તમારા લમણો કેવું જોરદાર ઝીકાયું છે કે  
ખુદ ગણધર ગૌતમમસ્ત્વામી તારું રોગશ્રસ શરીર નિહાળીને ખળભળી ઊર્ધ્વચા છે !

એક દિવસ અચાનક એના શરીરમાં એક સાથે શાસ, ખાંસી, જવર, દાહ, ભગંદર, હરસ, અજ્જર્ણ, કોઢ,  
ખુજલી, જલોદર, કર્ણવ્યાધિ, શૂળ, નેત્રબ્રમ, સોજા, અન્ન પર દ્વેષ, નેત્ર પીડા, આ સોળ રોગો ઉત્પન્ન થઈ  
ગયા. એ રોગોની જાલિમ રિબામણો વચ્ચે જીવન સમાપ્ત કરીને એ પહેલી નરકમાં પહોંચી ગયો અને ત્યાં આયુષ્ય  
પૂર્ણ કરીને એ અહીં મૃગાવતીના પુત્ર તરીકે ઉત્પન્ન થયો છે કે જેને તું હમણાં જ જોઈને અતો આવ્યો છે.

ગૌતમ, તેને મુખ ન હોવાથી તેની માતા રાખ કરીને તેના શરીર પર રેડે છે. તે આહાર રોમના છિદ્ર દ્વારા  
અંદર પેસી પડુ અને રુઘિરપણાને પામી પાઇછો બહાર નીકળે છે.

‘અનું આયુષ્ય ?’

‘બત્રીસ વર્ષનું છે’

‘પણી ?’

‘ચોરાશી લાખ યોનિમાં અનંત અનંતકાળ સુધી પરિબ્રમણ !’

પ્રભુ, જે સત્તા, જે સંપત્તિ અને જે સૌંદર્ય મને કૂર બનાવે, પુષ્યનો જે ઉદ્ય મને પરપીડન માટે તૈયાર કરતો  
રહે, જે શક્તિઓ અમને બીજાના સુખને ખતમ કરવા પ્રેરતી રહે એ તમામ અધમ પરિબળોથી તું મને દૂર જ રાખજે.  
પાપના ઉદ્યે હું દુઃખી થવા તૈયાર છું પરંતુ પુષ્યના ઉદ્યકાળમાં પાપી બની જવા તો હું હરગિજ તૈયાર નથી.





## ચક્રવર્તી બ્રહ્મદાત !

તમારા પિતા બ્રહ્મ. એમના ચાર મિત્રો. કાશીદેશના રાજવી કંટક, હસ્તિનાપુરના અધિપતિ કરેણુ, ચંપાનગરીના નૃપતિ પુષ્પશૂલ અને કૌશલદેશના સ્વામી દીર્ઘ. આ ચારેય રાજાઓ પરસ્પરના સ્નેહથી એકબીજાના રાજ્યમાં એકેક વર્ષ આવીને રહેતા હતા. એક વખતે અન્ય ત્રણ રાજાઓ તમારા પિતાને ત્યાં આવીને રહ્યા છે અને તેવામાં અક્રમાત્મક તમારા પિતાને મસ્તકમાં તીવ્ર વેદના ઉત્પન્ન થઈ છે. તમે એ વખતે ખૂબ નાના છો. પિતાના ખોળામાં ૨મી રહ્યા છો. પણ ‘હવે જીવન ટકવાનું નથી’ એવો પિતાજીને ખ્યાલ આવી ગયો એટલે ઉપરિથિત રાજાઓને ‘તમારે આ રાજ્યની વ્યવસ્થા કરવી’ એવી ભલામણ કરીને પરલોકની વાટે રવાના થઈ ગયા.

કૌશલદેશના રાજવી દીર્ઘ ત્યાં જ રહી ગયા અને તમારા પિતાજી જે રાજ્યને રેહું મૂકીને ચાલ્યા ગયા હતા એનો કારોબાર સંભાળી તો લીધો પણ બન્યું એવું કે રાજવી દીર્ઘ તમારી માતા ચુલની સાથે વ્યભિચારના ફાગ ખેલવા માંડ્યો.

તમારા પિતાજીના વખતથી મંત્રીપદે રહેલા ધેનુને આ પાપલીલાનો ખ્યાલ આવી ગયો છે. એણે પોતાના પુત્ર વરધેનું બોલાવીને એટલું જ કહ્યું છે કે ‘મહારાણી ચુલની અને દીર્ઘ રાજવી વચ્ચેના આ પ્રણય ફાગની વાત તું રાજકુમાર બ્રહ્મદાતના કાને નાખી દેજે.’

અને બ્રહ્મદાત, તમારા ખ્યાલમાં આ વ્યભિચારલીલા આવતાં જ તમે પગથી માથા સુધી સળગી ગયા છો. તમે કાગડાને અને કોયલને લઈને અંતઃપુરમાં માતા પાસે પહોંચી ગયા છો અને માતાની સામે જ કાગડાની ડોક મરડી નાખીને માતાને તમે કહી દીધું છે કે ‘બીજો જે કોઈ પણ આવું કરશે એના હું આ જ હાલ કરી નાખીશ.’

આટલું કહીને તમે અંતઃપુરમાંથી રવાના તો થઈ ગયા છો પણ તમારા આ ગૂઢ સંદેશને સમજ ચૂકેલી તમારી માતા ચુલની થથરી ગઈ છે. એણે દીર્ઘને આ વાત કરી છે અને એ બંનેએ તમને ખતમ કરી નાખવાનું પડ્યંત્ર રચ્યું છે પરંતુ તમારા પ્રબળ પુષ્યોદયે તમારો વાળ પણ વાંકો થયો નથી અને કાળકમે તમે ચક્રવર્તીપદે આરૂઢ પણ થઈ ગયા છો.

બન્યું છે એવું કે તમે જ્યારે ચુલની-દીર્ઘના સર્કંજામાંથી છૂટી એકાકીપણે ભમતા હતા ત્યારે તૃપ્તાતુર થયેલા તમને જે એક બ્રાહ્મણે જળ પાયું હતું એ બ્રાહ્મણ આજે તમારી રાજસભામાં આવી ચડ્યો છે. એને ઓળખી ગયા છો તમે અને ખુશ થઈને તમે એને વરદાન માગી લેવા કહ્યું છે. અલ્યબુદ્ધિવાળા બ્રાહ્મણે સ્ત્રીના વચનથી ‘દરરોજ અનુક્રમે એકેક ગૃહે ભોજન અને દક્ષિણામાં બે સોનામહોર મળે’ એવી માગડી કરી છે અને તમે એ માગણીનો સ્વીકાર કરી લઈને એ મુજબની ગોઈવણ પણ કરી દીધી છે.

પણ એકદા એ બ્રાહ્મણે તમને વિનંતિ કરતા કહ્યું છે કે ‘રાજન્ન, એક વાર આપના ઘરનું ભોજન મને કરાવો.’

‘માંનું ભોજન તો મને જ પણે તેવું હોય છે’

‘આપ શું આટલા બધા કૃપણ છો કે મને આપના ઘરનું ભોજન પણ આપી શકતા નથી?’

બ્રાહ્મણની આ દલીલ સમક્ષ જૂકી જઈને આપે એને સપરિવાર સ્વગૃહે બોલાવીને જમાડ્યો તો છે જ પણ પેટમાં ગયેલા એ ભોજને એના મનમાં વાસનાની એવી જાલિમ આગ લગાડી દીધી છે કે એ આગમાં એણે પોતાની માતા-બહેન સાથે પણ પશુવત્ત આચરણ કરી લીધું છે. પણ,



ચકવર્તી બ્રહ્મદાત ! ચકવર્તીના તમારા ફાટફાટ વૈભવને તુચ્છ બનાવી દેવાનું કામ  
એક નાચીજ ગોવાળે કર્યું છે ! તમારી બંને આંખો ઓણો ફોડી નાખી છે.

જ્યારે તમારા અન્નનો નશો ઊતરી ગયો છે ત્યારે એને જ્યાલ આવ્યો છે કે મેં કેટલું બધું અધમ કૂત્ય કરી લીધું છે ? એ તમારા પર કોથે ભરાણો છે. તમે જાણી-જોઈને એને આવા અપકૃત્યમાં ઘડેલી દીધો છે એવું એના મનમાં ઠસી ગયું છે અને તમને જાલિમ શિક્ષા કરવાના જ્યાલમાં એનું મન ચરી ગયું છે.

એણે એક ખતરનાક નિશાનબાજ ગોવાળને સાધીને એના દ્વારા તમારાં બંને નેત્રો ફોડાવી નાખ્યા છે. રાજસેવકોએ એ ગોવાળને પકડી લીધો છે અને એ ગોવાળે પેલા બ્રાહ્મણનું નામ આપી દીધું છે. ભારે કોઘિત થઈ ચૂકેલા તમે એ બ્રાહ્મણને કુટુંબ સહિત મરાવી તો નાખ્યો છે પરંતુ એટલાથી ય શાંતિ ન થતા તમે મંત્રીને આજ્ઞા કરી દીધી છે કે ‘પ્રતિદિન અનેક બ્રાહ્મણોનાં નેત્રો કાઢીને મારી પાસે લાવો. એનું મર્દન કરતા રહીને મારે મારા વેરને શાંત કરવું છે’ અલબત્ત,

જાયા મંત્રીશરે તમારી સામે નેત્રોને બદલે ભલે ગુંડાનો થાળ મૂકવાનો શરૂ કર્યો છે પરંતુ તમે તો બ્રાહ્મણોનાં નેત્ર સમજીને કોધબુદ્ધિથી ચોળી નાખવાનું હિયકારું કૃત્ય સંણગ સોળ વરસ સુધી કરતા રહ્યા છો અને જીવન સમાપ્ત કરીને સાતમી નરકમાં રવાના થઈ ગયા છો.

પ્રસુ ! કલ્પનાનું ચાહે સુખ હોય કે પાપ, એ ય જો આત્મા માટે આટલું બધું દારૂણ બની શકતું હોય તો હું તો સમજ જ નથી શકતો કે જાગ્રત અવસ્થાનો મોટા ભાગનો સમય કલ્પનિક સુખમાં અને પાપમાં જ વિતાવતા મારા આત્માનું ભવાંતરમાં થશે શું ? એક વિનંતિ કરું તને ? મને કલ્પનામાંથી તું ભાવનામાં લઈ જા. મારું કામ થઈ જશે.’





## નાગશ્રી !

ચંપાનગરીના સોમદેવ વિપ્રની તું પત્ની. સોમદેવના બે નાના ભાઈ સોમભૂતિ અને સોમદંત. એ બંનેની પત્નીનાં નામો અનુક્રમે યજ્ઞશ્રી અને ભૂતશ્રી. ગર્ષે ય ભાઈઓએ ગૃહવ્યવહારની એવી સ્થિતિ બનાવી છે કે વારાફરતી એક એક દિવસ સર્વે એક એકને ઘેર ભોજન કરવા જઈ રહ્યા છે.

એક વખત બન્યું એવું કે નાગશ્રી, બધા તારા ઘરે જમવા આવ્યા છે. ભોજનમાં તેં અન્ય દ્રવ્યો તો બનાવ્યા જ છે પરંતુ તેં જે શાક બનાવ્યું છે એ શાક અજાણતાં તારાથી કડવી તુંબડી [દૂધી] નું બની ગયું છે. અને તેને હિંગ વગેરે દ્રવ્યોથી સારી રીતે વધાર્યું છે. શાક બની ગયા પછી તેમાંથી તેં થોડુક ચાખ્યું છે ત્યારે તને ખ્યાલ આવ્યો છે કે આ શાક તો કડવું વખ બની ગયું છે ! ‘આવું શાક તો સહુને જમવામાં શેં દેવાય ? વળી, આ શાક બનાવવામાં સંપત્તિનો જે વ્યય થયો છે એને એળે ય શેં જવા દેવાય ?’ આ વિચારે તેં એ શાકને એક અલગ પાત્રમાં રાખી દીધું છે. અને અન્ય દ્રવ્યોથી સહુને જમારી દીધા છે.

આ બાજુ બન્યું છે એવું કે આચાર્ય ભગવંત ધર્મધોષસૂરિજીના શિષ્ય ધર્મરુચિ નામના મુનિરાજ માસખમણ [૩૦ ઉપવાસ] ને પારણે તારે ત્યાં ગોચરી વહોરવા આવી ચડવા છે. અને તેં ‘આ શાક બનાવવામાં થયેલ સંપત્તિનો વ્યય વૃથા ન થાઓ’ એ ખ્યાલે કડવી તુંબડીનું એ શાક ધર્મરુચિ મુનિવરને વહોરાવી દીધું છે.

એ શાક લઈને મુનિવર ગુરુદેવ પાસે આવ્યા છે અને ગુરુદેવને એ શાક એમણે બતાવ્યું છે. એ શાકને જોતાની સાથે જ ગુરુદેવને ખ્યાલ આવી ગયો છે કે ‘આ આહાર તો વિષમિત્રિત છે’ તરત જ એમણે ધર્મરુચિ મુનિવરને કહી દીધું છે કે ‘વત્સ ! આ આહાર કોક શુદ્ધ સ્થળે પરઠવી દો’

ગુરુદેવની આજ્ઞાને પામીને ધર્મરુચિ મુનિ વનમાં ગયા તો ખરા પણ હાથમાં રહેલ પાત્રમાંથી કોઈ સ્થળે શાકનું એક બિંદુ પડી ગયું છે અને એ બિંદુના સ્વાદથી આકર્ષિત ત્યાં ઘડી કીડીઓ એકટી થઈ ગઈ છે. જ્યાં એ કીડીઓએ એ શાકના બિંદુનો સ્વાદ લેવાનો પ્રયાસ કર્યો છે, એ જ પણ એ તમામ કીડીઓ મરી ગઈ છે.

આ જોઈને ધર્મરુચિ મુનિવર વિચારમાં ચડી ગયા છે. ‘એક બિંદુ પણ જો આટલું પ્રાણધાતક છે તો આ સમગ્ર શાક તો કેટલા જીવોને ભરમસાત્ત કરી નાખનારું બની રહેશે ? માટે હવે હું કરું શું ? બીજા જીવોને સુખ આપું કે મારી જિંદગીને સુખ આપું ? જો હું બીજા જીવોને અભય આપું છું અને આ આહાર વાપરી જાઉં છું તો મારી આ જિંદગીનો તો અંત થાય જ છે પરંતુ સાથે સંસારનો પણ અંત થવા સંભવ છે. નહીં તો ઊલટી સંસારની વૃદ્ધિ જ થવાની છે. અથવા જિનાજ્ઞાને સાચવી લેવી કે મારા જીવને બચાવી લેવો ?

મને તો જિનાજ્ઞા પાળવી જ યોગ્ય લાગે છે. વળી, ગુરુદેવની પણ આજ્ઞા છે કે ‘શુદ્ધ સ્થળે જઈને આહાર પરઠવી દેવો’ તો મારા પેટ જેવું બીજું શુદ્ધ સ્થળ કર્યાંય જોવામાં આવતું નથી. અલબત્ત, આ આહાર દ્રવ્યથી દુષ્ટ જરૂર છે પણ પરિણામે જીવદ્યાના રસરૂપ હોવાથી વિશિષ્ટ છે. તેથી હે જીવ ! તું પોતે જ આ આહાર ખાઈ જા.’

આ પ્રમાણે ચિંતવી ધર્મરુચિ મુનિવિરે સર્પ જેમ રાફડામાં પેસી જાય છે તેમ અદીન મન વડે તે આહાર પોતાના પેટમાં પદ્ધરાવી દીધો છે. આહાર આખરે તો વિષમિત્રિત જ હતો ને ? પેટમાં એ આહાર પહોંચ્યો નથી અને મુનિવરની નસો બેંચાવાની ચાલુ થઈ નથી. હાડકાં તૂટવા લાગ્યા છે. આંખોના ડોળા બાહાર નીકળી ગયા છે. આખું ય શરીર લીલું બનવા લાગ્યું છે પરંતુ મુનિવરની સમાધિ અખંડ છે. સકલ જીવરાશિ પ્રત્યેનો એમનો

મैત्रीભાવ અકબંધ છે. એના પ્રતાપે કાળ કરીને એ મુનિવર સર્વાર્થસિદ્ધ વિમાનમાં પદારી ગયા છે.

આ બાજુ ધર્મરુચિ અણગારની ભાળ મેળવવા વનમાં આવી પહોંચેલા અન્ય મુનિઓને એ મુનિવરનું હડપિંજર જ જેવા મળ્યું છે. તેઓએ સ્થાને આવીને શુદ્ધેવને આ હડીકિત જણાવી છે અને નાગશ્રી, ધર્મધોષસ્ફૂર્ણાને લોક સમક્ષ તારા દુષ્કાર્યને જ્ઞાનથી જાણીને પ્રગટ કરી દીધું છે. તારા સ્વજનોને એનો ઘ્યાલ આવતાં તને ધરમાંથી બહાર કાઢી મૂકી છે અને સર્વ સ્થળોએ ભટકતાં ભટકતાં જંગલમાં આવી ચેલી તું દાવાનળમાં દગ્ધ થઈને છઠી નરકમાં રવાના થઈ ગઈ છે.



નાગશ્રી ! તપસ્વી મુનિવરના પાતરામાં કડવી તુંબકીનું શાક તેં વહોરાવી તો દીધું છે  
પણ તારા એ દુષ્કાર્યે તારા જન્મજન્માન્તરો કડવા ઝેર જેવા બનાવી દીધા છે.

પ્રભુ, નબળા, નકામા, નિરથીક અને નુકસાનકારી દ્રવ્યોનું દાન કરવાની દુર્ખલિનો શિકાર હું ક્યારેય ન બનું એવી કૃપા તું મારા પર વરસાવતો જ રહેજે. કારણ કે દાન દ્વારા મારે એ સ્થાન પામવું છે કે જે સ્થાને ન દુઃખ હોય કે ન દોષ હોય. ન પાપ હોય કે ન સંતાપ હોય. એ સ્થાનની પ્રાપ્તિ તુચ્છ હદ્ય સાથે કરેલા દાનથી ક્યાંથી ?





## સાધ્વી રજજા !

ભડ્ર નામના આચાર્ય ભગવંતના ગચ્છમાં ૫૦૦ સાધુઓ છે અને ૧૨૦૦ સાધ્વીજી ભગવંતો છે. તમે એ જ આચાર્ય ભગવંતની નિશ્ચામાં રહીને સંયમજીવનની સુંદર આરાધના કરી રહ્યા છો. એ સમયે તમારા ગચ્છમાં ત્રણ ઉકળા આવેલું, આયામ [ઓસામણ] અને સૌવીર [કંંજુ] એ ત્રણ જાતનું જળ જ વપરાઈ રહ્યું છે.

એકદા અચાનક તમારું શરીર પૂર્વનાં અશુભ કર્મોના ઉદ્યે કુષ્ટ રોગથી વ્યાપ્ત બની ગયું છે. તમારા શરીર પર ફેલાઈ ગયેલ આ કુષ્ટ રોગને જોઈને અન્ય સાધ્વીજીઓએ તમને પૂછ્યું છે,

‘હે કુષ્ટર સંયમ પાળનારી ! તને આ થયું શું ?’

‘કુષ્ટ રોગ’

‘કારણ ?’

‘પ્રાસુક જળ’

‘એટલે ?’

‘આ પ્રાસુક જળ પીવાના કારણે મને કુષ્ટ રોગ થયો છે’ તમારો આ જવાબ સાંભળીને એક સાધ્વીજીને છોડીને શેષ સાધ્વીજીઓના હૃદયમાં પણ પ્રાસુક જળ છોડી દેવાનો વિચાર આવી ગયો છે. જે એક સાધ્વીજીને આ વિચાર સ્પર્શથો નથી એ સાધ્વીજી તો આ વિચારમાં ચરી ગયા છે કે –

‘મારું શરીર કોક મહાવ્યાધિનું અત્યારે કદાચ શિકાર પણ બની જાય અને જીવન સમાપ્ત થઈ જવાની પણ નોભત કદાચ વાગી જાય તો પણ પ્રાસુક જળ ત્યજી દેવાની ભૂલ તો હું કરું જ નહીં. કારણ કે પ્રાસુક જળ વાપરવાની આજ્ઞા તો અનંત તીર્થકર ભગવંતોએ કરેલી છે. આ સાધ્વીના શરીરમાં ઉત્પન્ન થયેલ કુષ્ટ રોગ તો પૂર્વકૃત અશુભકર્મના ઉદ્યને આભારી છે. પોતાનાં કર્મને જવાબદાર માનવાને બદલે પ્રાસુક જળને જવાબદાર ઠેરવતું વચ્ચે બોલીને આ સાધ્વીએ અનંત તીર્થકર ભગવંતોની આજ્ઞાનો લોપ તો કર્યો જ છે પરંતુ એ વચ્ચે બોલવા દ્વારા મહા ઘોર હુઃખોને આપનારું કર્મ પણ એણે ઉપાજ્યું છે.’

આ પ્રકારના શુભ ધ્યાનમાં ચેદેલા એ સાધ્વી વિરોષ શુદ્ધિના વશથી ઘાતીકર્મોના ભુક્કા બોલાવીને કેવળજ્ઞાન પામી ગયા છે. દેવોએ એમનો મહિમા કર્યો છે ત્યારે તમને ધ્યાલ આવ્યો છે કે આ સાધ્વી તો કેવળજ્ઞાન પામી ચૂક્યા છે. તમે એમને વંદન કરી પૂછ્યું છે,


‘કયા કર્મથી હું કુષ્ટ વ્યાધિની શિકાર બની છું ?’

‘તને રક્તપિતનો દોષ છે છતાં તે વિગઈ ભરપૂર આહાર કંઠ સુધી વાપર્યો છે. એ આહાર પાછો કરોળિયાની લાળથી મિશ્ર થયેલો હતો. વળી, તે આજે એક શાવકના છોકરાના મુખ પર વળગેલી નાકની લીટ મોહવશથી સચિત જળથી ધોઈ છે. શાસનદેવીથી આ સહન થયું નથી. તારી જેમ બીજાઓ પણ આતું અકાર્ય કરે નહીં તે હેતુથી શાસનદેવીએ તે કર્મનું ફળ તને તુર્ત જ બતાવ્યું છે. તેમાં પ્રાસુક જળનો તો કોઈ જ દોષ નથી.’

‘જો હું યથાવિધિ તેનું પ્રાયશ્ચિત લઉં તો મારું શરીર સારું થાય કે નહીં ?’

‘જો કોઈ પ્રાયશ્ચિત આપે તો સારું થાય ’

‘આપ જ પ્રાયશ્ચિત આપો’



સાધીજ રજા ! કેવળજાની સાધીજ ભગવંતે તમને કહી દીધું છે કે  
‘તે જે દુષ્કાર્ય કર્યું છે એ એવું આલિમ છે કે અની શુદ્ધિ કરી શકે એવું કોઈ પ્રાયશ્ચિત જ નથી.’

‘તું બાધ્ય રોગની શાંતિ માટે ઈચ્છા કરે છે પરંતુ તારા આત્માના ભાવરોગ વૃદ્ધિ પામ્યા છે તે શી રીતે જશે ?  
તો પણ હું તો તને પ્રાયશ્ચિત આપું પરંતુ તેવું કોઈ પ્રાયશ્ચિત જ નથી કે જેનાથી તારી શુદ્ધિ થાય. કારણ કે તેં પૂર્વે સર્વે  
સાધીજાઓને કહ્યું છે કે ‘પ્રાસુક જળ પીવાથી મને ફુલરોગ થયો છે’

આવું મહા પાપી વાક્ય બોલીને તેં સર્વ સાધીઓના મનને ક્ષોભ પમાડ્યો છે. એ વચનથી તેં એવું કર્મ  
ઉપાર્જન કર્યું છે કે એ કર્મના ઉદ્દેતારે કુષ્ઠ, ભગંદર, જળોદર, વાયુ, શાસનિરોધ, ગુલ્ફ, અર્શ, ગંડમાળ વગેરે  
અનેક વ્યાધિવાળા દેહ વડે અનંતાભવોમાં દીર્ઘકાળ સુધી નિરંતર દુઃખ, દારિદ્ર્ય, દૌર્ગત્ય, અપયશ, અત્યાખ્યાન,  
સંતાપ અને ઉદ્ભેગના ભાજન બનવાનું છે.

આ વચનો સાંભળતાની સાથે જ અન્ય સાધીઓએ તો મિથ્યા દુષ્કૃત આપીને પોતાનું પાપ ત્યજ દીધું છે  
પરંતુ સાધી રજા, તમે તો સંસારની અનંત યાત્રાએ નીકળી પડ્યા છો.

પ્રલુબ, એક બાજુ તો બુદ્ધિના ક્ષેત્રે હું આંધળો છું અને બીજી બાજુ કેવળજાનની ચક્ષુ ધરાવતા તારાં વચનો  
સામે હું બળવો પોકારતો રહું છું. મારું થશે શું ? એક વિચિત્ર માગણી કરું ? તારાં વચનો સામે પડવાનું મને  
મન થાય એ પહેલા તું મને મૂંગો, આંધળો અને બહેરો બનાવી દેજે. વાંસ જ નહીં રહે તો વાંસળી ક્યાંથી  
વાગવાની છે ?





## ગુણમંજરી !

તમારી માતાનું નામ છે કર્પૂરતિલકા અને તમારા પિતાનું નામ છે સિંહદાસ. સાત કરોડ સોનામહોરની સંપત્તિ છે એમની પાસે. તમે એમના એક માત્ર સંતાન છો પણ કરુણાદશા તમારા જીવનમાં એ સર્જીઈ છે કે તમે જન્મથી જ મુંગા પણ છો અને રોગી પણ છો.

તમારા એ દુર્ભાગ્યની મુક્તિ માટે તમારા પિતાજીએ પ્રયાસો કરવામાં કોઈ જ કચાશ રાખી નથી પણ તીખર ભૂમિમાં પડતા વરસાદની જેમ, ખલ પુરુષના વચનની જેમ અને શરદાતુમાં થતી મેઘગર્જનાની જેમ પિતાજીના એ તમામ પ્રયાસો નિષ્ફળ ગયા છે. તમારા શરીર પર સોળમી વસંત બેઠી છે પણ એક મૂરતિયો તમારા પિતાજી એવો શોધી શક્યા નથી કે જે તમારી સાથે લગ્નના સંબંધો બાંધવા તૈયાર થઈ જાય.

એમાં બન્યું છે એવું કે એ જ નગરીમાં પદારેલા ચારજ્ઞાના ધારક આચાર્ય ભગવંત વિજયસેનસ્થૂરિ મહારાજની દેશના સાંભળવા ગયેલા તમારા પિતાજીએ દેશનાની સમાપ્તિ બાદ આચાર્ય ભગવંત પાસે જિજ્ઞાસા વ્યક્ત કરી છે.

‘હે ભગવંત ! મારી પુત્રીએ એવું તે કયું કર્યું છે કે જેના દુષ્પ્રભાવે જન્મથી જ એ મુંગી હોવા ઉપરાત વ્યાધિગ્રસ્ત છે ?’

અને ગુણમંજરી, જે હકીકતની જાણકારી કોઈને ય નહોટી એ હકીકતની જાણકારી આચાર્ય ભગવંતે તમારા પિતાજીની જિજ્ઞાસા શાંત કરવા શ્રોતાઓ સમક્ષ રજૂ કરી દીધી છે.

+ + +

ધાતકીંદ્ર. બેટકપુર નગર. શ્રેષ્ઠી જિનદેવ. એની પત્ની સુંદરી. પુત્રો પાંચ અને પુત્રી ચાર. પાંચેય પુત્રોને શ્રેષ્ઠીએ અભ્યાસાર્થે ઉત્સવપૂર્વક અધ્યાપક પાસે મૂક્યા છે. પરંતુ પાંચેય પુત્રો આળસું છે, ચયણ છે અને અવિનયો છે. ભણવામાં એમને કોઈ જ રસ નથી. અરસ-પરસ ગણ્યા-સણ્યા લગાવતા તેઓ સમય પસાર કરી રહ્યા છે.


અધ્યાપકને એમ લાગ્યું છે કે શિક્ષા કર્યા વિના આ છોકરાઓ ભણવાના નથી જ. આ જ્યાલે એમણે છોકરાઓને સોટી વડે ફટકાર્યા છે. છોકરાઓ રોતા રોતા ધરે આવ્યા છે અને સોટીથી શરીર ઉપર પડેલા ક્ષત એમણે પોતાની માતાને બતાવ્યા છે.

‘આ શું છે ?’

‘અધ્યાપકે અમને સોટીથી માર્યા છે’

‘તમે એમ કરો. જન્મ, જરા અને મરણ ભાણેલ કે અભણ કોઈને ય જ્યારે છોડતા નથી જ ત્યારે તમારે ભણવાની જરૂર જ શી છે ? આ જગતમાં બોલબાલા એની જ છે કે જેની પાસે સંપત્તિ છે. પૈસાવાળો ભલે ને મહામૂર્ખ છે, નિર્ધન પંડિત એની પાસેય દૈન્ય વચનો બોલતો હોય છે.

જેની પાસે સંપત્તિ છે એ પુરુષ કુલીન છે, પંડિત છે, ગુણજ્ઞ છે, વક્તા છે, શાસ્ત્રનો જાણકાર છે અને તે જ દર્શન કરવા લાયક છે. તાત્પર્ય એ કે જેની પાસે લક્ષ્મી છે તે બધા જ ગુણોનો ભંડાર છે. માટે હે પુત્રો ! મૂર્ખતા જ શ્રેષ્ઠ છે. તેથી હવે તમારે ભણવા જવાનું નથી. તમારો અધ્યાપક તમને કદાચ તેડવા આવે તો તેને દૂરથી જ પથ્થર વડે મારજો’ આ પ્રમાણે શિખામણ આપીને પુત્રો પરના રાગથી અને જ્ઞાન પરના દ્વેષથી લેખન, પાઠી, પુસ્તક વગેરે બધું જ અજિનમાં નાખીને બાળી નાખ્યું છે.



ગુણમંજરી ! પૂર્વભવમાં પુત્રો પરનો તમારો રાગ અને જ્ઞાન પ્રત્યેના દ્વેષમાં પરિષ્ણમ્યો છે અને એ જ્ઞાનદ્વેષના કારણે તમે જ્ઞાન અને જ્ઞાનનાં ઉપકરણો આગના ચરણે ધરી દઈને ભયંકર જ્ઞાનાવરણીય કર્મ ઉપાળ લીધું છે.

શ્રેષ્ઠી જિનદેવને આ હકીકતની જાણ થતાં એણે સુંદરીને ઠપકો પણ આપ્યો છે પરંતુ સુંદરીએ જિનદેવને ય સંભળાવી દીધું છે કે ‘તમે પોતે ય પંડિત જ છો ને ? તમે જગતનું કયું દારિદ્રય કાખું છે ? બાકી સુખ તો પુણ્યથી જ મળે છે. કાંઈ ભણવા-ભણાવવાની જંજાળથી મળતું નથી.’

જિનદેવ એ વખતે તો મૌન થઈ ગયા છે પણ એક હિવસ સુંદરીને એણે કહ્યું છે કે ‘તેં પુત્રોને અભણ રાખીને એમનો જન્મ વ્યર્થ કરી નાખ્યો છે કારણ કે એમને કન્યા આપવા કોઈ જ તૈયાર થતું નથી.’

‘એમાં મારો કોઈ જ દોષ નથી. દોષ બધો ય તમારો જ છે. કારણ કે પુત્રો પિતા જેવા જ હોય છે અને પુત્રીઓ માતા જેવી હોય છે’ સુંદરીના આ જવાબથી શ્રેષ્ઠી જિનદેવ ભારે આવેશમાં આવી ગયા છે. ‘હુભર્ગી ! પાપિણી ! શંખણી ! તું મારી સામે બોલે છે ?’ આમ કહીને એમણે બાજુમાં પડેલ પથ્થર ઉઠાવીને સુંદરીના મર્મસ્થાન પર માર્યો છે અને ચોટ લાગવાથી મરણ પામેલી સુંદરી ત્યાંથી મરીને શેઠ, તમારી પુત્રી ગુણમંજરી થઈ છે.

પ્રભુ, મને તું જ્ઞાની ન બનાવે તો કાંઈ નહીં પણ જ્ઞાનની કે જ્ઞાનીની હું આશાતના ન કરી બેસું એટલી સદ્ભુષિ તો તું મને આપીને જ રહેજે. કારણ ? સઘળાંય દુઃખોનું મૂળ અજ્ઞાન છે અને એ અજ્ઞાન જ્ઞાન-જ્ઞાનીની આશાતના કરતા રહેવાથી વણમાર્ગયું લમણો જીકાતું જ રહે છે એવું મેં સાંભળ્યું છે. એ હુર્માંગયનો શિકાર બનવા હું નથી માગતો.





## ઢંડણ અણગાર !

આ એ ઢંડણ અણગાર છે કે જેમણે પ્રબળ વૈરાગ્યથી સંયમજીવન અંગીકાર તો કર્યું જ છે પરંતુ એમણે અભિગ્રહ પણ લીધો છે કે જ્યારે હું મારી પોતાની લભિધથી અન્ન પામીશ ત્યારે જ હું પારણું કરીશ અન્યથા પારણું નહીં કરું. વળી બીજા મુનિઓએ લાવેલો આહાર પણ હું વાપરીશ નહીં.

હા. આવો અભિગ્રહ એમણે એટલા માટે લીધો છે કે બિક્ષાને માટે તેઓ જ્યાં પણ જાય છે ત્યાં એમને શુદ્ધ બિક્ષા મળતી જ નથી. અલભત, અભિગ્રહ લીધા પણી ય આજે એમની સ્થિતિ પૂર્વવત જ છે. રોજ ગોચરી જાય છે અને ગોચરી વિના જ પાછા આવે છે. પણ એમનામાં કેલાસ પર્વત કરતાં પણ અનંતગણું સ્વૈર્ય છે. કેમકે તેમને બિક્ષા મળતી નથી તો પણ તે ઉદ્ઘેગ પામતા નથી તેમજ બીજાઓની નિંદા પણ કરતા નથી પરંતુ દીનતા ધારણ કર્યા વિના જ હુંમેશાં અલાભપરિષહને સહન કરે છે અને સર્વપ્રકારે પુદ્ગળથી ઉત્પન્ન થયેલા અને અનેક જીવની હિંસાદિ વડે નીપજેલા આહારના દોષોનું ચિંતન કરીને અણાહારીના ગુણોની પ્રશંસા કરતા કરતા ચિક્કાર સકામ નિર્જરા કરી રહ્યા છે.’

ઢંડણ અણગાર, તમારી આ પ્રશંસા અન્ય કોઈએ કરી નથી, પ્રભુ નેમનાથે પોતે સમવસરણમાં બાર પર્ષદા વચ્ચે કરી છે. અરે, એક વખત તમારા સંસારીપણે પિતા કૃષ્ણ મહારાજાએ ખુદે પ્રભુને સમવસરણમાં પૂછ્યું છે કે ‘હે ભગવંત ! અઠાર હજાર શીલાંગરૂપી રથમાં બેઠેલા આપના અઠાર હજાર મુનિઓમાં વિશેષ દુષ્કર કાર્ય કરનાર કોણ છે ?’

પ્રભુએ જવાબ આપ્યો છે કે ‘હે કૃષ્ણ ! બધા જ સાધુઓ દુષ્કર કિયા, ગુણરળ સંવત્સરાદિ તપ, જિનકલ્પની તુલના અને બાવીશ પરિસહોનું સહન કરવું ઈત્યાદિ સ્ખલના પાચ્યા વિના કરે છે તો પણ તે સર્વેમાં માયારૂપી પૃથ્વીને વિદારણ કરવામાં બેદૂત સમાન તમારો પુત્ર ઢંડણાર્થી હાલમાં અતિ ઉત્કૃષ્ટ છે. તે અદીન મન વડે છ માસથી અલાભ પરિસહને સહન કરી રહ્યો છે.’

પ્રભુના મુખે થયેલ તમારી આ પ્રશંસા સાંભળીને સહુ સાધુઓ આનંદિત તો થઈ જ ગયા છે પણ સહુનાં મનમાં એક જિનાજ્ઞા પણ ઉત્પન્ન થઈ ગઈ છે કે તમે એવું તે કર્યું કર્મ બાંધીને આવ્યા છો કે જેના કારણે તમને શ્રાવકોનાં ઘરોમાં પણ બિક્ષા મળતી નથી ?

મનમાં ઉત્પન્ન થયેલી આ જિજ્ઞાસાને તેઓએ પ્રભુ પાસે વ્યક્ત કરી છે અને પ્રભુએ એ જિજ્ઞાસાનો જવાબ આપતાં ફરમાવ્યું છે કે -

‘ધાન્યપુર નામના ગામમાં પારાસર નામનો એક બ્રાહ્મણ રહેતો હતો. રાજાનો એ માનીતો હતો અને એટલે રાજાએ એને અધિકારી બનાવીને એના હાથમાં પાંચસો ખેતરનો અધિકાર આપ્યો હતો.

એક દિવસ,

જેતરમાં કામ કરી રહેલા બેદૂતોને માટે એમના ઘરેથી ભોજન આવી ગયું હતું તો બળદો માટે ઘાસ પણ આવી ગયું હતું. બેદૂતો અને બળદો, બધા ભૂખ્યા પણ થયા હતા પણ તે પારાસરે પાંચસો બેદૂતોને જમવાની રજા ન આપી.

‘પણ અમને ભૂખ ખૂબ લાગી છે’

‘તમારે હમણાં જમવાનું નથી’  
 ‘પણ કારણ કંઈ ?’  
 ‘એક કારણ છે’  
 ‘શું ?’  
 ‘મારા ખેતરમાં એક એક ચાસ ખેડી દો’  
 ‘જમવાની રજા તમે પછી જ આપશો ?’  
 ‘હા’

શું કરે એ પાંચસો ખેડૂતો ? એમના શરીરમાં કોઈ હોંશ નહોતા છતાં પારાસરના આગ્રહના કારણે પરાણો પણ તેઓ પારાસરના ખેતરમાં ચાસ પાડવા તૈયાર થઈ ગયા. તેઓએ ચાસ પાડી પણ દીધો અને પછી તેઓ જમવા ભેગા થયા. પાંચસો ખેડૂતો અને બળદોને ભોજનમાં અંતરાય કરવાની પારાસરે કરેલી એ ભૂલે અને જે અશુભકર્મનો બંધ કરાવ્યો એ કર્મ ઉદ્યમાં આવીને ઢંઢણ આણગારને અત્યારે અલાભ પરિષહનો શિકાર બનાવી રહ્યું છે.

ઢંઢણ આણગાર, પ્રભુ ને મનાથનું શરણ સ્વીકારીને તમે તો પ્રચંડ સત્ત્વ ફોરવીને કેવળજ્ઞાન પણ પામી ચૂક્યા છો અને તમારું સિદ્ધિગતિ ગમન નક્કી પણ કરી દીધું છે. અનંત વંદન છે અમારા તમને !



ઢંઢણ આણગાર ! પૂર્વના ભવમાં તમે તમારા હાથ નીચે કામ કરી રહેલા ખેડૂતોને જમવાના સમયે  
 ખેતર ખેડવાની આજા કરી તો દીધી પણ એ આજાએ તમને ઘોર અંતરાયકર્મનો બંધ કરાવી દીધો !

પ્રભુ, અમારા જીવનની કથા એક જ વાક્યમાં કરવી હોય તો આ રહ્યું એ વાક્ય ‘અમે સહુને આડા આવ્યા  
 જ કરીએ છીએ.’ ઢંઢણ આણગારે તો તમને પામીને કર્મને આડા પાડી દીધા છે પણ અમારી હાલત કર્મસત્તા શી  
 કરશે ? એક વિનંતિ કરું ? અમારી દુર્બુદ્ધિની આડે તમે આવી જાઓ. એ સિવાય અમારું બચવું અસંભવિત જ છે.

### સાધ્વી રિક્ષિમ !

સંસારી અવસ્થામાં તમે રાજકુમારી તરીકે જીવન વ્યતીત કર્યું છે. બન્યું છે એવું કે પાણિગ્રહણ થતાંની સાથે જ તમારા પતિનું મોત થયું છે. તમે વિઘવા બન્યા છો. સ્વી શરીર, અદ્ભુત રૂપ અને યુવાનવય. તમને એમ લાગ્યું છે કે આ સ્થિતિમાં શીલ ટકાવી રાખવું અશક્ય જ છે અને એ ખ્યાલે તમે પિતા પાસે ચિત્તામાં પ્રવેશ કરવાની રજા માણી છે.

‘પુત્રી ! ચિત્તામાં પ્રવેશ કરીને ઉત્તમ એવું આ જીવન સમાપ્ત કરી દેવાને બદલે તું સર્વજ્ઞના ધર્મમાં રત થઈ જા અને શીલપ્રતનું પાલન કર. પ્રાપ્ત માનવજીવન સર્કળ બનીને જ રહેશે.’

પિતા તરફથી મળેલ આ સલાહને સ્વીકારીને તમે ધર્મમાં રત થઈ ગયા છો અને પૂર્વી પ્રસન્નતાથી શીલનું પાલન કરી રહ્યા છો. પણ બન્યું છે એવું કે તમારા પિતાજ અચાનક પરલોકની વાટે સંચરી ગયા છે. સંતાનમાં એમને તમે એક જ હતા એટલે મંત્રીઓએ રાજગાઢી પર તમને જ બેસાડી દીઘા છે. લોકમાં તમે ‘રિક્ષિમ રાજા’ તરીકે ખ્યાતિ પાયા છો.

તમારી રાજસભામાં શીલસન્નાહ નામે એક મંત્રીશર છે. કાયા એમની સશક્ત છે. રૂપ એમનું મસ્ત છે અને વ્યક્તિત્વ એમનું આકર્ષક છે અને છતાં પવિત્રતા એમની ગજબનાક છે. એક દિવસ તમે એમની સામે નજર તો નાખી છે પણ એ નજર વિકારસભર છે એની એ મંત્રીશરને ખાતરી થઈ ગઈ છે. એમને એમ લાગી ગયું છે કે ‘અહીં રહેવામાં મારા શીલ પર અચૂક ભારે જોખમ છે. હું ય યુવાન છું. રાજા રિક્ષિમ પણ યુવાન છે. કોઈ પણ પણ કાંઈ પણ અનિષ્ટ થઈ શકે છે. બહેતર છે કે એવું કાંઈ બને એ પહેલાં જ હું અહીંથી ભાગી છૂટું.’



રિક્ષિમ રાજા ! તમારી નજર મંત્રીશર શીલસન્નાહ પર પડી અને તમારું અંતઃકરણ મોહપાશમાં બંધાઈ ગયું.

આ વિચાર સાથે મંત્રી શીલસન્નાહ તમારી નગરીમાંથી ગુપ્ત રીતે નીકળી જઈને અન્ય કોક રાજ્યના વિચારસાર નામના રાજાને ત્યાં સેવક તરીકે ગોઠવાઈ તો ગયા છે પરંતુ એક દિવસ એ રાજાએ શીલ સન્નાહને પૂછ્યું છે કે, ‘મારા પહેલાં તે જે રાજાની સેવા કરી છે તેનું નામ તથા તારું કુળ, જાતિ વગેરે કહે’

‘રાજન્ન, મેં જે રાજાની પ્રથમ સેવા કરી છે તેની આ મુદ્રા જુઓ. બાકી તેનું નામ તો ભોજન કર્યા પહેલાં લેવું યોગ્ય નથી. કેમ કે જો ભોજન કર્યા પહેલા તેનું નામ લેવામાં આવે છે તો તે દિવસ અન્ન વિનાનો જાય છે’ શીલસન્નાહે આપેલા આ જવાબથી સ્તબ્ધ થઈ ગયેલ રાજવી વિચારસારે રાજસભામાં જ ભોજન સામગ્રી મંગાવી છે અને હાથમાં કવળ લઈને મંત્રીને કહ્યું છે કે ‘હવે તો એ રાજાનું નામ જણાવ.’

જ્યાં ‘રૂક્ષિમ રાજા’ આમ શીલસન્નાહ બોલ્યો છે એ જ પણે રાજસભામાં દોડી આવેલા દૂતે રાજાને સમાચાર આપ્યા છે કે ‘શત્રુરાજાએ આપણાં નગરને ઘેરો ઘાલ્યો છે’ આ વાક્ય સાંભળતાની સાથે જ હાથમાં રહેલ કવળને મૂકી દઈને રાજા યુદ્ધ કરવા નીકળી પડ્યો છે. મંત્રી શીલ સન્નાહ પણ રાજા પાછળ જ ગયો છે પણ દુશ્મન રાજાના સુભટો જ્યાં મંત્રી સન્મુખ આવી ગયા છે ત્યાં ‘બ્રહ્મચર્યમાં આસક્ત એવા શીલસન્નાહને નમસ્કાર છે’ આવી આકાશવાણી કરવા સાથે શાસનદેવીએ એ સુભટોના હાથ સંભિત કરી દીઘા છે અને શીલસન્નાહ પર પુષ્પવૃષ્ટિ કરી છે.

આ વાક્ય શીલસન્નાહના કાને પડતાં જ એ વિચારમાં ચડી ગયો છે. તુર્ત એને જાતિ સ્મરણજ્ઞાન તો થઈ ગયું છે પરંતુ સાથોસાથ એને અવધિજ્ઞાન પણ ઉત્પન્ન થઈ ગયું છે અને ત્યાં ને ત્યાં જ પંચમુષ્ટિ લોચ કરીને એણે સંયમજ્ઞવન અંગીકાર કરી લીધું છે.

રૂક્ષિમ ! આ જ શીલસન્નાહ મુનિવર વિહાર કરતાં એક દિવસ તમારી નગરીમાં પદ્ધાર્યા છે અને એમની દેશના સાંભળીને તમે ય ચારિત્રજ્ઞવન અંગીકાર કરી લીધું છે. અનુક્રમે વિહાર કરતાં સમેતશિખર પહોંચેલા એ મુનિવર જ્યારે અનશન કરવા તૈયાર થઈ ગયા છે ત્યારે એમની સાથે તમે ય અનશન જુકાવી દેવાની તૈયારી દાખવી છે. ‘ભવસંબંધી સર્વ પાપોની આલોચના લઈને પહેલાં શલ્ય રહિત થઈ જાઓ અને પછી અનશન જુકાવો’ મુનિવરની આ સલાહ સાંભળી તમે દાખિલા વિકાર વિનાનાં સર્વ પાપોની આલોચના લીધી છે. ‘રાજસભામાં તમે મારી સામે વિકારી નજરે જોયું હતું એનું શું?’ મુનિવરના આ કથન સામે ‘એ તો મેં સહજ નિર્દ્દ્ભપણે જોયું હતું’ આવો જવાબ તમે આપી દીઘો છે અને તમારા આ દંભપૂર્વકના ઉત્તરે તમારા સંસારના એક લાખ ભવ વધારી દીઘા છે !


પ્રભુ, પાપનો આટલો પણ બચાવ જો લાખ ભવનું ભ્રમણ વધારી દેતો હોય તો હું તો સમજ જ નથી શકતો કે મારા કેટલા અભજો ભવો હું આ જીવનમાં વધારી રહ્યો હોઈશ ! પાપ છોડી દેવાનું સત્ત્વ મારી પાસે ન હોય તો ય પાપ સ્વીકારની સદ્ભુદ્ધિ તો તું મને આપી દે !



### **મુનિવર વસુદેવ !**

પિતા વસુસારના બે પુત્ર. એકનું નામ વસુસાર અને બીજાનું નામ વસુદેવ. તમે બંને ભાઈઓ એક દિવસ કીડા કરવા જંગલમાં ગયા છો અને ત્યાં તમને એક મુનિ ભગવંતની દેશના સાંભળવાનું સદ્ગ્રાહ્ય સાંપડી ગયું છે. દેશના સાંભળીને તમે બંને વૈરાગ્યવાસિત બની ગયા છો. ઘરે આવીને માતા-પિતા સમક્ષ તમે તમારા મનના ભાવો રજૂ કર્યા છે. અને માતા-પિતાની સંમતિ મળતાં તમે બંને ભાઈઓ સંયમજીવન અંગીકાર કરવાના માર્ગે નીકળી પડ્યા છો.

અન્યું છે એવું કે કોઈ પણ કારણસર તમારા વડીલ બંધુ મુનિ વસુસાર સ્વાધ્યાયના ક્ષેત્રે સાવ સુસ્ત જ રહ્યા છે જ્યારે તમે સ્વાધ્યાયના ક્ષેત્રે ભારે ઉત્સાહી રહ્યા છો. પરિણામ એ આવ્યું છે કે મુનિ વસુસાર કશું જ ભણી શક્યા નથી અને તમે ભારે વિદ્વત્તા હાંસલ કરી લીધી છો. સિદ્ધાંતરૂપી સમુદ્રના તમે પારગામી બની ગયા છો. તમારી આ યોગ્યતાને જોઈને-જાણીને ગુરુદેવે તમને આચર્યપદે બિરાજમાન તો કર્યા જ છે પણ એ પદે બિરાજમાન થયા પણી ય તમે સ્વાધ્યાયોગમાં સદાય ઉત્સાહી જ બન્યા રહ્યા છો. રોજ ૫૦૦/૫૦૦ મુનિઓને તમે વાચના આપી રહ્યા છો.



**મુનિવર વસુદેવ ! સ્વાવાના સમયે પણ તમારી પાસે મનની જિજ્ઞાસાને શાંત કરવા મુનિભગવંત આવી ચડ્યા છે અને તમે દુર્ધ્યાનમાં ચડી ગયા છો. ‘આના કરતા તો હું ન ભણ્યો હોત તો સારું હતું. શાંતિથી સ્વા તો મળત !**

એક દિવસ તમે સંથારામાં સૂતા છો અને એ જ વખતે એક મુનિ ભગવંત તમારી પાસે આવી ચડ્યા છે.

‘ગુરુદેવ, આગમની આ પંક્તિનો અર્થ નથી સમજાતો’

તમારી આંખ મીંચાવાની તૈયારી હતી છતાં એ મુનિ ભગવંતના મનની જિજ્ઞાસા શાંત કરવા તમે સંથારામાં બેઠા થઈ ગયા છો અને એ મુનિ ભગવંતે રજૂ કરેલ આગમની પંક્તિનો અર્થ તમે એને પ્રસન્નાચિત્તે સમજાવ્યો છે. ખૂબ પ્રસન્ન થઈને એ મુનિ ભગવંત આપની પાસેથી ગયા છે અને તમે સૂર્ય જવા પુનઃ સંથારામાં લંબાવ્યું છે પણ, તમારી આંખ મીંચાય એ પહેલાં અન્ય એક મુનિ ભગવંત તમારી સમક્ષ આવીને ઊભા રહી ગયા છે.

‘ગુરુદેવ, આગમની આ પંક્તિની આગળનું પદ અને વાક્ય આપ મને કહો અને એનો અર્થ પણ સમજાવો’ હાથ જોડીને એ મુનિ ભગવંતે આપને વિનંતિ કરી છે અને સંથારામાં પુનઃ બેઠા થઈ જઈને આપે એમની જિજ્ઞાસા શાંત કરી છે. એ મુનિવર પોતાના સ્થાને પહોંચે એ પહેલાં એક ત્રીજા મુનિવર પોતાના મનની શંકાનું સમાધાન કરવા તમારી પાસે આવી પહોંચ્યા છે. તમે એમની શંકાનું સમાધાન પણ કરી આપ્યું છે પણ એ મુનિવર જતાંની સાથે જ એક ચોથા મુનિવર તમારી પાસે એવી જ કોક શંકા લઈને ઉપસ્થિત થઈ ગયા છે.

શરીર તમારું શ્રમિત છે. આંખો તમારી નિદ્રાથી ઘેરાયેલી છે. સંથારો વ્યવસ્થિત પથરાઈ ચૂક્યો છે પણ આગમ પંક્તિઓનાં સમાધાનો મેળવવા આવી રહેલ મુનિઓના કારણે તમે સૂર્ય શક્યા નથી અને તમે વિચારમાં ચડી ગયા છો.

‘મારા વડીલ બંધુ મુનિવર કશું જ ભણ્યા નથી તો કેટલા બધા મજામાં છે ? શાંતિથી એ સૂર્ય જાય છે. સ્વેચ્છાએ એ ભોજન કરે છે અને સ્વેચ્છાએ એ બોલે છે. આ હું ધણું ભણ્યો છું એની જ તકલીફ છે ને ? નથી મને આરામ કરવા મળતો કે નથી મને સૂવા મળતું. વડીલ બંધુ મુનિવર જેવું સુખ મારે ભોગવવું જ છે અને એટલે આજથી મારે ભણવા-ભણાવવાનું કામ બંધ !’

આ વિચાર સાથે તમે બાર દિવસ સુધી સંપૂર્જી મૌન થઈ ગયા છો. નથી તમે એ સમય દરમ્યાન કાંઈ ભણ્યા કે નથી તમે એ ગાળા દરમ્યાન કોઈને ય ભણાવ્યા. આ પાપની આલોચના કર્યા વિના તમે જીવન સમાપ્ત કરીને અજિતસેન રાજાની પત્ની યશોમતીની કૂઝે પુત્રપણે ઉત્પન્ન તો થયા છો, રાજકુમાર તરીકેનાં બધાં જ સુખો તમે ભોગવી તો રહ્યા છો પણ આઠ વરસની વયે તમને અધ્યાપક પાસે ભણવા મોકલ્યા છે અને તમે ભણવાનો સખત પુરુષાર્થ કરી રહ્યા છો છતાં તમને એક અક્ષરની પણ સ્કૂર્તિ થઈ નથી એટલું જ નહીં, યુવાવસ્થામાં તમે આવ્યા છો ત્યારે પૂર્વકૃત કર્મના ઉદ્યથી તમારા શરીરમાં કુષ્ઠ રોગ ઉત્પન્ન થઈ ગયો છે અને તમારું શરીર સતત ક્ષીણ થતું ચાલ્યું છે. તમે તો હુઃખી છો જ, તમારાં માતા-પિતાની વ્યથાનો પણ પાર નથી.

પ્રભુ, શક્તિનો સહુપયોગ ન કરીએ તો ય શક્તિનો આવો અંતરાય જો ઊભો થઈ જતો હોય તો શક્તિના દુરુપયોગમાં તો આત્માની હાલત કેવી કશોડી બની જતી હશે એની કલ્પના કરતાં ય થથરી જવાય છે. મને નથી લાગતું કે મારા પુરુષાર્થે હું બચી શકું. કરુણા વરસાવીને તારે જ મને બચાવી લેવો રહ્યો !





## ચકવર્તી સુભૂમ !

તમારા પિતા કૃતવીર્યની પરશુરામે જ્યારે હત્યા કરી નાખી છે ત્યારે તમે તો માતાના ગર્ભમાં જ છો. તમારી માતા પોતાનો અને તમારો જીબ બચાવવા ત્યાંથી ભાગી છૂટીને તાપસોના આશ્રમમાં આવી ગઈ છે અને તાપસોએ તમારી માતાને 'રાજાની રાણી' સમજ્ઞાને પોતાના આશ્રમના ભોંયરામાં ગુન્ઝ રીતે રાખી દીધી છે.

એક દિવસ પરશુરામે પોતાની પાસે આવેલા નિમિત્તિઅને પૂછ્યું છે, 'મારું મોત કોનાથી થશે ?'

'તમે મારી નાખેલા ક્ષત્રિય રાજાઓની દાઢો કઠાવી નાખીને એનો જે થાળ તમારી પાસે રાખી મૂક્યો છે એ થાળમાંની દાઢો જે માણસની દાઢિથી ખીરડુપ થઈ જશે અને જે માણસ તે ખીર ખાઈ જશે તેના હાથથી તમારું મૃત્યુ થશે' નિમિત્તિઅની આ વાત સાંભળીને શત્રુની ભાળ મેળવવા પરશુરામે એક દાનશાળા કરાવી છે. તેમાં એક સિંહાસન રાખી તેના પર દાઢોવાળો થાળ મૂક્યો છે. અને ત્યાંથી ક્ષત્રિયોનો વધ કરવા એ ચોતરફ ભમવા લાગ્યો છે. જ્યાં જ્યાં કોઈ પણ ક્ષત્રિય હોય ત્યાં ત્યાં તેની પરશુરમાંથી જવાળા નીકળતી હતી અને અને એ મારી નાખતો હતો.

આ બાજુ ભોંયરામાં તમારી માતાએ તમને જન્મ આપ્યો છે અને તમારું નામ સુભૂમ રાખ્યું છે. એકવાર પરશુરામ ત્યાં આવી ચડ્યો છે અને એના પરશુરમાંથી જવાળા નીકળવા લાગતાં એણે તાપસોને પૂછ્યું છે.

'આ આશ્રમમાં ક્ષત્રિય કોણ છે ?'

'અમે સર્વે તાપસો મૂળથી ક્ષત્રિયો જ છીએ'

તાપસો તરફથી આ જવાબ મળતાં સંદેહરહિત થઈને પરશુરામ સ્વસ્થાને પહોંચીને રાજ્ય કરવા લાગ્યો છે.

એક દિવસ વૈતાઢ્ય પર્વતના સ્વામી મેઘનાદ નામના વિદ્યાધરે નિમિત્તિઅને પૂછ્યું છે, 'મારી પુત્રીનો પતિ કોણ થશે ?'

'સુભૂમ નામે ચકવર્તી તમારી પુત્રીનો પતિ થશે' નિમિત્તિઅની આ વાત સાંભળતા મેઘનાદ પોતાની પુત્રી ભોંયરામાં જ રહેલા તમારી સાથે પરણાવી તો દીધી છે પણ એક વાર તમારી માતાને તમે પૂછી લીધું છો. 'માતા ! શું પૃથ્વી આટલી જ છે ?'

'ના. પૃથ્વી તો ઘણી છે પણ તારા પિતાને પરશુરામે મારી નાખ્યા છે અને હસ્તિનાપુરનું રાજ્ય તે કરે છે. તેના ભયથી આપણે ભોંયરામાં આવીને રહ્યા છીએ' માતાના આ જવાબને સાંભળીને કોથાવિષ્ટ બની ગયેલા તમે ભોંયરામાંથી બહાર નીકળી જઈને મેઘનાદને સાથે રાખીને હસ્તિનાપુર જઈ ચંગા છો. પરશુરામની દાનશાળામાં રાખેલ દાઢોના થાળ પર તમે દાઢિ નાખી છે અને એ દાઢો ખીરડુપ બની જતાં તમે એ ખીર પી ગયા છો. એ થાળને ભમાવીને તમે પરશુરામ પર મૂક્યો છે અને તુર્ત જ એ થાળ હજાર દેવતાઓથી અધિક્ષિત ચક બની ગયું છે અને તેનાથી પરશુરામનું મોત થઈ ગયું છે.'

તમે ષટ્ટંડના અધિપતિ તો બની ગયા છો પણ લોભને લીધે તમને ઘાતકીખંડમાં આવેલ ભરતક્ષેત્રના ઇંડ સાધવાની પણ ઈચ્છા થઈ ગઈ છે. તે વખતે દેવ-દાનવ અને વિદ્યાધરોએ તમને કહ્યું છે કે-

'પૂર્વે ભરત ચકવર્તી વગેરેએ માત્ર આ ભરતક્ષેત્રના ઇંડને જ પોતાની આજ્ઞામાં રાખ્યા હતા. અનંતકાળમાં અનંતા ચકીઓ થઈ ગયા છે અને અનંતા થવાના છે. તે સર્વેની એવી જ સ્થિતિ છે અને એવી જ નીતિ છે. ઘાતકીખંડના ભરતક્ષેત્રને સાધવા કોઈ જ ગયું નથી.' પણ,



ચક્રવર્તી સુભૂમ ! રાજાઓની દાઢાઓથી ભરેલ થાળ પર તમારી નજર પડતાં જ  
એ થાળ દેવતાઓથી અધિકૃત ચક બની ગયું અને પરશુરામના મૃત્યુનું કારણ બની ગયું.

દેવતાદિકના ઉપદેશની અવગણના કરીને પણ તમે સૈન્ય સહિત લવણ સમુદ્રને કંઠે આવ્યા છો અને તમારા ચર્મરતને હાથનો સ્પર્શ કરીને તમે વિસ્તાર્યું છે. તેની ઉપર સર્વ સૈન્યને બેસાડીને તમે લવણ સમુદ્રને પેલે પાર જવા ચાલ્યા તો છો પણ તે વખતે સર્વ દેવોએ પૃથ્વે પૃથ્વે પોતપોતાના મનમાં વિચાર કર્યો છે કે-

‘આ રાજાના ઘણા દેવો સેવક છે, તેથી મારી એકલાની શક્તિ શું કામની છે? હું જઈશ તો કશું જ અટકી પડવાનું નથી. માટે લાવ, હું દેવાંગનાને મળી આવું.’ આમ વિચારીને એકી સાથે બધા જ દેવોએ તમને છોડી દીધા છે.

અને

તમે સર્વ સેના સહિત બે લાખ યોજનના વિસ્તારવાળા લવણ સમુદ્રમાં દૂબી જઈને સાતમી નરકમાં રવાના થઈ ગયા છો !

પ્રલુબ, સાગરના ઊંડાળને કે મેરુ પર્વતની ઊંચાઈને સમજવામાં તો મને સફળતા મળે છે પણ મનની તૃષ્ણાની લંબાઈ-પહોળાઈ-ઊંચાઈ કે ઊંડાળા, અમાંનું કશું જ હું સમજી શકતો નથી અને છતાં એને શાંત કરવાના મારા પ્રયાસો પર હું પૂર્ણવિરામ મૂકવા તૈયાર નથી. શું મારી પાસે સુભૂમનું જ મન હશે ?



### મેતારજ મુનિવર !

ઉજાયિની નગરીના રાજવી મુનિયન્દ્રના પુત્ર અને પુરોહિત પુત્ર વચ્ચે ગાડ દોસ્તી તો છે જ પણ એ બંનેની ઉચ્છૃંખલતાએ નગરીમાં કાળો કેર વર્તાવ્યો છે. નગરીમાં કોઈ પણ મુનિ ભગવંત આવે છે અને એની જાણ જો આ બેમાંથી એકને પણ થઈ જાય છે, મુનિ ભગવંતને તે રાજમહેલમાં લઈ આવે છે અને નૃત્ય કરવા મજબૂર કરે છે. જો મુનિ ભગવંત એ માટે તૈયાર નથી થતા તો એમને હંટરના માર મારીને પણ નૃત્ય કરવા મજબૂર કરે છે.


સંઘને આની જાણ થતાં રાજા પાસે જઈને એ અંગેની ફરિયાદ પણ કરી છે પરંતુ રાજાએ સંઘની આ ફરિયાદ પર કોઈ જ ધ્યાન આપ્યું નથી. આખરે આ ગ્રાસના શિકાર બનેલા કેટલાક મુનિ ભગવંતોએ રાજવીના જ બંધુ મુનિવર સાગરચન્દ્ર મુનિ કે જેઓ ઉજાયિનીથી દૂર દેશમાં વિચારી રહ્યા છે એમને આ વાત કરી છે.

‘જો આ જ રીતે ઉજાયિનીમાં મુનિઓની હેરાનગતિ ચાલુ રહેશે તો એક દિવસ એવો આવશે કે ઉજાયિની મુનિ વિનાની જ થઈ જશે અને જો એમ થઈ જાય તો લોકો ધર્મથી વિમુખ થઈને ઉત્તમ એવું માનવજીવન હારી જશે. એ તો થવા જ શેં દેવાય ?’ આમ વિચારી સાગરચન્દ્ર મુનિવર ઉજાયિનીમાં તો આવી જ ગયા છે પણ ગોચરી વહોરવા રાજાને ત્યાં પણ પહોંચી ગયા છે. રાજપુત્ર અને પુરોહિતપુત્ર બંને પહોંચી ગયા છે સાગરચન્દ્ર મુનિ પાસે.

‘મહારાજ, નૃત્ય કરો’

‘ન કરું તો ?’

‘હંટર મારશું’



**‘મહારાજ ! નૃત્ય કરો નહિતર તમને હંટરથી ફટકારશું’** રાજપુત્ર અને પુરોહિતપુત્ર બંનેએ મુનિવરને આશા કરી દીધી.

‘નૃત્ય કરવા તો હું તૈયાર છું પણ જ્યાં સુધી કોઈ તબલાં નથી વગાડતું ત્યાં સુધી મને નાચવાની મજા નથી આવતી અને તબલાં વગાડનાર જો કોઈ ભૂલ કરી બેસે છે તો મારું મગજ ફાટી જાય છે અને હું એને કડક સજા કરી બેસું છું. બોલો, તબલાં વગાડવાની તમારી તૈયારી છે ખરી ?’

‘મહારાજ, અમને તબલાં વગાડતા તો નથી આવડતું પણ તમે એક કામ કરો. અમારી સાથે મલ્લયુદ્ધ કરો’

અને

સાગરચન્દ્ર મુનિરાજે એ બંને સાથે મલ્લયુદ્ધ શરૂ તો કરી દીધું પરંતુ એ યુદ્ધમાં એક સમય એવો આવ્યો કે સાગરચન્દ્ર મુનિરાજે એ બંનેનાં હાડકાં સંઘિસ્થાનેથી ઉતારી દીધા અને એમને ચીસો પાડતા મૂકીને ત્યાંથી નીકળી ગયા.

આ બાજુ એ બંનેની ચીસોના અવાજો સાંભળીને આજુબાજુમાં રહેલા સિપાઈઓ અંદર આવી ગયા. બંનેની આવી દયનીય હાલત જોઈને એમણે રાજાને વાત કરી. રાજાએ ત્યાં આવીને બંનેને પૂછ્યું છે, ‘થયું શું ?’

અને એ બંનેએ રાજાને સત્ય હકીકત જણાવતાં રાજા પહોંચી ગયા છે સાગરચન્દ્ર મુનિરાજ પાસે. પોતાના બંધુ મુનિવરને જોતાં રાજા સ્તબ્ધ થઈ ગયો છે.

‘ભગવંત, બંને કુમારોને આપે સજા કરી છે ?’

‘રાજનૂ, એ બંનેની આટલી બધી નાલાયકી ચલાવીને તેં પોતે ભયંકર અપરાધ કર્યો છે એવું તને નથી લાગતું ?’

‘ભગવંત, એમના એ અપરાધને ક્ષમા કરો’

‘એક શરતે, ક્ષમા આપી દઉ’

‘ફરમાવો’

‘એ બંને કુમારો જો ચારિત્ર ગ્રહણ કરે તો એમનાં હાડકાં હું બરાબર ચડાવી દઉ.’

રાજાએ બંને કુમારો પાસે આવીને આ વાત કરી છે. ‘રિબાઈ રિબાઈને જિંદગી પૂરી કરવી એના કરતાં દીક્ષા લઈને શાંતિથી જીવન પૂરું કેમ ન કરવું ?’ આ ખ્યાલે એ બંને કુમારોએ મુનિ ભગવંતની શરત સ્વીકારીને સંયમજીવન અંગીકાર કરી તો લીધું છે પરંતુ સંયમજીવન અંગીકાર કર્યા બાદ એનું સુંદર પાલન પણ કરી રહ્યા છે. આમ છતાં મુનિ બનેલા પુરોહિત પુત્રે એકવાર વિચાર્યું છે કે ‘સંયમજીવનમાં બધું ય બરાબર છે પણ ગુરુદેવે પરાણે દીક્ષા આપી એ બરાબર નથી કર્યું’ આ નબળા વિચારે પુરોહિત પુત્રમાંથી મેતાર્થ બનેલા તમને કર્મસત્તાએ નીચ ગોત્રમાં જન્મ આપી દીધો અને ચરમશારીરી છતાં દુર્લભભોગિ બનાવી દીધા છે.

‘પ્રભુ, એક નબળો વિચાર જો આત્માની આવી પથારી ફેરવી દેતો હોય તો નબળા વિચારોનું ગોડાઉન લઈને બેઠેલા મારી હાલત કર્મસત્તા કેવી કરી નાખશો એની તો હું કલ્પના ય કરી શકતો નથી. તું મને કાં તો સાન્ચિક સંશી બનાવી દે અને કાં તો સંમૂચ્યેભ...’





## સંભૂતિ મુનિવર !

તમારા મોટાભાઈ ચિત્ર અને તમે, બંનેનો કંઠ સુરીલો છે. તમારા ગળામાંથી સંગીત વહે છે અને એને સાંભળવા યુવાન-યુવતીઓનાં ટોળેટોળાં તમારી પાછળ પાગલ બનીને દોડવા લાગે છે. યુવાનો પોતાના બજારના કામો છોડી રહ્યા છે તો યુવતીઓ પોતાનાં ધરના કામો છોડી રહી છે.

નગરીના રાજાના કાને આ સમાચાર આવ્યા છે અને એના મનમાં ચિંતા ઉત્પન્ન થઈ છે. ‘રૂપ અને શબ્દ, એ તો બ્રહ્મચર્ય માટે ભારે ધાતક છે. જો સંગીત પાછળ પાગલ બની રહેલ આ યુવક-યુવતીઓને રોકવામાં નહીં આવે તો ભારે અનર્થો સર્જાતા રહેશે. અલબત્ત, આ અનિષ્ટને રોકવાનો શ્રેષ્ઠ વિકલ્પ આ જ છે કે બંને ભાઈઓને જ નગરીમાંથી તગેડી દેવામાં આવે.’

અને, રાજાએ તમને બંને ભાઈઓને દેશનિકાલની સજા કરી દીધી છે. ‘માત્ર કંઠ સુરીલો હોવાના કારણો આ સજા ?’ આ વિચારે તમે બંને ભાઈઓ હતાશ થઈ ગયા છો અને જિંદગી ટૂંકાવી દેવાનો નિર્ણય કરી બેઠા છો. એક પર્વત પર તમે બંને પહોંચ્યે ગયા છો. તાંથી તમે નીચે ઝૂદકો લગાવો એ પૂર્વે એક મુનિવરની તમારા પર નજર પડી છે અને એમણે તમને બંનેને બૂમ લગાવીને આપવાત કરતા રોકી દીધા છે. પ્રેમથી તમને સંસારની અસારતા અને સંયમજીવનની મહાનતા સમજાવી છે અને તમે બંને સંયમના માર્ગ ચાલી નીકળ્યા છો.

કેટલાક સમય બાદ,

તમો બંને વિહાર કરીને હસ્તિનાપુરમાં આવ્યા છો. માસખમણના પારણો તમે ગોચરી વહોરવા નીકળ્યા છો અને તમારા પર ચક્કવર્તી સનત્કુમારના મંત્રીશર નમુચિની નજર પડી છે.

‘ઓહ ! આ તો એ જ બે ભાઈઓ !’

‘કોણ ?’

‘જેમનો કંઠ સુરીલો હોવાના કારણો યુવક-યુવતીઓનાં ટોળેટોળાં જેમની પાછળ પાગલ બનીને ભટકતા હતા એ ચંડાલપુરો !’

‘સાધુ બની ગયા લાગે છે’

‘ભવે સાધુ બની ગયા હોય, આ નગરીમાં તો તેઓ ન જ હોવા જોઈએ’ આ ખ્યાલ સાથે નમુચિએ સિપાઈઓ દ્વારા તમને બંનેને નગરીની બહાર ઘકેલાવી તો દીધા પણ, સંભૂતિ મુનિવર, તમે કોધમાં આવી ગયા છો. અમે સાધુ બની ગયા છીએ તો ય આ અપમાન ? આ અવગાજાના ? આ તિરસ્કાર ? આ નમુચિને જીવતો જ સળગાવી ન નાખું તો મારું નામ સંભૂતિ નહીં. આ ખ્યાલ સાથે નમુચિ પર તેજોલેશ્યા મૂકવા તમે તૈયાર થઈ ગયા છો. તમારા મુખમાંથી ધુમાડા નીકળવાના ચાલુ થઈ ગયા છે.


તમારું આ વિકરણ સ્વરૂપ સનત્કુમાર ચક્કિના જોવામાં આવ્યું છે અને એ ડરી ગયો છે. એણે તમારી તો માર્ગી માર્ગી જ લીધી છે પરંતુ મંત્રીશર નમુચિ પાસે પણ એણે માર્ગી મંગાવી છે.

બંધુ ચિત્ર મુનિવરની સમજાવટથી તમે બધાયને માર્ગી આપી તો દીધી છે પરંતુ તમે બંને જણા એક નિર્ણય પર આવી ગયા છો. ‘આ શરીર છે એટલે જ કષાયો કરવા પડે છે ને ? આપણે અનશન જ ઝુકાવી દઈએ. ન ગોચરીની જરૂર પડે, ન એ માટે ક્યાંય જવું પડે કે ન એ અંગે કષાયો કરવા પડે’

અને

તમે બંનેએ અનશન જુકાવી જ દીધું છે. તમારા આ અનશનના સમાચાર જેમ જેમ પ્રસરતા ગયા છે તેમ તેમ ચારે ય બાજુથી લોકો તમારા દર્શનાર્થે તમારા સ્થળે આવવા લાગ્યા છે અને એક દિવસ તો ચકી સનત્કમારની પત્ની ખુદ તમારા દર્શનાર્થે આવી છે.

બન્યું છે એવું કે વંદન કરતાં કરતાં સ્ત્રીરત્ન સુનંદાના વાળની લટ તમારા પગને સ્પર્શી ગઈ છે. ‘જેના વાળની લટનો સ્પર્શ આટલો આહ્લાદક છે એના સમગ્ર શરીરનો સ્પર્શ તો કેટલો આહ્લાદક હશે !’ રાગની આ ઉત્કટ માત્રા વચ્ચે તમે નિયાણું કરી લીધું છે કે ‘સંયમપાલનના ફળ સ્વરૂપે મને પરભવમાં સ્ત્રીરત્ન મળે !’ કાળ કરીને તમે દેવલોકમાં તો ગયા જ છો પરંતુ પછીના ભવમાં તમે બન્યા છો બ્રહ્મદાત ચકવત્તી. સ્ત્રીરત્નમાં કારમા આસક્ત બનીને નીકળી પડ્યા છો સાતમી નરકની યાત્રાએ...



‘સંભૂતિ મુનિવર ! વંદન કરતાં કરતાં સુનંદાના વાળની લટ તમારા પગને સ્પર્શી ગઈ  
અને એ મુલાયમ સ્પર્શો તમારા ચિત્તંત્રને ખળભળાતી નાખ્યું.

પ્રલુ, આસક્તિના બિંદુ જેટલા સુખના ગર્ભમાં રહેલ પીડાના મહાસાગરનાં દર્શન હું કરી શકું એવી નિર્મળ દૃષ્ટિનો સ્વામી તો તું મને બનાવી જ દેજે. કારણ કે હું તો દુઃખ વિનાના સુખનો ચાહક છું અને એ સુખ અનાસક્ત ભાવના સ્વામીને જ સુલબ છે.



### કામાંદુ કમલશ્રી !

શિવભૂતિની પત્ની તું, તારા જ હિયર વસુભૂતિ પ્રત્યે આસક્ત બની છે. અલબત્ત, તું વસુભૂતિ પાછળ પાગલ છે પણ વસુભૂતિને પોતાના સ્થાનનો ઘ્યાલ છે, ‘કમલશ્રી તો મારી ભાબી હોવાના કારણે માતાના સ્થાને છે. એના અંગે મારાથી કયો નબળો વિચાર કરાય ? કોઈ જ નહીં’ આ ઘ્યાલે વસુભૂતિ તો તારાથી બિલકુલ સલામત અંતર રાખ્યો છે પરંતુ તારું એના પ્રત્યેનું આકર્ષણ એવું ને એવું જ અકબંધ છે. અને એક દિવસ તો તેં નિર્લજ્જતાની તમામ હદ વટાવી દઈને વસુભૂતિ પાસે અનુચ્ચિત માગણી કરી જ દીધી છે.

વસુભૂતિ તારી આ હલકટ માગણી સામે જૂક્યો તો નથી પણ તારી આ માગણી સાંભળીને એનું અંતઃકરણ વૈરાગ્ય વાસિત બની ગયું છે. ‘વિષય વાસના આટલી બધી ભયંકર છે ? હિયર-ભાબી વચ્ચેના પવિત્ર સંબંધમાં ય એ આવી આગ લગાડી શકે છે ? સર્યું આ વિષય વાસનાથી અને સર્યું આ વિષય વાસનાને બહેલાવતા સંસારવાસથી !’ વસુભૂતિને આ વિચારણાએ સંયમમાર્ગ વાળી લીધો છે અને એક દિવસ સંયમજીવન અંગીકાર કરીને એ મુનિ બની ગયો છે.

કમલશ્રી ! તારી પાસે આ સમાચાર આવ્યા પછી ય તું એના પ્રત્યેના આકર્ષણથી મુક્ત થઈ શકી નથી. ચોવીસે ય કલાક તારું મન આર્તધ્યાનથી ગ્રસિત જ રહેવા લાગ્યું છે અને એ જ અવસ્થામાં મરીને પછીના ભવમાં તું ફૂતરી બની છે.



કામાંદુ કમલશ્રી ! પૂર્વભવના રાગમાં લીન તું આ ભવે ફૂતરી બનીને વસુભૂતિ  
મુનિવરનો પદધાર્યો બની તેની પાછળ પાછળ ભરકવા લાગી છે !

કમાલનું દુઃખ આશ્ર્ય તો એ સર્જયું છે કે એકવાર ગોચરી માટે બહાર નીકળેલા વસુભૂતિ મુનિ પર તારી દસ્તિ પડી છે અને પૂર્વ ભવના રાગના કારણે તું એમના પડછાયાની જેમ એની પાછળ ચાલવા લાગી છે. મુનિવર ઉપાશ્રયમાં હોય છે ત્યારે તું બહાર બેસી રહે છે પરંતુ જેવા મુનિવર ઉપાશ્રયમાંથી બહાર નીકળે છે, તું એમની પાછળ પાછળ ચાલવા લાગે છે. તારી આ પાગલતાને નિહાળીને અજ્ઞાની લોકોએ મુનિવર વસુભૂતિનું નામ ‘કૂતરી પતિ’ પાડી દીધું છે.

પોતાના પડી ગયેલા આ નામથી અત્યંત લજ્જા પામેલા એ વસુભૂતિ મુનિવર એકવાર તારી નજર ચુકાવીને અન્યત્ર વિહાર કરી ગયા છે અને મુનિવરના લાંબા સમય સુધી દર્શન ન થવાનાં કારણે અત્યંત વિદ્ધન બની ગયેલ તું ટૂંક સમયમાં આર્તધ્યાનમાં મરી છે અને મરીને જંગલમાં વાંદરી તરીકે ઉત્પન્ન થઈ છે.

બન્યું છે એવું કે એકવાર વસુભૂતિ મુનિવર જંગલરસ્તે વિહાર કરી રહ્યા છે અને તારી નજર એમના પર પડી છે. પૂર્વભવના એ જ રાગના કારણે તું એમની સાથે થઈ ગઈ છે. મુનિવર જંગલમાંથી નગરીમાં ગયા છે ત્યાં ય તું એમની સાથે ને સાથે જ ચાલી રહી છે. અજ્ઞાની લોકોએ આ જોયું છે અને એમણે મુનિવરનું નામ ‘વાંદરી પતિ’ પાડી દીધું છે. પાગલતાની વાત તો એ બની છે કે આ સાંભળીને ખુશ થતી રહેતી તું વિષયોની ચેષ્ટા કરી રહી છે !

મુનિવર તારી આ ગંદી ચેષ્ટાથી થાકી ગયા છે, લજ્જિત થઈ ગયા છે અને એકવાર તક મળતાં જ તારી નજર ચુકાવીને એ અન્યત્ર વિહાર કરી ગયા છે. તું એમના વિરહમાં ઝૂરતી રહીને આર્તધ્યાનમાં મરીને એક તળાવમાં હંસિકાણી તરીકે જન્મી છે.

સંયોગવશ શીત પરિસહ સહવાના નિમિત્તે વસુભૂતિ મુનિવર એ તળાવ પાસે કાઉસ્સગધ્યાનમાં લીન છે અને તું પૂર્વના રાગના કારણે મધુર શબ્દ અને વિરહની વેદનાના અવાજો કાઢીને એમને આલિંગન કરવા લાગી છે. તારી આ સર્વથા અનુચ્ચિત ચેષ્ટાથી અકળાયેલા એ મુનિવર ત્યાંથી અન્યત્ર ચાલ્યા ગયા છે અને તું એમના વિરહમાં આર્તધ્યાનમાં મરીને વ્યંતર નિકાયમાં દેવી તરીકે ઉત્પન્ન થઈ છે.

વિભંગજ્ઞાનથી મુનિ સાથેના તારા સંબંધની તને જાણ થઈ છે. મુનિવર તારી માગણીને વશ નથી થયા એ જ્યાલે તું કોધાવિષ્ટ બની જઈને મુનિની હત્યા કરવા તૈયાર થઈ ગઈ છે. એમાં તને સફળતા નથી મળી ત્યારે અનુકૂળ ઉપસર્ગો કરીને મુનિને વ્રતભષ્ટ કરવા તૈયાર થઈ ગઈ છે પરંતુ મુનિવર તો પોતાના વ્રતમાં અડોલ રહીને શુભ ધ્યાનમાં લીન બની જઈને કેવળજ્ઞાન પામી ચૂક્યા છે !

પ્રભુ, આસક્તિ જો આ હદે ખતરનાક બની શકતી હોય તો મારે તને એટલું જ કહેવું છે કે હું વિજાતીયના શરીર પાછળ પાગલ ન બનતા વીતરાગતાના સૌંદર્યને લઈને બેઠેલા તારી પાછળ પાગલ બની જાઉં એવું હેયું મને આપીને જ રહે, મારે વાસનાના ગંદવાડમાં તો નથી જ આપોટવું !



### કામાસકત રૂપસેન !

બંગલાદેશના રાજા વાસુદતનો તું ચોથા નંબરનો પુત્ર. નામ તારું રૂપસેન. એકવાર તું પહોંચ્યો છે પૃથ્વીભૂષણ નામના નગરમાં. ત્યાંના રાજવી કનકધજની પુત્રી કે જેનું નામ સુનંદા છે એ રાજમહેલના ગવાશમાં ઊભી ઊભી નગરચર્ચા નિહાળી રહી છે અને અચાનક એની નજર રસ્તાના નાકે રહેલ એક દુકાન પર પાન લેવા ઊભેલા તારા પર પડી છે અને તારા રૂપદર્શને એ કામવિદ્વણ બની ગઈ છે.

પોતાની વિશ્વાસુ દાસીને એઝો તુર્ત તારી પાસે મોકલી છે અને કહેવડાવ્યું છે કે ‘કૌમુદી મહોત્સવના પ્રસંગ પર આપ રાજમહેલના પાછળના ભાગે આવી જજો.’



‘દાસી ! તું નીચે જા અને તે યુવાનને મારો સંદેશો આપ કે  
 કૌમુદી મહોત્સવના પ્રસંગે તે મને રાજમહેલમાં આવીને મળો’ રૂપસેન !  
 તમારા પર મોહાસકત બનેલી સુનંદાએ દાસીને આ આશા કરી છે.

રાજકુમારીનો સંગ મળવાના જ્યાલે તું તો પાગલ પાગલ બની ગયો છે. ક્યારે કૌમુદી મહોત્સવ આવે અને ક્યારે હું રાજકુમારી પાસે પહોંચ્યો જાઉં ?’ આ વિચારોમાં ખોવાઈ ગયેલો તું જેમ તેમ કરીને દિવસો પસાર કરી રહ્યો છે અને આખરે દિવસ આવી જ ગયો. તું બની-ઠનીને ઘરની બહાર નીકળી રાજમહેલની દિશા તરફ ચાલવા

તો લાગ્યો છે પણ બન્યું છે એવું કે રસ્તાના એક ખૂણો ઊભેલી જીર્ણ દીવાલ અચાનક કડકભૂસ થઈને તૂટી પડી છે તારા પર અને તારું જીવન ત્યાં જ સમાપ્ત થઈ ગયું છે.

આ બાજુ રાત્રિના સમયમાં મહાબલ નામનો એક જુગારી ચોરી કરવાના આશયે રાજભવન પાસે આવી ચડ્યો છે. પાછળના ભાગમાં દીવાલને અરીને લટકી રહેલા દોરડાને એણે જોયું છે અને એ દોરડા વાટે ચડીને એ સીધો રાજભવનમાં પહોંચી ગયો છે. સુનંદાની દાસીને એમ લાગ્યું છે કે સંકેત મુજબ તું જ આવી ગયો છે. એણે દીપક બુઝવી દીધો છે. પેલા જુગારીને એ રૂપસેન સમજીને સુનંદા પાસે લઈ ગઈ છે અને પેલો જુગારી સુનંદા સાથે વિષયસેવન કરીને દોરડા વાટે નીચે ઊતરીને રવાના થઈ ગયો છે.

વિવિની વિચિત્રતાથી દીવાલ નીચે દબાઈને મરી ગયેલો તું સુનંદાની કુક્ષિમાં જ આવી ગયો છે. અને સુનંદાના શરીર પર દાસીને ગર્ભવતીનાં લક્ષ્ણ દેખાતા એણે જલદ દવાઓ વગેરે આપીને સુનંદાના ગર્ભને ગળાવી નાખ્યો છે.

ભયંકર વેદના અનુભવતો તું ત્યાંથી મરીને સર્પ બન્યો તો છે પણ એક વાર સુનંદા, પોતાના લગ્ન જે રાજકુમાર સાથે થયા છે એની સાથે એ બગીચામાં આવી છે કે જ્યાં તું સર્પ તરીકે જીવન પસાર કરી રહ્યો છે. સુનંદાને જોતા વેંત તારી ટાણ્ટિ તો એના પર સ્થિર થઈ છે પણ તને એ રીતે સ્થિર થઈ ગયેલો જોઈને સુનંદા ભયભીત થઈ ગઈ છે અને એના પતિએ તને શક્તાથી પતાવી દીધો છે.

તું ત્યાંથી મરીને કાગડો થયો છે. એક વાર સુનંદા એના પતિ સાથે બગીચામાં સંગીતનો આનંદ માણી રહી છે અને કાગડા બનેલા તારી નજર એના પર પડતાંની સાથે તું ‘કા...કા...’ અવાજ કરવા લાગ્યો છે. તારા એ કર્કશ અવાજને શાંત કરી દેવા સુનંદાના પતિએ તારા પર બાણ ફેંકીને તને પતાવી દીધો છે.

ત્યાંથી મરીને તું હંસ થયો છે. એક કાગડા સાથે તારે દોસ્તી થઈ તો ગઈ છે પણ એક વાર એ સ્થળે આવેલ સુનંદા પર તારી ટાણ્ટિ પરી છે અને એને નિહાળવામાં તું મગ્ન બની ગયો છે. આ બાજુ કાગડો તો રાજ પર ચરકીને ઊડી ગયો છે પણ રાજાની નજર ઉપર જતાં એને તું દેખાયો છે અને એણે તને બાણથી વીંધી નાખ્યો છે.

ત્યાંથી મરીને તું જગલમાં હરણ બન્યો છે. એકવાર રાજા અને રાણી પોતાના કાફલા સાથે ઘોડા પર બેસીને જગલમાં શિકાર કરવા નીકળી ગયા છે. જેવી એમની નજર હરણ બનેલા તારા પર પડી છે, તારો શિકાર કરવા એમણે ઘોડાને તારી પાછળ ભગાવ્યો છે. ઘોડાને જોઈને તું ય ભાગ્યો તો છે જ પણ તારી નજર અચાનક પાછળ ગઈ છે અને ઘોડા પર રાજાની સાથે જ બેઠેલી સુનંદા દેખાઈ ગઈ છે અને એનું રૂપ નિહાળવા તું ત્યાં ને ત્યાં જ સ્થિર ઊભો રહી ગયો છે. પળની ય વાર લગાડવા વિના રાજાએ તારા પર તીર ફેંક્યું છે અને એ તીર લાગવાથી ઢળી પેટલો તું ત્યાંથી મરીને સીધો હાથણીના પેટમાં રવાના થઈ ગયો છે.



## મુનિવરો પીઠ અને મહાપીઠ !

નિષ્પાપ એવું સંયમજીવન તમારા હાથમાં છે. એના વિશુદ્ધ પાલન માટેની તમારા બંનેની જાગૃતિ વંદનીય પણ છે અને અનુમોદનીય છે. સંયમજીવનમાં એક પણ અતિચાર ન લાગી જાય એ બાબતમાં તમે ગજબનાક હુદે સાવધ પણ છો. વળી, સ્વાધ્યાયક્ષેત્રે પણ તમારો પરિશ્રમ દાદ માગી લે તેવો છે. લોહીનું પાણી થઈ જાય એવો ઉત્કટ સ્વાધ્યાય તમે બંને કરી રહ્યા છો.

પણ,

બન્યું છે એવું કે ચક્કવર્તીના બે પુત્રો કે જેમાંના એકનું નામ બાહુ છે અને બીજાનું નામ સુભાહુ છે, એ બંને પણ તમારી સાથે જ ચારિત્રજીવનની સાધના કરી રહ્યા છે. તમારી જેમ એ બંનેના જીવદળ પણ એટલા જ ઊંચા છે.

બન્યું છે એવું કે એક દિવસ બાહુ મુનિવર ગુરુદેવ પાસે આવ્યા છે. ‘ભગવંત, એક વિનંતિ છે’

‘કહો’

‘સમુદ્દર આપણો બહુ મોટો છે’

‘હા, ૫૦૦ સાધુઓનો’

‘એ તમામની ગોચરી-પાણીથી ભક્તિ મારે કરવી એવી મારી ભાવના છે.’

‘તમારી એ ભાવનાને ખુશીથી ચરિતાર્થ કરો’

ગુરુદેવ તરફથી મળી ગયેલ આ અનુજ્ઞા અને આશીર્વાદથી પ્રસન્ન પ્રસન્ન બની ગયેલ બાહુ મુનિવરે બીજા જ દિવસથી એ યોગમાં ભરપૂર ઉલ્લાસથી ઝુકાવી દીધું છે. નથી એ પોતાના શરીરના શ્રમને ગણકારતા કે નથી એ પોતાના ગોચરી-પાણીની પરવા કરતા. એમાણે તો એક જ લક્ષ્ય બનાવી દીધું છે. ‘ગોચરી-પાણીથી સહુ મુનિઓની એવી ભસ્ત ભક્તિ કરું કે સહુને સુંદર શાતા મળતી રહે અને શાતાને પામીને સહુ સંયમજીવનને પ્રસાન્નતાપૂર્વક આરાધતા રહે.

એક બાજુ બાહુ મુનિવરે ગોચરી-પાણીની ભક્તિનો આ મહાયજ્ઞ આરંભી દીધો છે તો બીજી બાજુ સુભાહુ મુનિવર પણ એક વાર ગુરુદેવ પાસે આવ્યા છે.

‘ભગવંત, એક વિનંતિ છે’

‘કહો’

‘૫૦૦ મુનિવરોના આવડા મોટા વિશાળ સમુદ્દરમાં કો’ક મુનિવરો તપસ્વી પણ છે તો કો’ક મુનિવરો જ્લાન પણ છે. કેટલાક મુનિવરો વૃદ્ધ પણ છે તો કેટલાક મુનિવરો વિશિષ્ટ અભિગ્રહધારી પણ છે. કો’ક મુનિવર લોહી-પાણી એક કરી નાખતા સ્વાધ્યાયમાં લીન છે તો કો’ક મુનિવર કલાકોના કલાકો ધ્યાનમાં રત છે.

આ તમામ મુનિવરોની વૈયાવચ્ચ અર્થાત્ વિશ્રામણા હું કરું એવા મારા મનના કોડ છે. આપ જો સંમતિ આપો તો મનના એ કોડને હું પૂરા કરીને જ રહું.’

‘મારી તમને અનુજ્ઞા પણ છે અને મારા તમને અંતરના આશીર્વાદ પણ છે કે ખુશીથી તમારા મનના એ કોડ પૂર્ણ કરો’

અને

સુબાહુ મુનિવરે પૂજા ઉત્સાહ સાથે પોતાની તમામ તાકાત ૫૦૦/૫૦૦ મુનિ ભગવંતોની વૈયાવચ્છમાં એ રીતે લગાડી દીધી છે કે નથી એમને પોતાનાં ગોચરી-પાણી યાદ આવતા કે નથી એ પોતાના શારીરિક થાકની પરવા કરતા. સહુની શાતામાં અને સમાધિમાં નિમિત બન્યા રહેવાના એક માત્ર ઘ્યાલ સાથે એ વૈયાવચ્છના યોગમાં આગળ વધી રહ્યા છે.

એક દિવસ, સહુ મુનિઓ વચ્ચે તમારા ગુરુદેવ શબ્દો ચોર્યા વિના દિલ દઈને બાહુ-સુબાહુ મુનિવરોના આ ભવ્યતમ વૈયાવચ્છ ગુણની પ્રશંસા કરી છે. એ સાંભળીને સહુ મુનિઓ તો ભાવવિભોર બની ગયા છે પણ તમારા બંનેના મનમાં ઈર્ઝા ઉત્પન્ન થઈ ગઈ છે. તમે વિચારમાં ચડી ગયા છો કે ‘વૈયાવચ્છમાં આ બંને મુનિઓ શારીરિક શ્રમ સિવાય બીજું કરે છે શું?’ છતાં ગુરુદેવ એમની પ્રશંસા કરી રહ્યા છે કારણ કે એ બંને ચક્વર્તીના દીકરા છે જ્યારે અમે શાસ્ત્ર સ્વાધ્યાયનો બૌદ્ધિક શ્રમ કરી રહ્યા છીએ છતાં ગુરુદેવને મન અનેની કોઈ કિમત નથી કારણ કે અમે ચક્વર્તીના દીકરા નથી ને?’ ઈર્ઝાના આ વિચારે તમે બંને મુનિવરો પહેલે ગુણસ્થાનકે આવી જઈને સ્ત્રીવેદ બાંધી બેઠા છો !



બાહુ-સુબાહુના વૈયાવચ્છ ગુણની પ્રશંસા ગુરુદેવના મુખે સાંભળતા પીઠ અને મહાપીઠ મુનિવરો !  
તમારા અંતરમાં ઈર્ઝાની આગળ જળગી ગઈ છે.

પ્રભુ, પ્રશંસનીય સત્કાર્યો કરવા જેટલું સત્ત્વ હોવું એ જુદી વાત છે અને અન્યના સત્કાર્યોની થતી રહેતી પ્રશંસા સાંભળીને પ્રસન્નતા અનુભવી શકતી સદ્બુદ્ધિના સ્વામી બન્યા રહેવું એ જુદી વાત છે. સત્ત્વ તો મારી પાસે છે જ પણ સદ્બુદ્ધિની હું તારી પાસે યાચના કરું છું.



### કુવલયપ્રભ આચાર્ય !

અનંત ચોવીસી પહેલાંની આ વાત છે. ૨૪ મા તીર્થકર ભગવંત ધર્મશ્રીનું નિર્વાણ થઈ ચૂક્યું છે. એમનું શાસન ચાલી રહ્યું છે પણ કાળના પ્રભાવથી એમના શાસનમાં અસંયતોની, શિથિલાચારી વગેરેની પૂજા ચાલુ થઈ ચૂકી છે. અસંવિગ્ન અને અગીતાર્થ આચાર્યોએ આ પરિસ્થિતિનો ભરપૂર ગેરલાભ ઉઠાવવાનું ચાલુ કર્યું છે. એમણે શ્રાવકો પાસેથી ધન કઢાવડાવી ચૈત્યો દેરાસરો તૈયાર કરાવડાવ્યા છે અને દેરાસરોમાં જ અદિંગો જમાવીને તેઓ ચૈત્યવાસી બની ગયા છે. અપાર સંપત્તિના તેઓ માલિક બની બેઠા છે.

પણ, ઉકરડામાં મોતી ચમકે એમ કુવલયપ્રભાચાર્ય, તમે જિનાજ્ઞાને વફાદાર જ રહ્યા છો. નથી તમે નિત્ય વાસ સ્વીકાર્યો કે નથી તમે સાવદ્ય ભાષાઓ દ્વારા ચૈત્યો કરાવ્યા.

એક ટિવસ,

વિહાર કરતાં કરતાં તમે શિથિલાચારીઓના સ્થાનમાં આવી ચક્કા છો. એમણે તમારી જોરદાર આગતા-સ્વાગતા કરી છે. થોડોક સમય વિશ્રામ કરી લઈને જેવી તમે ત્યાંથી વિહાર કરવાની તૈયારી કરી છે, એ શિથિલાચારીઓએ તમને વિનંતિ કરી છે. ‘તમે જો અહીં ચોમાસું કરો તો તમારા પ્રભાવથી અત્રે એક નવું દેરાસર થઈ જાય.’

તમે એમને જરાય ગભરાયા વિના સ્પષ્ટ ભાષામાં જવાબ આપી દીધો છે કે ‘આ કામ દેરાસર સંબંધી છે એટલે સાંસું છે પણ મારા-તમારા માટે સાવદ્ય-પાપ છે. માટે હું વચ્ચન માત્રથી પણ આ બોલવા તૈયાર નથી કે શ્રાવકો ! તમે દેરાસર બંધાવો.’


તામે બધા જ ચૈત્યવાસીઓ હતા, એમના ભક્તો હતા. છતાં કોઈની પણ શેહ-શરમમાં તણાયા વિના તમે જે સસૂન પ્રરૂપણા કરી છે, જિનાજ્ઞાની વફાદારી જાળવી છે એના પ્રતાપે તમે ત્યાં ને ત્યાં જ તીર્થકર નામકર્મનો બંધ કર્યો છે.

પણ એ ભેગા થયેલા ચૈત્યવાસી આચાર્યાદિને તો તમારી આ પ્રરૂપણાએ જાળ લગાવી દીધી છે. તમારી ડેકડી ઉડાડતા તેઓ એટલું જ બોલ્યા છે કે ‘દેરાસરમાં પણ તમને જો સાવદ્ય જ દેખાય છે તો તમાંસું નામ સાવદ્યાચાર્ય જ રાખવું જોઈએ.’

તમાંસું ‘સાવદ્યાચાર્ય’ નામ ચારે ય બાજુ પ્રસિદ્ધ થવા લાગ્યું છે. તમારી સર્વત્ર નિંદા પણ થવા લાગી છે પણ તમે જિનાજ્ઞા પ્રત્યેની તમારી વફાદારી પકડી જ રાખી છે.

આ બાજુ

કેટલોક કાળ પસાર થયા બાદ ચૈત્યવાસીઓ વચ્ચે જ આગમિક પદાર્થોમાં મોટો વિવાદ ઉત્પન્ન થયો છે અને એનો નિવેદો લાવવાની જવાબદારી તમારા શિરે નાખાઈ છે. તમે વિહાર કરતા સાત મહિને આ સ્થાન પર આવી પહોંચ્યા તો છો પણ તમારા નગર પ્રવેશ વખતે તમારા સંયમના તેજથી પ્રભાવિત થઈ ગયેલ એક સાધીજ ભગવંત જાહેર રસ્તા પર તમને પ્રદક્ષિણા આપીને સીધા તમારા પગમાં પડ્યા છે અને પગને સ્પર્શ્યા છે. તમે પગ પાછો જેંચી લેવાને બદલે એમ ને એમ ઊભા રહી ગયા છો. સાધીજને ચરણ સ્પર્શ કરવા દીધો છે. એ પ્રસંગે હાજર રહેલા શિથિલાચારીઓએ આ જોયું છે અને એમણે આ બધું મનમાં ધારી લીધું છે.



કુવલયપ્રમાચાર્ય ! નગર પ્રવેશ વખતે તમારા સંયમના તેજથી પ્રમાવિત એક સાધીજી ભગવંત જાહેર રસ્તા પર પ્રદક્ષિણા આપીને સીધા તમારા ચરણમાં ઝૂકી ગયા છે અને તમારા ચરણને સ્પર્શી ગયા છે.

આગમવાચના શરૂ થઈ છે અને ‘જે ગચ્છમાં આચાર્ય જેવી મહાન વ્યક્તિ પણ કારણસર પણ પરંપરાએ પણ સ્વીના હાથનો સ્પર્શ કરે છે તે ગચ્છ મૂલગુણ રહિત જાણવો’ આવી તમે સ્પષ્ટ પ્રરૂપણા કરી છે. એ જ વખતે શિથીલાચારીઓએ તમને પ્રશ્ન પૂછ્યો છે, ‘જાહેરમાં તમારા પગને સાધીજી સ્પર્શ્યા છે અને તમે પગને પાછા બેંચ્યા નથી. તો પછી તમે પણ મૂલગુણથી ભષ્ટ જ છો ને?’

‘તમે શું ભાગ્યા છો? શાસ્ત્રોનો કોઈ બોધ છે તમને? શાસ્ત્રોના પ્રત્યેક પદાર્થમાં ઉત્સર્ગ-અપવાદ હોય છે. ઉત્સર્ગ માર્ગ સ્વીસ્પર્શવાળો મૂલગુણ ભષ્ટ ગણાય પણ અપવાદ માર્ગ કોઈ સ્ત્રી કરસ્પર્શ કરી દે એટલા માત્રથી આચાર્ય મૂલગુણ ભષ્ટ ન બને કેમકે આચાર્યના મનમાં કોઈ પાપ નથી.’

તમે આ ઉત્સૂત્ર પ્રરૂપણા કરવા દ્વારા શિથીલાચારીઓની બોલતી તો બંધ કરી દીધી છે પણ ઉત્સૂત્ર પ્રરૂપણાના આ પાપે તમે તીર્થકર નામકર્મનો નાશ કરીને અનંત સંસારનું ઉપાર્જન કરી બેઠા છો!

પ્રભુ, સર્પના મુખમાં હાથ નાખવાનું જોખમ ઉઠાવનાર તો કદાચ એક જ જીવનથી હાથ ધોઈ નાખે છે પણ ઉત્સૂત્ર પ્રરૂપણાનું પાપ કરી બેસનાર તો પોતાના આત્માના જનમોજનમ બરબાદ કરી બેસે છે આ સત્ય સદાય મારા સ્મૃતિપથમાં રહે એવી મજબૂત યાદાસ્ત તું મને આપીને જ રહેજે.





## મહારાજા કોણિક !

પરમાત્મા મહાવીરદેવના રાજગૃહી પ્રવેશને તમે જે ભવ્યતા અર્પી છે એનું વર્ણન શાસ્ત્રોનાં પાને વાંચ્યા પછી મગજમાં આ વાત બેસતી જ નથી કે તમને મોતના મુખમાંથી ઉગારનાર, પરમાત્મા મહાવીરદેવના અનન્ય ભક્ત, ક્ષાપિક સમકિતના માલિક, આવતી ચોવીસીના પ્રથમ તીર્થકર અને તમારા ખુદના પિતા મહારાજા શ્રેણિકને, એમની પાછળી વયમાં તમે જેલમાં ઘકેલી દીધા છે અને જેલરના હાથે એમના બરડે તમે રોજ કોરડાના માર જીકાવ્યા છે.

પણ,

ના, મગજમાં ન બેસતી આ વાત વાસ્તવિક બની જ છે. ઈતિહાસના ચોપડે તમારું નામ ‘પિતૃધૂતી’ તરીકે જ લખાયું છે. બાકી, સમય તો એ હતો કે તમારી ખુદની માતાએ બાલ્યવયમાં તમને ઉકરડે નાખી દીધા હતા અને ઉકરડામાં કુકડાએ તમારા હાથની એક આંગળી પણ કરડી જાદી હતી. અલબત્ત, કારણ આની પાછળ એ હતું કે તમે ગર્ભમાં હતા ત્યારે તમને પિતાના હત્યારા થવાના અંદાજ આપતા દોહદો તમારી માતાને ઉત્પન્ન થયા હતા. તમારી માતાને આ દોહદોથી ખ્યાલ આવી જ ગયો હતો કે તમે પિતા માટે ભવિષ્યમાં આફતરૂપ પુરવાર થવાના જ છો. એ સંભિવત અપાયથી બચવા જ તમારી માતાએ તમને ઉકરડે નખાવી દીધા હતા પણ,

તમારા પિતાજીની જાણમાં આ હડીકત આવી જતાં ઉકરડેથી એ તમને લઈ આવ્યા છે રાજમહેલે અને કુકડાએ કરડી ખાંધેલ આંગળીને પોતાના મોઢામાં રાખીને તમારી એ આંગળીને પુરરહિત બનાવી દીધી છે.

આવા ઉપકારી પિતાજીને પણ તમે એમની પાછળી વયે જેલમાં ઘકેલી દીધા છે અને કોરડાના માર મરાવ્યા છે. અલબત્ત એક દિવસ તમારો જ ખુદનો દીકરો તમારા ખોળામાં બેઠો બેઠો પેશાબ કરી ગયો છે અને એના પેશાબના ઊંઝા છાંટા ભોજનની થાળીમાં જવા છતાં તમે એ ભોજન આરોગી ગયા છો અને એ વખતે તમારી માતાને તમે પૂછ્યું છે કે –

‘મારા જેવો પુત્રપ્રેમ તમે ક્યાંય જોયો છે ખરો ?’

તમારા આ પ્રશ્નના જવાબમાં તમારી માતાએ તમારી સમક્ષ તમારા બાલ્યવયના એ પ્રસંગને તીવ્ર દુઃખ સાથે રજૂ કરી દીધો છે કે જેની તમને ખુદને જ્ઞાન જ નહોંતી.

‘બેટા ! જે બાપે તને બચાવ્યો એ બાપને તેં આજે જેલમાં કેદ કર્યો છે અને અધૂરામાં પૂરું તું એમના બરડે રોજ કોરડાના માર મરાવી રહ્યો છે’ આટલું બોલતાં બોલતાં તમારી માતા રડી પડી છે.

આ સાંભળીને તમે અંદરથી દ્રવી ઊક્ખા છો. પિતાને કરી દીધેલ આ સજા બદલ તમારું અંતર રડી ઊક્ખું છે. તમે એ જ પણ પિતાજીને કેદમાંથી મુક્ત કરી દેવા કેદ તરફ જવા રવાના તો થઈ જ ગયા છો પરંતુ જેલના કમરે લગાવી દીધેલ તાળાની ચાવી સાથે લઈ લેવા જેટલી રાહ પણ જોવા તમે તૈયાર ન હોવાના કારણે હાથમાં કુહાડો લઈને દોડ્યા છો. ‘કુહાડાના એક જ ધાંદે તાણું તોડી નાખું, પિતાજીના ખોળામાં માયું મૂકીને ચોધાર આંસુએ રડી લઉં. પિતાજીની ક્ષમા મારી લઈને એમને જેલમાંથી મુક્ત કરી દઉં’ આ ખ્યાલ સાથે તમે જેલ તરફ દોડ્યા તો છો પણ,

તમને હાથમાં કુહાડી સાથે જેલ તરફ આવતા જોઈને તમારા પિતાજ એક જુદા જ વિચારમાં ચડી ગયા છે.

‘દીકરાના શિરે પિતૃહત્યાનું કલંક થડે એ પહેલાં હું જ શા માટે જીવન સમાપ્ત ન કરી દઉં?’ આ ખ્યાલ સાથે પિતાજીએ પોતાની આંગળી પર રહેલ વીઠીમાંનું ઝેર ચૂસી લીધું છે અને જીવન સમાપ્ત કરીને પરલોકની વાટે સંચરી ગયા છે.

પણ, મહારાજા કોણિક, તીર્થકરના આત્મા એવા તમારા પિતાજી પ્રત્યે તમારા અંતરમાં પ્રગટેલી દ્રેષના દાવાનળી ચિનગારી તમારા કોક ભવમાં શ્રેણિકના જીવ દ્વારા હેરાનગતિ પામી ચૂકેલા તમે ત્યાં નિયાણું કરી બેઢા હતા કે ‘તપના આ ફળ તરીકે આવતા જનમમાં હું એનો વધ કરનારો થાઉં’ વેરના એ જનમમાં તમે વાવેલાં બી આ જનમમાં હિંસાનું ફળ લાવી ચૂક્યા હતા. ઓહ ! વેરની આ હંદની ભયંકરતા ?



મહારાજા કોણિક ! તમને હાથમાં કુહાડી લઈને આવતાં જોઈને કેદી અવસ્થામાં રહેલ તમારા પિતા મહારાજા શ્રેણિકે તમારા શિરે પિતૃહત્યાનું પાતક ન લાગી જાય એ ખ્યાલે પોતાની આંગળીમાં રહેલ વીઠીમાંનું ઝેર ચૂસી લીધું છે.

પ્રભુ, કોધ, વૈર અને હિંસાની ખતરનાક ત્રિપુરીને જન્મ આપી દેતી અપેક્ષા, આવેશ અને અહંકારની ત્રાસદાયક ત્રિપુરીથી દૂર રહેવામાં મને સફળતા મારા પુરુષાર્થથી નથી જ મળવાની. તારું શરણ એ જ મારી મોટી તાકાત છે. હું તારે શરણે છું. તું મને શાંતિ-સમાધિ-ઉપશમભાવની ત્રિપુરી આપી જ દે.



### મહારાણી સૂર્યકંતા !

રાજવી પ્રદેશીની પટરાણી બનવાનું સદ્ગ્રાહ્ય તને મળ્યું છે. તારું રૂપ આમે ય એવું અદ્ભુત છે કે ભલભલો મરદ પણ એ રૂપનો ગુલામ થઈ જાય છે ત્યારે તને પતિ તરીકે મળેલો રાજ પ્રદેશી ખુદ નાસ્તિક છે. પુણ્ય-પાપ, ધરમ-કરમ, આત્મામોક્ષ વગરે એક પણ પરિબળ પર એને શ્રદ્ધા નથી અને એટલે એ તો તારી પાછળ પૂરેપૂરો પાગલ છે. સત્તા છે એની પાસે. યુવાની છે એની પાસે. અમાપ સંપત્તિ છે એની પાસે. તારા જેવી રૂપવતી સ્ત્રી છે એની પાસે. જલસા કરવામાં એ શું કામ બાકી રાખે ? તને જલસા કરવામાં ય એ શું કામ કોઈ કચાશ રાખે ? તું પોતે એની નાસ્તિકતાથી ખુશ છે, તારા પાછળની એની પાગલતાથી તું પોતે બેહદ આનંદિત છે. અને એટલે જ,

એક પણ પરિબળ, કોઈ પણ વ્યક્તિ કે કોઈ પણ પ્રકારની પરિસ્થિતિ તારા આ સુખમાં બાધક બને એવું તું અંતરથી ઈચ્છતી નથી પણ એક દિવસ એક વિચિત્ર પરિસ્થિતિ સર્જીઈ ગઈ છે.

રાજ પ્રદેશીને એનો મંત્રી, કેશિ ગણધર પાસે લઈ આવ્યો છે. અલભત, પ્રદેશીએ શરૂઆતમાં તો કેશિ ગણધર સમક્ષ જાતજાતના કુતર્કો રજૂ કર્યા છે. ‘ચોરી કરતા પકડાઈ ગયેલા એક ચોરના મેં રાઈ રાઈ જેટલા ટુકડા કરાવ્યા છે છતાં મને આત્મા નથી તો દેખાયો કે નથી તો મળ્યો. જો આત્મા જેવી કોઈ ચીજ હોય તો દેખાવી કે મળવી જોઈએ ને ?’

આવા સંઘ્યાબંધ કુતર્કોનાં કેશિ ગણધરે ચોટદાર સમાધાનો આપ્યા છે પ્રદેશીને અને એ સમાધાનોથી માત્ર સંતુષ્ટ જ નહીં અત્યંત પ્રસન્ન પણ થઈ ગયેલ પ્રદેશી એ જ દિવસથી ધર્મ માર્ગ વળી જવાનો નિર્ણય કરી બેઠો છે.

એ ઘરે આવ્યો છે તો ખરો પણ તારા ચેન-ચાળાની સામે એ સર્વથા ઉદાસીન બની ગયો છે. તારું રૂપ, તારું સૌંદર્ય, તારી કામોતેજક ચેષ્ટાઓ, એ તમામ સામે એ જાણે કે બરફ જેવો ઠંડો બની ગયો છે એ તો ઢીક પણ એણે છફને પારણે છફની તપશ્ચર્યા શરૂ કરી દીધી છે.

એનાં આ જીવન પરિવર્તનથી તું સમસમી ગઈ છે. એનું આ સંયમિત સ્વરૂપ કે જેની તેં કયારેય કલ્યના પણ નથી કરી એ તારી સામે જ તને જોવા મળી રહ્યું છે અને તારી વેદનાનો કોઈ પાર નથી. ‘યુવાની મારી નિષ્ફળ જઈ રહી છે’ એવું તને લાગી રહ્યું છે અને તેં પ્રદેશીની તારા પ્રત્યેની આ ઉદાસીનતાનો બદલો અલગ રીતે લેવાનું નક્કી કરી દીધું છે.

આજે રાજવી પ્રદેશીને ધર્મ માર્ગ વળ્યાને ઓગણચાલીસમો દિવસ છે. તેરમા છફનું આજે પારણું છે. તેર છફના છફ્ફીસ દિવસ, એમાં કરેલા બાર છફના પારણાના કુલ બાર દિવસ અને તેરમા છફનો આ તેરમો દિવસ છે. એને કલ્યના ય નથી કે આજે તું તારા મગજમાં કોક ભયંકર ધડ્યંત્ર રચીને બેઠી છે.

પ્રદેશી છફનું પારણું કરવા આજે બેઠો છે અને તેં પોતે એને પારણામાં જે દૂધ આપ્યું છે એ વિષમિશ્રિત છે. જેવું એ દૂધ પ્રદેશીના પેટમાં ગયું છે, દૂધમાં ભળેલા જેરે પોતાનો ભાગ ભજવવાનું ચાલુ કરી દીધું છે. એની નસો તણાવા લાગી છે. એનું માથું ફાટફાટ થવા લાગ્યું છે. એના મોઢામાંથી ફીશ છૂટવાના ચાલુ થઈ ગયા છે.

‘બહાર કોણ છે ?’ પ્રદેશીએ બૂમ પારી છે.

એની બૂમ સાંભળીને બહાર ઊમેલો ચોકીદાર એકદમ અંદર ઘસી આવ્યો છે. ‘આજા કરો’

‘જલદી રાજવૈદને બોલાવી લાવ’

એ ચોકીદાર રાજવૈદને બોલાવવા ગયો છે અને સૂર્યકાંતા, તું વિચારમાં ચડી છે. ‘જો સમયસર રાજવૈદ અતે આવી ગયો અને એણે પ્રદેશીને ઊલટી કરાવી દીધી તો ચોક્કસ એ દૂધમાં ભેળવેલા જેરને પકડી જ પાડવાનો અને દૂધમાં જેર ભેળવવાના કાવતરામાં મારી સામેલગીરી જ છે એ નક્કી થઈ જવાનું તો માદું તો મોત જ થઈ જવાનું ને? એવું કાંઈ થાય એ પહેલાં હું જ આ પ્રદેશીને પરલોકમાં રવાના શા માટે ન કરી દઉં?

અને સૂર્યકાંતા, એક વખતના તારા પ્રાણધ્યારા રાજવી પ્રદેશી પર તું કૂદી છે અને ફૂરતાપૂર્વક એનું ગળું દાબી દઈને તે એ ધર્માત્મા પ્રદેશીનું જીવન સમાપ્ત કરી દીધું છે.



મહારાણી સૂર્યકાંતા ! એક વખતના તારા પ્રાણધ્યારા રાજવીનું ફૂરતાપૂર્વક  
ગળું દબાવી દેતા તને કોઈ શરમ પણ નથી આવી ?

પ્રભુ, બોંઘ જેમ મિત્ર અને દુશ્મન બંનેને મારી નાખે છે તેમ કામાંધતા સ્વજન અને પરજન બંનેને ખતમ કરી નાખે છે એ જાણ્યા પછી તને એક જ પ્રાર્થના કરવાનું મને મન થાય છે. જન્માંધતાના દુઃખને તો હું એકવાર જરવી જઈશ પણ લોભાંધતા અને કામાંધતાના પાપથી તો તું મને કાયમ દૂર જ રાખજે.





## વેગવતી !

પુરોહિત શ્રીભૂતિની પત્ની સરસ્વતી. એની કૂઝે તારો જન્મ થયો છે. યુવાવસ્થામાં તું આવી છે. રૂપ તારું ભારે આકર્ષક છે. શરીર તારું હષ્પુષ્પ છે. પિતાજી વિપુલ સંપત્તિના માલિક છે અને છતાં આનંદ ઉપજાવે એવી હકીકત એ છે કે તને ધર્મ પ્રત્યે આકર્ષણ ભારે છે. ધર્મકાર્યોમાં તારી રુચિ ગજબની છે.

એક દિવસ,

તું રસ્તા પરથી પસાર થઈ રહી છે અને નગરજનોનાં ટોળેટોળાં એક જ દિશામાં જઈ રહ્યાનું તને દેખાયું છે. કુતૂહલથી તું પણ એ જ દિશામાં વળી છે અને આગળ જતાં તને ઘ્યાલ આવી ગયો છે કે નગરજનો શા માટે અહીં આવી રહ્યા છે ?

જબરદસ્ત ત્યાગી અને ભીખ તપસ્વી એવા સુદર્શન નામના મુનિવર કાઉસર્ગધાને ઊભા છે અને નગરજનો ભારે બહુમાનભાવપૂર્વક એમને વંદનાદિ કરી રહ્યા છે. કોણ જાણે શું સૂજાયું તને, તેં મશકરીમાં એ પવિત્ર મુનિવર પર લોકોની વચ્ચે આરોપ મૂકી દીધો છે.

‘તમે જે મુનિવરને ઉછળતા હૈયે વંદનાદિ કરી રહ્યા છો એ મુનિવરને તો મેં એક સ્ત્રી સાથે કીડા કરતા જોયા છે’

‘હું ?’

‘હા’

‘ક્યાં છે એ સ્ત્રી ?’

‘ક્યાંક મોકલી દીધી છે એમણે’

ખલાસ ! જે મુનિવર પાછળ લોકો પાગલ હતા એ મુનિવરના અવર્ણવાદ કરવામાં લોકો વ્યસ્ત તો બની ગયા છે પણ મુનિવર સુદર્શન પોતાના પર મુકાયેલ આણથી થઈ રહેલ શાસન હીલનાથી ભારે વધિત થઈ ગયા છે. એમણે અભિગ્રહ ધારણ કરી લીધો છે કે—

‘મારા પર મુકાયેલ આ કલંક જ્યાં સુધી નહીં ઊતરે ત્યાં સુધી હું કાઉસર્ગ ધ્યાનમાં લીન જ રહીશ.’

અને, કાઉસર્ગ ધ્યાનના આ પ્રમાણે, વેગવતી, શાસન દેવતાએ તારા મુખને એકદમ શ્યામ અને વિકૃત બનાવી દીંઘું છે. કોલસા કરતાં ય વધુ કાળા અને વક્ત તારા મુખને જોઈને તારા પિતા શ્રીભૂતિ સ્તબ્ધ થઈ ગયા છે. એમણે તને પૂછયું છે.

‘વેગવતી, કોઈ દવા લઈ લીધી છે ?’

‘ના’

‘કોઈ ઔષધાદિનો પ્રયોગ કર્યો છે ?’

‘ના’

‘કોઈએ તારા પર કોઈ પ્રયોગ કર્યો છે ?’

‘ના’

‘તેં કોઈ ભૂલ વગેરે કરી છે ?’

‘પિતાજ ! મેં બીજું તો કાંઈ નથી કર્યું પરંતુ નગરની બહાર જે સુદર્શન નામના મુનિરાજ છે ને, એમના માટે મેં લોકોને એમ કહ્યું છે કે ‘આ મુનિરાજને તો એક સ્ત્રી સાથે મેં કીડા કરતા જોયા છે.’

‘સાચે જ તેં જોયા છે ?’


‘ના’

‘તો ?’

‘મેં તો મજાકમાં આમ કહ્યું છે’

‘અરર...વેગવતી, આ તેં શું કરી દીધું છે ? એક પવિત્ર મુનિરાજ પર આવું આળ ? અત્યારે ને અત્યારે જ તું એ મુનિરાજ પાસે પહોંચ્યો જા. એમની હદ્યપૂર્વક માઝી માણી લે અને ઉપસ્થિત લોકો સમક્ષ ખુલાસો પણ કરી દે કે મેં જે કાંઈ કહ્યું છે એ મજાકમાં જ કહ્યું છે.’ શ્રીભૂતિએ કોધમાં આવી જઈને તને સ્પષ્ટ આજ્ઞા જ કરી દીધી છે.

મનથી ભારે ભયભીત થઈ ગયેલ થરથર કાંપતી તું તુર્ત જ મુનિ ભગવંત પાસે આવી છે. ‘મશકરીમાં મેં આપના ઉપર અસતુ આરોપ મૂકીને કલંક લગાયું છે. બાકી આપ તો સંપૂર્ણપણે નિર્દોષ જ છો. મારા એ અધમતમ અપરાધની આપ મને ક્ષમા આપો’ ત્યાં હાજર રહેલ લોકો સમક્ષ તેં એ મુનિવરની ક્ષમા તો માણી લીધી છે પણ વેગવતી, તારા એ જઘન્યતમ અપરાધે તને સીતાના ભવમાં મોકલીને એવા જ કલંકની શિકાર બનાવી છે કે જેનાથી મુક્ત થતાં તારા નવનેજાં પાણી ઊતરી ગયા છે.



વેગવતી ! પવિત્ર મુનિવર પર તેં મૂકી દીધેલા આળની સજા કરવા  
શાસનદેવતાએ તારા મુખને એકદમ શ્યામ કરી દીધું છે.

પ્રભુ, કરુણાતા મારા જીવનમાં એ સર્જઈ છે કે મારી પીડાની કક્ષા પણ જો તુચ્છ છે તો મારા આનંદની કક્ષા પણ તુચ્છ છે. અને આ તુચ્છ કક્ષાની પીડાએ અને આનંદ મને તુચ્છ ભવોની જ ભેટ ધરી છે. એક વિનંતિ કરું તને ? મને તું પીડાની અને આનંદની એ મહાન કક્ષા દે કે જે મને મહાન બનાવીને જ રહે.



## અરુણાદેવ - દેવની !

તામ્રલિપ્ત નગરના શ્રેષ્ઠ પુત્ર તમે અરુણાદેવ અને પાટલિપુત્ર નગરની શ્રેષ્ઠીપુત્રી તમે દેવની. બંને પતિ-પત્નીના સંબંધે જોડાયા છો.

એક દિવસ અરુણાદેવ, તમારા મિત્ર સાથે તમે જહાજમાં સમુદ્ર સફરે નીકળ્યા તો છો પણ અશુભકર્મોના ઉદ્યે મધ્યદરિયે જહાજ તોફાનમાં સપડાઈ ગયું છે. ખલાસીના પુષ્ટણ પ્રયાસો છતાં જહાજને તૂટતું બચાવી શકાયું નથી પણ તમારા તથા તમારા મિત્રના, બંનેના હાથમાં જહાજનું એક મજબૂત લાકડું આવી ગયું છે અને એના સહારે તમે બંને સમુદ્રના કોક અજાણ્યા કિનારે આવી ગયા છો. ત્યાંથી ચાલતા ચાલતા તમે પાટલિપુત્ર નગરની બહાર આવી ગયા છો.

‘અરુણાદેવ, તારા શ્વશુર આ જ નગરમાં રહે છે ને ? ચાલો, આપણે એમને ત્યાં પહોંચ્યો જઈએ.’

‘મિત્ર, આવી અવસ્થામાં હું શ્વશુરને ત્યાં જઈને શું કરું ?’

‘એક કામ કર. તું અહીં બેસ. હું તારા શ્વશુરને ત્યાં જઈને આવું છું. અરુણાદેવ, મિત્ર તમારો ગયો છે ગામમાં અને તમે ત્યાં રહેલા એક દેવમંદિરમાં આરામ કરવા આડા પડ્યા છો તો ખરા પણ શરીર તમારું અત્યંત શ્રમિત હોવાના કારણે તમે ગણતરીની પળોમાં તો નિદ્રાધીન થઈ ગયા છો.

આ બાજુ તમારી પત્ની દેવની ઉપવનમાં અલંકારોથી સજજ થઈને આવી છે અને એના પર એક ચોરની નજર પડી છે. દેવનીના કાંડા પર રહેલ સોનાનાં કાંડ જોઈને એની આંખો ચમકી ગઈ છે અને સિફતપૂર્વક એ દેવનીની પાછળ આવ્યો છે અને લાગ જોઈને એણે દેવનીના હાથ પર વાર કર્યો છે અને કાંડા કાપીને કડાં લઈને એ ભાગ્યો છે.

દેવનીએ ચીસાચીસ કરી મૂકતા એની સાથે આવેલ સિપાઈ ચોરને પકડવા એની પાછળ દોડ્યો છે અને પકડાઈ જવાના ભયે ચોર દેવ-મંદિરમાં ઘૂસી ગયો છે અને અરુણાદેવ, નિદ્રાધીન બની ગયેલ તમારી પાસે તલવાર અને કડાં મૂકીને ભાગી ગયો છે.

ચોરનો પીછો કરતો સિપાઈ એ દેવમંદિરમાં આવી ચડ્યો છે અને એણે તલવાર તથા કડાં તમારી બાજુમાં પેદેલ જોઈને તમને જ ચોર ધારી લીધ્યા છે. તમને એણે ઉઠાડ્યા છે, પકડીને માર્યા છે અને રાજ સમક્ષ હાજર કર્યા છે. કોધાવિષ્ટ બની ગયેલ રાજએ તમને શૂળીએ ચડાવી દેવાની સૈનિકને આજ્ઞા કરી દીધી છે. શંકા તો મનમાં એ ઊઠી છે કે તમારા બંનેના જીવનમાં આ અનિષ્ટ સર્જયું જ કેમ ? કારણ કે કારણ વિના તો કાર્ય સર્જતું જ નથી. પણ શાસ્ત્રર્ધ્યામાં જાંકીને જોયું ત્યારે એનો તાળો બરાબર મળી ગયો.

+ + +

વર્ધમાન નગર. કુલપુત્ર સુધડ. પત્ની ચન્દ્ર અને પુત્ર સર્જ. ધરમાં ભારે દરિક્રતા છે. ક્યારેક ક્યારેક તો ખાવાના ય વાંધા પડી રહ્યા છે અને એના જ કારણે સુધડ અને ચન્દ્ર, બને મજૂરી કરીને જીવન વીતાવી રહ્યા છે. અને એમાં બન્યું છે એવું કે યુવાવસ્થામાં જ કોક રોગનો શિકાર બની જવાના કારણે સુધડ પરલોક ભેગો રવાના થઈ ગયો છે.

‘બેટા, મારી તને એક વિનંતિ છે’ ચન્દ્રાએ પોતાના પુત્ર સર્જને બોલાવીને વાત કરી છે.



મંદિરના પરિસરમાં નિદ્રાધીન અરુણાદેવ ! તમારી બાજુમાં કંકણ અને તલવાર મૂકીને ચોર ભાગી રહ્યો છે.

‘બોલ, શું છે ?’

‘તારા પિતાજી હવે હાજર નથી. ઘરમાં હાંલાં કુસ્તી કરી રહ્યા છે. હું તો કામ કરવા બહાર જાઉં જ છું પણ હવેથી તારે ય કામ કરવા બહાર જવું જ પડશે. રોટલા-પાણી બેગા આપણે તો જ પહોંચી શકશું.’

‘હું ચોક્કસ જઈશ.’

અને પછી તો આ કમ રોજનો બની ગયો છે. મા અલગ કામ કરી રહી છે અને દીકરો અલગ કામ કરી રહ્યો છે. પણ એમાં એક દિવસ બન્યું છે એવું કે પુત્ર સર્ગ જગલમાંથી લાકડાનો ભારો લઈને ઘરે આવ્યો છે. ઘરમાં ચારે ય બાજુ તપાસ કરવા છતાં એને ભોજન મળ્યું નથી અને એ જ સમયે મા ચન્દ્રા ઘરમાં દાખલ થઈ છે.

‘તું શું શૂળીએ ચડવા ગઈ હતી ? આટલી વાર તને કયાં લાગી ?’ સર્ગ બરાડી ઊઠ્યો છે.

‘તારા કંડા કપાઈ ગયા હતા ? આ સીકા પરનું ભોજન તેં લીધું નહીં ? ચન્દ્રાએ સામે સંભળાવી દીધું છે. અરુણાદેવ, એ સર્ગ મરીને તમે બન્યા અને દેવની, એ ચન્દ્ર મરીને તું બની. હિસાબ બરાબર મળી ગયો.

પ્રભુ, કોધનો આવેશ તો દારૂના નશા કરતાં ય ભયંકર છે એ વાત હવે બરાબર સમજાઈ ગઈ છે. દારૂ તો એક જ છુફન બગાડે છે પણ કોધ તો ભવોભવ બગાડી નાખે છે. મારી તને એક જ પ્રાર્થના છે. મારા પુષ્યને તું તીવ્ર ન બનાવે તો કાંઈ નહીં. મારા કોધને તો તું મંદ અને અલ્પ બનાવી જ દે. મારો પરલોક બગાડતો અટકી જ જશે.



### ગાણી કલાવતી !

રાજરાણી બનવાનું સદ્ગ્રામ્ય તમને સાંપડયું છે. રૂપ, ઘોવન અને તંદુરસ્તી આ બધું ય તમને હાથવગું હોવા સાથે પતિ તરીકે તમને રાજા મળ્યો છે અને એટલે જ તમે ઘરતી પર સ્વર્ગના સુખનો અનુભવ કરી રહ્યા છો.

પણ, એક દિવસ બન્યું છે એવું કે તમારા હાથમાં તમારી દાસીને એકદમ ચળકતા અને આકર્ષક કંકણ જોવા મળ્યા છે અને એ કંકણ જાઈને એ સ્તરથી થઈ ગઈ છે.

‘આ કંકણ તમે લાવ્યા કયાંથી ?’

‘જે હંમેશાં મારા મનમાં રહે છે’

‘કુમાલ !’

‘જેના મનમાં હું હંમેશાં રહું દું’

‘ઓહ !’


‘રાત-દિવસ હું જેને ભૂલી શકતી નથી’

‘આશ્રમ !’

‘જેનાં દર્શને મારા આનંદનો પાર નથી રહેતો’

‘વાહ !’

‘એના તરફથી મને આ કંકણ મળ્યા છે’



કલાવતી ! ‘જેનાં દર્શનથી મારા આનંદનો પાર નથી રહેતો, એમણે આ સુંદર કંકણો મને મોકલ્યા છે’ દાસીને તમે કરેલી આ વાત પરદા પાછળ છુપાયેલ રાજાએ સાંભળી લેતાં એને કારમો આધાત લાગ્યો છે.

બન્યું છે એવું કે તમારી દાસી અને તમારા વચ્ચે જ્યારે આ વાર્તાલાપ ચાલી રહ્યો છે ત્યારે ગુપ્ત સ્થળે ઊભા રહેલા રાજાએ વાર્તાલાપના આ શબ્દો સાંભળી લીધા છે અને એ આવેશમાં આવી ગયા છે.

‘મારી પત્નીના મોઢામાં આવા શબ્દો ? નક્કી, અનું મન મારા સિવાય કોઈ અન્ય પુરુષમાં છે, કે જેણે એના પર આ કંકણ મોકલાવ્યા છે. આવી વ્યબિચારિણી સ્ત્રી સાથે એક દિવસ પણ હવે રહેવાય જ શી રીતે ? એને તો એવી જાલિમ સજા કરું અને એવી ખતરનાક જગાએ મોકલી દઉં કે જીવનભર એ રિબાતી જ રહે’

બસ, આ વિચાર સાથે રાજાએ સિપાઈને બોલાવ્યો છે.

‘એક જોખમી કામ તારે કરવાનું છે’

‘ફરમાવો’

‘એનો અણસાર સુદ્ધાં કોઈને આવવો ન જોઈએ’

‘નહીં આવે’

‘મહારાણી કલાવતી છે ને ?’

‘હા’

‘એને જગંગલમાં લઈ જવાનાં છે’

‘પણી ?’

‘એના કંડા કાપીને એને ત્યાં જ મૂકી આવવાના છે’

રાજાની આ આજા સાંભળીને સિપાઈ સ્તબ્ધ તો થઈ ગયો પણ આખરે એ હતો તો રાજાનો નોકર ને ? એ લાચાર હતો. તમે ગર્ભિણી અવસ્થામાં હતા અને છતાં તમને એ જગંગલમાં લઈ ગયો છે. અને ત્યાં કંકણ સહિત તમારા કંડા એણે કાપી નાખ્યા છે. એ લઈને રાજમહેલે આવીને એણે રાજાને આપી દીધા છે.

અલભત, તમે જગંગલમાં પુત્રને જન્મ તો આપ્યો જ છે પરંતુ સતીત્વના પ્રભાવે દેવતાએ તમારા બંને હાથ ઠીક કરી દીધા છે અને જગંગલને ય મંગલ બનાવી દીધું છે.

આ બાજુ રાજાના હાથમાં જેવા તમારા હાથમાંનાં કંકણ આવ્યા છે, એમની નજર સીધી કંકણ પર લખેલા અક્ષરો પર પડી છે અને એ અક્ષરો વાંચતા જ એમની આંખો આઘાતથી ફાટી પડી છે. કંકણ પર લખ્યું હતું ‘જય-વિજય’ ઓહ ! આ તો રાણીના જ સગા ભાઈઓ ! મેં પાપીએ મહારાણીના હાથ કપાવી નાખ્યા ?

રાજાએ જગંગલમાં સિપાઈઓ મોકલીને તમારી તપાસ કરાવી છે. તમે મળી આવતા તેઓ તમને સબહુમાન રાજમહેલમાં લઈ આવ્યા છે. રાજાએ તમારી ક્ષમા તો માગી લીધી છે પરંતુ એ જ અરસામાં નગરમાં પદારેલા કેવળજ્ઞાની ભગવંત પાસે રાજાએ જિજાસા વ્યક્ત કરી છે, ‘મહારાણીના કંડા કપાવી નાખવાની દુર્બુદ્ધિ મને કેમ થઈ ?’

‘મહારાણીએ ગત જન્મમાં એક પોપટની બંને પાંખો કપાવી નાખી હતી. અને મનમાં રાજપો અનુભવ્યો હતો. પોપટનો જીવ તું થયો અને એ સ્ત્રીનો જીવ કલાવતી બની. કર્માના એ ઉદ્યે આ જનમમાં આ સ્થિતિ સર્જીએ છે.

પ્રભુ, અજ્ઞાન, આવેશ અને અહંકારના પ્રભાવ હેઠળ ન જાણો આવાં તો કેટકેટલા અકાર્યો હું ભૂતકાળના ભવોમાં કરી ચૂક્યો હોઈશ ? એક જ પ્રાર્થના કરું છું તનો. એવી સદ્ગુરુજી તું મને આપી ટે કે આવું કોઈ પણ અકાર્ય હું આચરું જ નહીં અને કર્માના વિષમ ઉદ્યમમાં મનની સમાધિને ખંડિત થવા જ દઉં નહીં.





## મુનિવર ભુવનતિલક !

ઘનદ તમારા પિતાનું નામ છે. તમારી માતાનું નામ છે પદ્માવતી અને તમારું નામ છે ભુવનતિલક. માતા-પિતા તમારાં રાજા-રાણી છે. તમે રાજકુમાર છો. યુવાવસ્થામાં તમારો પ્રવેશ થઈ ચૂક્યો છે. પિતા તમારે યોગ્ય કન્યાની તપાસમાં છે અને એવામાં એક દિવસ રાજવી અમરચન્દ્રનો પ્રધાન રાજસભામાં આપની સમક્ષ ઉપસ્થિત થઈ ગયો છે.

‘રાજન, અમારા રાજા અમરચન્દ્રની પુત્રી યશોમતી ઉદ્યાનમાં કીડા કરવા ગઈ હતી. ત્યાં વિદ્યાધરીઓના સમૂહથી ગવાયેલા તમારા પુત્ર ભુવનતિલકકુમારના ગુણ સમૂહનું એણે શ્રવણ કર્યું છે અને મનોમન એણે ભુવનતિલકકુમાર સાથે જ લગ્ન કરવાનો નિર્ધાર કરી લીધો છે. હું અમારા રાજના આદેશથી આપની પાસે એ વાત મૂકવા આવ્યો છું. મને શ્રદ્ધા છે કે આ પ્રસ્તાવને આપ સ્વીકારી જ લેશો.’

અને

રાજકુમાર ભુવનતિલક, તમારા પિતાજીએ રાજવી અમરચન્દ્રના આ પ્રસ્તાવને સ્વીકારી લીધો અને એક શુભ દિવસે મંત્રી અને સામંત રાજાઓ સહિત તમે યશોમતી સાથે લગ્ન કરવા પ્રયાણ કર્યું છે.

પણ, વચ્ચે આવ્યું છે સિદ્ધપુર નામનું એક ગામ અને ત્યાં તમે રથમાં જ મૂર્ખાઈને ટળી પડવા છો. આંખો અને વાચા, બંને તમારી બંધ થઈ ગયેલ છે. તમને બોલતા કરવાના દરેકના દરેક પ્રયાસો નિર્ઝળ જ જતા એ સહુ આજુબાજુથી માંત્રિકોને બોલાવી લાવ્યા છે. એમના જાતજાતના પ્રયાસોને જ્યારે નિર્ઝળતા જ સાંપરી છે ત્યારે મંત્રી વગેરે સહુ ભયભીત થઈ ગયા છે. ‘હવે કરવું શું?’

પણ, ત્યાં એમના કાને સમાચાર આવ્યા છે કે ‘એક કેવળી ભગવંત સુવર્ણના કમળપત્ર પર બેસીને દેશના આપી રહ્યા છે’ અને મંત્રી વગેરે સહુ તુર્ત જ કેવળીના દેશના સ્થળ પર પહોંચ્યો ગયા છે અને ચાલુ દેશનામાં જ કેવળીને એમણે પ્રશ્ન પૂછ્યો છે.

‘હે ભગવંત ! અમારા રાજકુમાર ભુવનતિલક પર અણધાર્યું જે દુઃખ આવ્યું છે એની પાછળ કારણ શું છે ?’

અને ભુવનતિલક,

કેવળી ભગવંતે એ સહુ સમક્ષ અસંખ્યકાળ પહેલાંના તમારા એક ભવની દાસ્તાન રજૂ કરી દીવી છે.

‘ધાતકીખંડના ભરતક્ષેત્રમાં ભુવનાગાર નામનું નગર છે. ત્યાં એક દિવસ એક આચાર્ય ભગવંત પોતાના વિશાળ શિષ્ય પરિવાર સાથે પદ્ધાર્ય છે. એ આચાર્ય ભગવંતના શિષ્યોમાં એક વાસવ નામનો શિષ્ય છે કે જે હંમેશાં દુર્વિનયરૂપ સમુક્રમાં જ નિમજ્ઞ રહે છે. ગુરુ ભગવંત સહિત સહુ મુનિઓને દેરાન કરતા રહેવાનો જાણે એણે જીવનમંત્ર બનાવી લીધો છે.

એક દિવસ તો આચાર્ય ભગવંતે એને વિનયના લાભો અને અવિનયનાં નુકસાનો અંગે સારી એવી છિતશિક્ષા પણ આપી છે પરંતુ સર્પના મોઢામાં જતું દૂધ પણ જેમ જેરરૂપ બની જાય છે તેમ આચાર્ય ભગવંતની છિતશિક્ષા એના માટે વિપરીત પરી છે. એ ભારે આવેશમાં આવી ગયો છે અને એણે ગુરુદેવ સહિત તમામ સાધુઓને ખતમ કરી નાખવા પ્રાસુક જળમાં તાલપુટ વિષ લેળવી તો દીંધુ છે પણ પકડાઈ જવાના ભયે ત્યાંથી નાસી જઈને કોક જગલમાં જઈને સૂર્ય ગયો છે.



તમામ સાધુઓને ખતમ કરી નાખવાના હૃષ્ટાશય સાથે વાસવ !  
તેં પ્રાસુક જળમાં તાલપુટ વિષ ભેળવી દેવાનું હિયકારું કૃત્ય આચારી દીધું છે.

પણ, જંગલમાં અચાનક સળગી ઊઠ્યો છે દાવાનળ અને એમાં એ ભડથું થઈને રવાના થઈ ગયો છે સતતમી નરકમાં. અને આ બાજુ જગ્રત એવા શાસનદેવતાએ પેલું તાલપુટ વિષયુક્ત જળ ઢોળી દઈને આચાર્ય ભગવંત વગેરે સહુના પ્રાણ બચાવી લીધા છે.

પેલો વાસવ, સતતમી નરકમાંથી નીકળીને મત્તસ્યાદિક વગેરે ભવોમાં ભમીને અત્યારે ભુવનતિલક રાજકુમાર થયો છે. શેષ રહેલા પાપના ઉદ્યથી એ આવી દુર્દ્શાને પામેલો છે. તમો ત્યાં જઈને પૂર્વભવનું આ વૃત્તાંત અને સંભળાવો. એ સજજ થઈ જશે.

અને ભુવનતિલક, એ વૃત્તાંત સાંભળીને તમે માત્ર સજજ જ નથી થઈ ગયા, કેવળી ભગવંત પાસે આવીને સંયમજીવન પણ અંગીકાર કરી ચૂક્યા છો અને કેવળજ્ઞાન પામી મોક્ષમાં પણ પદ્ધારી ગયા છો.

**પ્રભુ ! શાસવિના જો શરીર નથી ટકાતું તો વિનય વિના સંસાર પણ સીધો નથી જ ચાલતો. વાસ્તવિકતા આ હોવા છતાં જનમોજનમથી તગડેબાજ બની રહેલો અહેં, આત્માને ઉત્તમજીવનમાં ય ઉદ્ધત બનાવતો જ રહે છે. મારી એક જ વિનંતિ છે. મારા અહેંને તું તારી પાસે રાખી લો. હું સેવક ખરો પણ તારો ! હું ભક્ત ખરો પણ તારો ! મારું કામ થઈ જશે.**



### રાજ્ય ન્રિવિકમ !

આમ તો શ્રાવસ્તી નગરીના રાજીવી હતા તમે. જુંગલમાં ગયા છો તમે એક વાર અને ત્યાં કોક વૃક્ષ પરના માળામાં રહેલ પંખીનો વિરસ અવાજ તમારા કાને પડ્યો છે અને તમને અપશુકન થયું એમ લાગ્યું છે. તમે પળની ય વાર લગાડ્યા વિના એના પર બાણ છોડ્યું છે. બાણ લાગવાથી એ પંખી માળામાંથી નીચે પૂઢ્યી પર પડ્યું છે અને તરફડવા લાગ્યું છે. એના આ તરફડાટને જોઈને તમને એના પર અનુકૂળ પણ જાગી છે અને કરી દીવેલા આ દુષ્કાર્ય બદલ તમને પશ્ચાત્તાપ પણ થયો છે.

બન્યું છે એવું કે તમે ત્યાંથી થોડુંક જ આગળ ચાચ્યા છો અને કોક વૃક્ષ નીચે બેઠેલા એક મહામુનિ પર તમારી નજર પડી છે. તમે એમની પાસે આવીને બેસી ગયા છો અને યોગાનુયોગ એ મુનિવરે તમને અહિસા ધર્મનો ઉપદેશ આપ્યો છે. એ ઉપદેશ સાંભળીને તમને એમ લાગ્યું છે કે ‘પંખીને બાણ મારવાનું મેં જે કામ કર્યું તેની જાણ કોઈને ય નહોતી પણ આ મુનિવરને એની જાણ થઈ ગઈ લાગે છે. એ સિવાય એ મને સીધો અહિસા ધર્મનો ઉપદેશ જ શા માટે આપે ? પણ, વાંધો નહીં. એ પાપનો નાશ કરવા હું આ જ મુનિવર પાસે દીક્ષા ગ્રહણ કરી લઉં.’

આમ વિચારી રાજ્યની વ્યવસ્થા બરાબર ગોઈવી દઈને તૃણાની જેમ રાજ્યનો ત્યાગ કરીને રાજીવ ન્રિવિકમમાંથી તમે રાજ્ય ન્રિવિકમ બની ગયા છો. પાપનાશ માટે તમે એ હંદે તપશ્ચર્યાના માર્ગ ચડી ગયા છો કે તપશ્ચર્યાના પ્રભાવે તમને તેજોલેશ્યાની લભિ ઉત્પન્ન થઈ ગઈ છે.



**રાજ્ય ન્રિવિકમ ! પૂર્વજન્મનું વેર લઈને આવેલા ભિલ્લે તમારા પર  
લાકડીનો પ્રહાર કરી તો દીધો પણ આવેશમાં તમે ય એના પર તેજોલેશ્યા મૂકી દીધી ?**

આ બાજુ તમારા બાણના પ્રહારથી ધાયલ થયેલ પંખીએ પળવારમાં પ્રાણ છોડી દીધા છે અને મરીને એ ભિલ્લ થયું છે. એક વખત એક ગામથી બીજે ગામ વિહાર કરીને જઈ રહેલા તમારા પર એ ભિલ્લની નજર પડી છે અને પૂર્વભવના વૈરના લીધે એણે તમારા પર લાકડીનો પ્રહાર કરી દીધો છે. તમે તમારા મુનિપણાને ભૂલી જઈને એના પર તેજોલેશ્યા મૂકીને એને ભર્સ્મીભૂત કરી નાખ્યો છે.

એ ભિલ્લ મરીને સિંહ બન્યો છે. એક વખત જંગલ રસ્તે તમે વિહાર કરી રહ્યા છો અને તમારા પર એની નજર પડતાંની સાથે જ એ પૂછું ઉલાણતો તમારા પર ઘસ્યો છે. એ વખતે પણ ઉપશમભાવ ગુમાવી દઈને એના પર તમે તેજોલેશ્યા મૂકી દીધી છે અને એને પરલોક ભેગો રવાના કરી દીધો છે.

એ સિંહ મરીને હાથી તો બન્યો છે પણ હાથીના અવતારમાં ય તમારાં દર્શને પૂર્વભવના વૈરના એના સંસ્કાર જગ્રત થયા છે અને તમને પગ તળે કચડી નાખવા એ તમારા તરફ દોડ્યો છે. પણ તમારી નજીક એ આવી ચેતે એ પહેલા તમે એને ય તેજોલેશ્યા દ્વારા ખતમ કરી નાખ્યો છે.

એ હાથી મરીને જંગલી સાંઠ બન્યો છે. અહીં પણ એના મનમાં તમારા પ્રત્યેના વૈરના સંસ્કાર એવા જ જવંત છે. તમે એની નજરમાં આવ્યા છો અને શિંગડા મારવા એ તમારી તરફ ઘસી પડ્યો છે. શિંગડા મારવામાં એ સફળ બને એ પહેલાં એના પર તેજોલેશ્યા મૂકી દેવામાં તમે સફળ બની ગયા છો અને એના જીવન પર તમે પૂર્ણવિરામ મૂકી દીધું છે.

એ સાંઠ મરીને સર્પ થયો છે. વિહાર કરી રહેલા તમે એના ટષ્ટિપથ પર આવી ગયા છો અને તમને ઊખ મારીને યમસદન પહોંચાડી દેવા એ અધીરો બની ગયો છે. તમે એની એ ચેષ્ટા જોઈને જ સચેત થઈ ગયા છો અને એના પર તેજોલેશ્યા મૂકીને તમે એને બાળી નાખ્યો છે.

એ સર્પ મરીને બ્રાહ્મણ તો થયો છે પણ એક વખત એણે તમને ક્યાંક જોઈ લીધા છે અને જે પણ મળે એની સમક્ષ એણે તમારી નિંદા કરવાનું ચાલુ કરી દીધું છે. તમારા કાને એની આ હરકતો આવી છે અને એક દિવસ તક મળતાં તમે એના પર પણ તેજોલેશ્યા મૂકી દઈને એનું જીવન સમાપ્ત કરી દીધું છે.

કોઈ પણ કારણસર શુભધ્યાનમાં એ બ્રાહ્મણ મરીને વારાણસી નગરીમાં મહાબાહુ નામે રાજા થયો છે અને કોક મુનિનાં દર્શને અને થઈ ગયેલ જાતિ સ્મરણ જ્ઞાનમાં એણે પોતાના સાત ભવો જોઈ લીધા છે. તમારી ભાણ મેળવવા ઓણે ‘પક્ષી, ભિલ્લ, સિંહ, હાથી, સાંઠ, સર્પ અને બ્રાહ્મણ’ આ અર્ધો શ્લોક લોકો વર્ણે રમતો મૂક્યો છે. તમારા કાને આ શ્લોકાર્થ આવતા તમને જાતિસ્મરણ જ્ઞાન આ શ્લોકાર્થના રચયિતાને થઈ ગયું હોવું જોઈએ એ જ્યાલ આવી જતા ‘કોધથી જેમણે આ હણ્યા, તેમનું અરેરે શું થશે?’ એ શ્લોકાર્થ બનાવીને શ્લોક પૂર્ણ કરી આપ્યો છે. તમારું અને રાજાનું મિલન થઈ જતા વૈરભાવને અરસપરસ ખમાવી દઈને તમે બંને સિદ્ધિ ગતિમાં પહોંચ્યો ગયા છો.

પ્રભુ, કોધમાં તું મને સર્પનાં, અગિનનાં, વિષનાં અને સિંહનાં દર્શન હું કરી શકું એવી ટષ્ટિ આપી દે. તારો એ ઉપકાર મારું દુર્ગતિગમન સ્થગિત કરીને જ રહેશો.





## મહારિ તારાચંદ !

પિતા મહેન્દ્ર અને માતા તારાના પુત્ર છો તમે, નામ તમારું છે તારાચંદ. આઈ વરસની તમારી વય છે અને એ સમયે કોશલ દેશના રાજવીએ તમારા પિતાજીના નગરને ઘેરો ચાલ્યો છે. તમારા પિતાએ સામી છાતીએ એને લડત તો આપી છે પણ એ લડતમાં તમારા પિતાજીએ પોતાનો જીન ગુમાબ્યો છે.

પિતાજીના મોતના સમાચાર સૈન્યમાં ફેલાતાંની સાથે જ હતાશ થયેલા સૈનિકોએ હથિયારો નીચે મૂકી દીઘા છે. લોકો જીન બચાવવા ભાગી નીકળ્યા છે. તમારી માતા પણ તમને આંગળીએ વળગાડીને લોકોની સાથે ભાગી છૂટી છે અને લપાતા-છુપાતા તમે બંને ભરુચ શહેરમાં આવી ચડ્યા છો.

કૃદ્ધા અને તૃખાથી પીડિત તમારી માતા ‘ક્યાં જાઉં અને ક્યાં ન જાઉં ? શું કરું અને શું ન કરું ? ક્યાં પ્રવેશ કરું ? કોણે પૂરું ? શું વાત કરું ?’ આવા વિચારોમાં રમી રહી છે અને એ જ સમયે રસ્તા પર ગોચરી વહોરવા નીકળેલ સાધ્વી યુગલ પર એની દાઢિ પડી છે. ‘ઓહ ! ધર્મમાં નિરત આ પવિત્ર સાધ્વીજીઓ તો મેં પૂર્વે મારા પિતાના ઘરે પણ અવારનવાર આવતા જોયા જ છે. એમના જ શરણે ચાલ્યા જવા દે. બધું સારું થઈને જ રહેશે’ આમ વિચારી તમારી આંગળી પકડીને એ સાધ્વીયુગલ પાસે આવી છે અને એમને વંદન કર્યું છે.

‘ક્યાંથી આવો છો ?’

‘વિંધ્ય પુરથી’

‘કોના મહેમાન છો ?’

‘કોઈના ય નહીં’

‘જો આ નગરમાં તમારું કોઈ જ નથી તો તમે ચાલો અમારી સાથે. અમારા પ્રવર્તિનીના મહેમાન થાઓ.

તમે એ સાધ્વી યુગલની આ વિનંતિ સ્વીકારીને એમની પાછળ પાછળ ચાલતા પ્રવર્તિની પાસે આવ્યા છો. પ્રવર્તિનીને તમે વંદન કર્યું છે અને પ્રવર્તિનીના પૂછ્યાથી તમારી માતાએ એમને અથથી ઈતિ સુધીનો વૃાંત જણાવી દીધો છે.

પ્રવર્તિનીએ તમને બંનેને શય્યાતરને સૌંઘ્યા છે અને શય્યાતરે પોતાની પુત્રી સમજને તમારી માતાને સાચવી લીધી છે અને તમને પણ બધી જ અનુકૂળતાઓ કરી આપી છે.

એક દિવસ પ્રવર્તિનીએ તમારી માતાને પૂછ્યું છે,

‘હવે તમારે શું કરવું છે ?’

‘મારા પતિ ગુજરી ગયા છે. રાજ્ય ચાલ્યું ગયું છે. પરિવાર નાન્ય થઈ ગયો છે. કોશલ નરેશ કૂર છે. બાળક અપરિપક્વ છે. રાજ્ય મળવાની કોઈ આશા નથી. હવે આપ જ કોક એવો રસ્તો બતાવો કે જેથી ભવિષ્યમાં આવી કોઈ આપત્તિઓ અમારા પર આવે જ નહીં.’

‘જો આ જ તમારો નિશ્ચય હોય તો એક કામ તમે કરો, પુત્ર તારાચંદને તમે આચાર્ય મહારાજને સૌંપી દો અને તમે અમારી પાસે સંયમજીવન અંગીકાર કરી લો. જેના પ્રભાવે આ સંસારના તમામ પ્રકારનાં દુઃખો સમાપ્ત થઈને જ રહેશો.’

તમારી માતાએ પ્રવર્તિનીની આ સલાહનો સ્વીકાર કરી ચારિત્રજીવન અંગીકાર કર્યું અને તમે અનંતનાથ


ભગવાનના શાસનના સુનંદ નામના આચાર્ય ભગવંત પાસે સંયમી બન્યા.

કાળકમે તમે યુવાનવયમાં આવ્યા છો અને એ વયસુલભ તમારા મનમાં જાતજાતના વિકૃત વિચારો આવવાના શરૂ થયા છે. કંઈક ગીત-નૃત્યાદિ ચેષ્ટાઓ કરવાનું પણ તમે શરૂ કર્યું છે. તમારી આ ચેષ્ટાને રોકવા આચાર્ય ભગવંતે, ઉપાધ્યાય ભગવંતે અને સહવર્તી સહુ સાધુ ભગવંતોએ તમને પ્રેરણ કરી છે અને તમે અટકી પણ ગયા છો.

પણ,

એક દિવસ આચાર્ય ભગવંત સ્થંદિલ ભૂમિએ બહાર ગયા છે અને એની પાછળ તમે પણ ગયા છો. ત્યાં તમે ઉંદરોને રમતા અને મજા કરતા નિહાયા છે અને તમે વિચારમાં ચડી ગયા છો. ‘ધન્ય છે આ ઉંદરોને કે જેઓને કોઈ પણ પ્રકારનાં બંધન નથી. જ્યારે મારા પર તો પાર વિનાનાં બંધનો છે’ ‘આ ભક્ષ્ય છે, આ અભક્ષ્ય છે. આ પ્રમાદ છે. આ પાપ છે. આને વંદન કરો. આની ભક્તિ કરો’ મને એમ લાગે છે કે મારા કરતાં તો આ ઉંદરો પાર વિનાના સુખી છે.’

મુનિવર, તમારા અનાલોચિત આ વિચારે તમે જ્યોતિષ દેવ પછીના ભવમાં સીધા ઉંદરીના પેટમાં આવી ગયા છો. જે જીવન તમને મજાનું લાગ્યું છે એ જીવનની કર્મસત્તાએ તમને ભેટ આપી દીધી છે !



બાળમુનિ તારાચંદ ! કૂતુહલવૃત્તિ અને રસપૂર્વક ઉંદરોને રમતા જોઈને તમે  
એમના આ સ્વતંત્ર [?] જીવન પ્રત્યે આકર્ષિત થઈ ગયા છો.

પ્રભુ, મનને હું મારું તો માની બેઠો છું પરંતુ એ મનમાં ચાલી રહેલા અને આવી રહેલા વિચારો પર મારું કોઈ જ નિયંત્રણ હોય એવું મને લાગતું નથી. શું આ અનિયંત્રિત વિચારો એ જ મારા સંસાર પરિભ્રમણનું એક માત્ર મૂળ હશે ? એક કામ તું ન કરે ? કાં મારું મન તું લઈ લે અને કાં તારું મન તું મને આપી દે, એ સિવાય મારો નિસ્તાર શક્ય જ નથી.

### શ્રેષ્ઠી નાગદતા !

જે મહેલને ચણાવતાં બાર-બાર વરસનાં વહાણાં વીતી ગયા છે એ મહેલ હવે સંપૂર્ણપણે ચણાઈ ગયો છે અને તમે ચિત્રકારને બોલાવીને કઈ દીવાલ પર કેવાં ચિત્રો કરવા અની સૂચના આપી રહ્યા છો અને એ જ સમયે ત્યાંથી ચાર જ્ઞાનના સ્વામી એક મુનિ ભગવંત પસાર થઈ રહ્યા છે. એમના કાને ચિત્રકારને તમારા દ્વારા અપાઈ રહેલ સૂચનાના શબ્દો પડ્યા છે અને તેઓ હસી પડ્યા છે.

તમે આ જોયું છે અને વિચારમાં ચારી ગયા છો. ‘હું મારા મહેલ અંગે ભલામણ કરતો હોઉં એમાં મુનિ ભગવંતે હસવાની જરૂર શી છે? જરાક નવરો થાઉં એટલે એમની પાસે જઈને આ અંગે ખુલાસો કરી લઉં છું.’

તમે ઘરે જમવા આવ્યા છો. થાળી પીરસાઈ ગઈ છે અને તમે નાના દીકરાને ખોળામાં બેસાડીને રમાડી રહ્યા છો. એ જ વખતે એ દીકરાએ પેશાબ કર્યો છે. એના છાંટા થાળીમાં રહેલ ભોજનનાં દ્રવ્યો પર પડ્યા છે અને એ છતાં ય તમે પ્રસન્નતાપૂર્વક એ ભોજન પેટમાં પદ્ધરાવી રહ્યા છો.



ખોળામાં બેસાડેલ બાળકે કરેલ પેશાબ થાળીમાં ગયાનું જાણવા છતાં  
 થાળીમાં પીરસાયેલ ભોજન ટેસથી આરોગતા તમને જોઈને નાગદત !  
 ગોયરી વહેરવા આવેલ મુનિ ભગવંતના ચહેરા પર સ્થિત ફરકી ગયું છે.

બન્યું છે એવું કે એ સમયે પણ પેલા મુનિ ભગવંત ગોચરી વહોરવા તમારે ત્યાં પદ્ધાર્યા છે અને એમની નજર તમારી ચેષ્ટા પર પડી છે અને ત્યાંથી એ હરી પડ્યા છે. તમે સ્તબ્ધ થઈ ગયા છો. ‘મુનિનો આ આચાર જ નથી અને ઇતાં તેઓ જ્યારે હસ્યા જ છે ત્યારે નક્કી એની પાછળ કોક કારણ હોવું જ જોઈએ. હું વહેલી તકે એમની પાસે જઈને એ અંગેનું કારણ જાણી જ લઉં છું’ આમ વિચારી જમીને તમે દુકાને આવ્યા છો.

એ સમયે કોક કસાઈ એક બોકડાને લઈને જઈ રહ્યો છે અને એ બોકડો અચાનક તમારી દુકાનમાં ચડી ગયો છે. તમે એને દુકાનમાંથી ઉતારી મૂકવામાં સફળ તો થાઓ છો પરંતુ એ ફરી ફરીને દુકાનમાં ઘૂસી રહ્યો છે. કસાઈએ તમારી પાસે બોકડાને રાખી લેવાના પૈસા માર્ગ્યા છે પરંતુ તમે પૈસા આપવાનો ઈનકાર કરીને બોકડાને નીચે ઘકેલી દીધો છે. કસાઈ જ્યારે એ બોકડાને ફસીને લઈ જઈ રહ્યો છે ત્યારે બોકડાની આંખમાં આંસુ આવી ગયા છે.

પેલા મુનિ ભગવંત એ વખતે પણ ત્યાંથી જ પસાર થઈ રહ્યા છે અને બોકડાની આંખમાંથી વહી રહેલા આંસુ જોઈને એ ત્યાં પણ હસી પડ્યા છે. હવે તમારાથી રહેવાયું નથી. તમે સીધા પહોંચ્યા છો પૌષ્ઠ્રશાળામાં બિરાજમાન મુનિ ભગવંત પાસે અને પૂછી લીધું છે એમને. ‘આપ ત્રણ ત્રણ વાર હસ્યા છો મારે ત્યાં બનેલા પ્રસંગોમાં. મારે એનાં કારણો જાણવા છે. મારા જ મહેલમાં બનાવી રહ્યો છું હું ચિત્રો, એ માટે હું ચિત્રકારને સૂચનાઓ આપી રહ્યો હતો ત્યારે આપ હસ્યા છો. કારણ શું છે?’

‘નાગદતા, સાતમા દિવસની સાંજે તો તમારું મોત છે. અને તમે મહેલની દીવાલો પર સુંદર ચિત્રો બનાવવાનું આયોજન કરી રહ્યા હતા. હસું નહીં તો બીજું કરું શું?’ મુનિ ભગવંતે આપેલા આ જવાબને સાંભળીને તમે થથરી ગયા છો. ‘સાત જ દિવસનું મારું શેષજીવન છે? મરીને મારે જવાનું ક્યાં? મારી સાથે કોણ? આ વિચારે તમારું મુખ પીળું તો પડી ગયું છે ઇતાં હિંમત કરીને મુનિ ભગવંતને બીજી વખતના હાસ્યનું કારણ પૂછી લીધું છે.

‘શેઠ, ખોળામાં તમે જે પુત્રને રમાડી રહ્યા હતા એ પુત્ર તો તમારી પત્નીના યારનો જીવ છે કે જેનું ખૂન તમે પોતે કર્યું છે. તમારા ગયા પઢી એ તમારી પત્નીનું ખૂન કરવાનો છે. આગળ જતાં વ્યસની થવાનો છે અને તમારા આ મહેલને પણ વેચી નાખવાનો છે. તમે એના પેશાબના છાંટાવાળું ભોજન મજેથી આરોગી રહ્યા હતા! હસું નહીં તો બીજું કરું શું?’

અને

ગીજી વખત હસવાનું કારણ પણ તમે જાણી લો. એક વખત તમારી દુકાનમાં માલ લેવા આવેલ ચંડાળને તમારા પિતાએ કપટ કરીને ઓછો માલ આપ્યો હતો. ઘરે ગયા બાદ ચંડાળને એની જાણ થતાં એ પૈસા પાછા લેવા દુકાને આચ્યો હતો પણ તમારા પિતાએ એને પૈસા આપ્યા નહીં અને માયાના સેવને તમારો બાપ મરીને બોકડો થયો કે જે તમારી દુકાનમાં ઘૂસી ગયો હતો. તમે પૈસા આપીને એને બચાવ્યો નહીં અને જાતિસ્મરણ જ્ઞાનને પામેલો એ બોકડો એ હિસાબે રડી રહ્યો હતો. તું જ કહે, આ જોઈને હસવું ન આવે તો બીજું થાય શું?’

પ્રભુ, વિષમતા અને વિકૃતિથી ભરેલા આ સંસારાં રાગ કોના પર કરવો એ જો સમજાતું નથી તો દ્રેષ્ટ કોના પર કરવો એ ય સમજાતું નથી. ‘સંસાર અસાર છે’ ની તારી વાત હવે સમજાય છે. હીરો જો પથ્થર બની જતો હોય અને પથ્થર જો હીરો બની જતો હોય તો એ હીરા-પથ્થર પર રાગ-દ્રેષ્ટ કરવાનો કોઈ અર્થ નથી રહેતો. બાપ બોકડો બની જતો હોય અને દુર્શમન દીકરો બની જતો હોય તો ત્યાંથી રાગ-દ્રેષ્ટ શેં કરવા?





## સુશ્રાવિકા રોહિણી !

કુંડનપુરી નગરીના સુભક્ર નામના શ્રેષ્ઠીની પુત્રી છે તું. નામ તારું રોહિણી છે. પૂર્વના અશુભના ઉદ્યે તું નાની વયમાં વિધવા થઈ ચૂકી છે. આવી સ્થિતિમાં અન્ય કોક સ્ત્રી હોય તો એ કદાચ આપધાત પણ કરી બેસે કે અન્ય કોક ગલત રસ્તો પણ અપનાવી બેસે પણ તું એ બાબતમાં નોખી માટીની નીકળી છે. નથી તો તારા મનને તેં તૂટવા દીધું કે નથી તો તારા મનને તેં હતાશાની ગર્તામાં ઘડેલાવા દીધું.

તું આવી ગઈ છે કોક સાધ્વીજી ભગવંતના પરિયયમાં અને એમની પાસે તેં શરૂ કરી દીધું છે અધ્યયન. બુદ્ધિ તારી કુશાગ્ર છે. સ્વાધ્યાયની તારી રુચિ ગજબનાક છે. અને સાધ્વીજી ભગવંત પ્રત્યે તારા હૈયામાં બહુમાનભાવ ભારે છે. આ તમામના સહારે સ્વાધ્યાયક્ષેત્રે તું કલ્પનાતીત હદે આગળ વધી રહી છે. કર્મપયહિ જેવા કઠિન ગ્રંથો તેં સ્વનામવત્ત કંઠસ્થ તો કરી જ દીધા છે પરંતુ નિત્ય અધ્યયન કરતા રહેવાના કારણે લગભગ એક લાખ જેટલા શલોકો તને કંઠસ્થ થઈ ગયા છે.

કમાલનું સુખદ આશ્ર્ય તો એ સર્જયું છે કે તેં માત્ર સ્વાધ્યાયયોગમાં જ પ્રગતિ નથી સાધી. નિત્ય ત્રિકાળ પૂજા અને ઉભયટંક આવશ્યક વગેરેને પણ તેં તારા જીવનમાં નિત્ય સ્થાન આપી દીધું છે. આ તમામ યોગોના સહારે કઠિન પણ ગણાતા બ્રહ્મચર્ય પાલનને તેં બિલકુલ સહજ અને સરળ બનાવી દીધું છે.

પણ, એક કરુણાતાને તેં તારા જીવનમાં સામે ચડીને આમંત્રણ આપી દીધું છે. એ કરુણાતા એટલે જ વિકથા ! આહાર કથા, ભક્તકથા, દેશ કથા અને રાજ્યકથા. તું પોતે તો આ વિકથામાં દૂંબી ગઈ છે પણ બીજાઓને ય તેં વિકથામાં રસ લેતા કરી દીધા છે.

તારા આ વિકથારસને જોઈને એક દિવસ તો સાધુ ભગવંતોએ અને સાધ્વીજી ભગવંતોએ તને હિતશિક્ષા આપતા કહ્યું પણ છે કે—

‘તારા જેવી સુજ્ઞાતાને પરનિંદા અને વિકથા કરવી એ બિલકુલ યોગ્ય નથી. કારણ કે શાસ્ત્રકારોએ સલાહ આપી છે કે ‘જો એક જ કર્મથી તું આ જગતને વશ કરવા હૃદ્યથી હો તો પરનિંદારૂપ ધાસને ચરતી એવી તારી વાણીરૂપ ગાયને તેમાંથી નિવૃત્ત કર’

પણ, રોહિણી ! આ હિતશિક્ષાની તને કોઈ અસર તો નથી થઈ પરંતુ તું તો વધુ ઉત્ત્વાસથી વિકથામાં રત થઈ ગઈ છે. એ હદે વિકથામાં તું દૂંબી ગઈ છે કે તેં નવું અધ્યયન કરવાનું તો છોડી દીધું છે પરંતુ સ્વાધ્યાયનું પુનરાવર્તન પણ છોડી દીધું છે.

અન્યું છે એવું કે એક દિવસ તું તારી કેટલીક સાહેલીઓ સાથે રસ્તા પરથી પસાર થઈ રહી છે અને તેં એ સાહેલીઓને કહ્યું છે,

‘તમને ખબર છે ખરી ?’

‘શેની ?’

‘રાજાની રાણીની’

‘ના. શી વાત છે ?’

‘એ દુઃશીલા છે’



રોહિણી ! સહેલીઓ સાથે નિંદારસમાં મશગૂલ તારી વાતો રસ્તે જતી દાસી સાંભળી ગઈ છે.

‘હું ?’

‘હા’

રોહિણી, તારી આ વાત સાંભળી લીધી છે એ જ રસ્તેથી પસાર થઈ રહેલ રાણીની દાસીએ. એણે રાજમહેલમાં જઈને રાજાને આ વાત કરી છે. રાજા તો આ વાત સાંભળીને સ્તબ્ધ જ થઈ ગયો છે. ‘મારી પત્ની કુલટા ?’

એણે તુર્ત જ તારા ઘરે તારા પિતાને બોલાવી લાવવા માણસ મોકલ્યો છે. તારા પિતા રાજા સમક્ષ હાજર થયા છે.

‘તમારી પુત્રી રોહિણી જે બોલી છે એનો તમને ખ્યાલ છે ?’

‘ના’

‘એણે રાણીને દુઃશીલા કહી છે’

‘શું વાત કરો છો ?’

‘હા, જાણવું તો મારે એ છે કે તમારી પુત્રીએ મારી રાણીનું કુશીલપણું ક્યાં જોયું ? શી રીતે જોયું ?’

‘રાજન્ન, મારી પુત્રીનો સ્વભાવ જ દુષ્પ છે’

તારા પિતાજ્ઞના આ જવાબથી ગુસ્સે થયેલ રાજાએ તને નગરમાંથી કાઢી મૂકી છે. અરજ્યમાં દુઃખોનો અનુભવ કરીને મૃત્યુ પામેલી તું એકેન્દ્રિયાદિ ગતિઓમાં અનંતકાળ સુધી ભનતી રહી છે.

પ્રભુ, અનંતકાળે તો મને વચ્ચનલભિદ્ય મળી છે. તારી પાસે એટલું જ માણું છુંછું કે તું મને વિવેકરૂપી ચોકીદાર આપીને જ રહેજે. કારણ કે એ એક જ ચોકીદાર એવો છે કે જે જ્ઞાને વિકથામાં પ્રવૃત્ત થવા દેતો નથી. જ્ઞાન વિકથારહિત બને એટલે સત્કથામાં રસ લીધા વિના એને ચેન પડતું જ નથી અને મારે એ જ તો જોઈએ છે.



## વેશયા કુલેરસેના !

મથુરાપુરીની તું અતિ સુપ્રસિદ્ધ વેશયા છે. રૂપ તારું એવું છે કે તું સાક્ષાત્ જાણે કે કામદેવની સેના જ છે. અચ્છા અચ્છા મર્દોને તું તારા રૂપદર્શન માગથી પાણી પાણી કરી રહી છે. મથુરાપુરીના યુવાનોમાં તારું રૂપ હંમેશાં ચર્ચાનો વિષય બની રહ્યું છે. આવી રૂપરૂપના અંબર જેવી તું આજે ગર્ભવતી બની ગઈ છે. તારી માતાના પુષ્ટ આગ્રહ છ્ઠતાં ગર્ભપાત ન કરાવતા તેં એક બાળક અને બાળિકાને જન્મ તો આપી દીધો છે પણ યૌવનને સાચવી રાખવાના જ્યાલે દસ દિવસ બાદ કુલેરસેના અને કુલેરદત્ત અને કુલેરદત્તા, એવી બે નામથી અંકિત બે મુદ્રા કરાવી, તેમની આંગળીમાં પહેરાવી અને તેમને એક પેટીમાં પૂરી તે પેટી તેં યમુનાનદીના પ્રવાહમાં વહેતી મૂકી દીધી છે.



**કુલેરસેના ! યૌવનને સાચવી રાખવાના જ્યાલે તેં બંને બાળકોને જન્મના દસ દિવસ બાદ  
લાકડાની પેટીમાં મૂકીને યમુનાના જળપ્રવાહમાં વહેતા મૂકી દીધા છે.**

જળના તરંગોના પ્રવાહ સાથે તણાતી તણાતી તે પેટી શૌર્યપુર નજીક આવી છે અને ત્યાંના બે શ્રેષ્ઠિઓએ એ પેટીમાંનાં બાળક-બાળિકાને પોતાના પુત્ર-પુત્રીપણે રાખી લીધા છે એ તો ઠીક પણ યૌવનવયને તેઓ પામ્યા ત્યારે બંનેને પરસ્પર યોગ્ય જાણી મોટા ઉત્સવથી એમનો વિવાહ પણ કરી દીધો છે.

એક વખત સોગઠાબાળ રમતા રમતા કુબેરદતાના કરમાંથી નીકળીને પેલી નામાંકિત મુદ્રિકા કુબેરદતાના ખોળામાં પડી છે અને તે લઈને જોતાં કુબેરદતા વિચારમાં પડી છે. અને બોલી છે, ‘લાગે છે કે આપણે બંને સહોદર યુગલીઓ હોઈશું પરંતુ દૈવયોગે આપણો વિવાહ થઈ ગયો છે. પછી એ બંનેએ જઈને પોતપોતાની માતાને પૂછ્યું છે અને એમને વસ્તુસ્થિતિ સમજાઈ ગઈ છે.

બધિત થયેલ કુબેરદત વ્યાપાર કરવાના બહાને શૌર્યપુરથી નીકળીને મથુરાપુરી આવી તો ગયો છે પણ કેટલાક દિવસ બાદ એ પોતાની જ માતા કુબેરસેના ! તારી સાથે સંબંધ બાંધી બેઠો છે અને એ સંબંધથી તને એક પુત્ર પણ થયો છે.

આ બાજુ કુબેરદતાએ વિષયોથી વિરક્ત થઈને દીક્ષા લીધી છે. ઉત્ત્ર તપસ્યા કરતાં એને અવધિજ્ઞાન તો થયું છે પરંતુ કુબેરદતને તારી સાથે વિલાસ કરતાં જોઈને એ સત્ત્વ થઈ ગઈ છે. આ અકાર્યને અટકાવવા એ મથુરાપુરીમાં આવી છે અને એક દિવસ ગોચરી વહોરવાના બહાને એ તારે ત્યાં આવી છે. એ વખતે પારણામાં સૂતો સૂતો તારો પુત્ર રડતો હતો. એ સાધ્યી એને હુલરાવતાં હુલરાવતાં આ પ્રમાણે બોલી છે,

‘વત્સ ! તું રડે છે શું કામ ? તું તો મારો ભાઈ થાય છે કારણ કે આપણા બંનેની માતા એક જ છે. તું મારો પુત્ર પણ થાય છે કારણ કે તું મારા પતિનો પણ પુત્ર છે. તું મારો દિયર પણ થાય છે કારણ કે તું મારા પતિનો નાનો ભાઈ પણ છે. તું મારો ભત્રીજો પણ થાય છે કારણ કે તું મારા ભાઈનો પુત્ર પણ છે. તું મારો કાકો પણ થાય છે કારણ કે તું મારી માતા પતિનો ભાઈ પણ છે અને તું મારા પતિનો પુત્ર પણ છે. કારણ કે મારી સપની કુબેરસેનાના પુત્ર કુબેરદતનો તું પુત્ર છે.

વળી, તારો પિતા સાથે મારે છ સંબંધ છે. તારો પિતા એ મારો ભાઈ છે કારણ કે અમારા બંનેની માતા એક જ છે. તારો પિતા તે મારો પણ પિતા છે કારણ કે તે મારી માતાનો પતિ છે. તારો પિતા તે મારો પિતામહ છે કારણ કે મારી માતા કુબેરસેનાના પતિ કુબેરદતનો તું અનુજબંધુ છે તેથી કાકો અને તેના પિતા કુબેરદત તેથી વૃદ્ધ પિતા થાય છે. તારો પિતા તે મારો સ્વામી છે કારણ કે તેની સાથે મારા વિવાહ થયા છે. તું મારો પુત્ર પણ છે કારણ કે તું મારી શોક્યનો પુત્ર છે. વળી, તારો પિતા તે મારા સસરા પણ થાય છે કારણ કે તે મારા દિયરના પિતા છે.

વળી, તારી માતા સાથે પણ મારે છ સંબંધ છે. તારી માતા તે મારી પણ માતા છે કારણ કે મારો જન્મ એની કૂભે થયો છે. તારી માતા તે મારી પિતામહી થાય છે કારણ કે તે મારા કાકાની માતા છે. તારી માતા તે મારી ભોજાઈ થાય છે કારણ કે તે મારા ભાઈની સ્ત્રી છે. તારી માતા તે મારી પુત્રવધૂ પણ છે કારણ કે મારી શોક્યના પુત્ર કુબેરદતની તે સ્ત્રી થાય છે. તારી માતા મારી સાસુ પણ છે કારણ કે તે મારા પતિની માતા છે. તારી માતા તે મારી શોક્ય પણ છે કારણ કે તે મારા પતિની જ બીજી સ્ત્રી છે.

કુબેરસેના, આ સાંભળ્યા બાદ તારું અને કુબેરદતનું માથું ઠેકાડો શેં રહે ? સાધ્યીને તમે બંનેએ સઘળો વૃત્તાંત પૂછ્યો છે અને રહસ્યોદ્ઘાટન થતાં તમે બંને સન્માર્ગ પર આવી ગયા છો.

પ્રભુ, શું આનું જ નામ સંસાર છે ? કોઈ પણ સંબંધ સ્થિર નહીં, કોઈ પણ સંબંધ સ્પષ્ટ નહીં અને કોઈ પણ સંબંધ શુદ્ધ નહીં ! આ સંસારનું કોઈ પણ સુખ સ્વર્ચન નહીં, સ્વાધીન નહીં અને શાશ્વત નહીં ! ક્યારે સંસારની આ જાલિમ કેદમાંથી મારો છુટકારો થશે ?



### રુક્મણી !

પ્રભુ ને મનાથ સમવસરણમાં બિરાજમાન થઈને દેશના આપી રહ્યા છે. દેશના- શ્રવણે સહૃનાં મસ્તક ડોલી રહ્યા છે અને હૈયાં આનંદમાં ગરકાવ થઈ રહ્યા છે. દેશના સાંભળવા તમે પણ આવ્યા છો. અને તમે તમારા મનની એક જિજ્ઞાસા પ્રભુ પાસે વ્યક્ત કરી છે. 'પ્રભુ, એવું તે કયું પાપ મેં ભૂતકાળના ભવોમાં આચરી લીધું કે જેના દુષ્પ્રભાવે વર્તમાન જીવનમાં ૧૫/૧૫ વરસ સુધી મને પુત્રનો વિયોગ થયો છે ? એક વરસ માટે પણ થતો પુત્રવિયોગ કોઈ પણ માતા માટે જો વેદનાદાયક પુરવાર થતો હોય છે તો મારે લમણે તો પુત્રવિયોગનું દુઃખ ૧૫/૧૫ વરસ સુધી ઝીકાયેલું રહ્યું છે. કારણ શું છે એની પાછળ ?

અને રુક્મણી,

પ્રભુએ તમારા ભૂતકાળના ભવના નહીં ખૂલેલાં પાનાં બારેય પર્ષદા સમક્ષ ખૂલ્યાં મૂડી દીઘા છે.



તમે કોક નગરમાં એક બ્રાહ્મણના ઘરે લગ્ન કરીને ગયા છો. પતિ તમને પ્રેમાળ મળ્યો છે. સંપત્તિ એની પાસે અમાપ છે. પરસ્પર તમારા બનેનો મનમેળ પણ સારો છે.

એક દિવસ તમે તમારી કેટલીક સખીઓ સાથે કીડા કરવા જંગલમાં ગયા છો. કોક ગીત ગાય છે, કોક નૃત્ય કરે છે, કોક તાળી પાડી રહી છે તો કોક ફેરફૂદી ફરી રહી છે. પુષ્ણ સમય આ કીડામાં પસાર થયા બાદ તમારા સહિત બધી જ સખીઓ શ્રમિત થઈ ગઈ છે અને અલગ અલગ વૃક્ષ નીચે આરામ કરવા તમો સહુ બેસી ગયા છો.



રુક્મણી ! તમે કૂતુહલથી મોરનાં ઈડાં હાથમાં તો લીધા પરંતુ કંકુવાળા હાથનો રંગ ઈડાં પર લાગી જતાં ઈડાં કંકુવરણા થઈ ગયા.

બન્યું છે એમાં એવું કે જે વૃક્ષ નીચે તમે બેઠા છો ત્યાં એ ફેલ બેઠી છે કે જેણે ઈડાં મૂક્યાં છે. તમારા સહુના આવાગમનને કારણે અને કોલાહલને કારણે ફેલ ભયભીત થઈ ગઈ છે અને ઈડાંને ત્યાંને જ રહેવા દઈને ભાગી ગઈ છે.

તમે ફૂતુહલથી એ ઈડાંની નજીક તો ગયા જ છો પરંતુ તમે એ ઈડાંને હાથમાં પણ લઈ બેઠા છો. તમારા હાથ હતા કંકુવાળા અને તમારા હાથમાંનું એ કંકુ ઈડાં પર લાગી જવાથી ઈડાં બની ગયા છે કંકુવરણાં !

તમે થોડી જ વારમાં એ ઈડાં પાછા યથાસ્થાને મૂકી દીઘા છે અને સહુ સખીઓ સહિત તમે ઘર તરફ જવા નીકળી ગયા છો. વૃક્ષ નીચે તમારી ગેરહાજરીનો ઘ્યાલ આવી જતાં જ પેલી ફેલ ઈડાં પાસે આવી તો ગઈ છે પણ ઈડાં કંકુવરણાં થઈ ગયેલા હોવાથી એ પોતાનાં ઈડાંને ઓળખી શકી નથી.

‘મારાં ઈડાં કયાં ગયા ?’

આ વિચાર સાથે એ શોકમાં ગરકાવ થઈ ગઈ છે. એની આંખમાંથી આંસુ વહેવાના ચાલુ થઈ ગયા છે. એ આકુળવ્યાકુળ બની ગઈ છે. વૃક્ષને ગોળ ગોળ ફરવાનું એણે ચાલુ કરી દીધું છે. એના મુખમાંથી કરુણસ્વરો નીકળી રહ્યા છે.

એ સમયે,

અચાનક આકાશમાં વીજળી ચમકવા લાગી છે. વાદળાના ગડગડાટના અવાજો ચાલુ થઈ ગયા છે. ઠંડો પવન ફૂકવાનો ચાલુ થઈ ગયો છે. મોરલાઓના કેકારવ શરૂ થઈ ગયા છે અને ગણતરીની પળોમાં તો વરસાદ વરસવાનો ચાલુ થઈ ગયો છે.

શરૂઆતમાં છાંટણાં.. પછી જાપટાં અને પછી ઘોઘમાર. બારે ખાંગે વરસી રહેલા આ વરસાદે એક ચમતકાર એ સર્જ દીઘો છે કે પેલાં પર લાગી ગયેલ કંકુનો રંગ ઘોવાઈ ગયો છે. ઈડાં એના મૂળ સ્વરૂપવાળાં બની ગયા છે. અને જ્યાં ડેલની નજર એ ઈડાં પર પડી છે, આનંદવિભોર બનીને એ નાચવા લાગી છે. એને ઘ્યાલ આવી ગયો છે કે આ એ જ ઈડાં છે કે જેને સેવવાનું એણે બંધ કરી દીધું છે.

પુનઃ એણે એ ઈડાં સેવવાનું ચાલુ તો કરી દીધું છે પરંતુ રુક્ષિમણી, ૧૬ ધરી સુધી એ ઈડાં સેવવાથી એ દૂર થઈ ગઈ હતી, જેમાં નિમિત્ત તમે બન્યા હતા.

માત્ર મજાકમાં તમારાથી થઈ ગયેલ આ ફૂતે તમને જે કર્મબંધ કરાવી દીઘો હતો એ કર્મબંધે તમને ૧૬/૧૬ વરસ સુધી પુત્રવિયોગ કરાવ્યો છે.

‘પ્રભુ, ૧૬ ધરીના વિયોગની સજા ૧૬ વરસ ?’

‘હા’

પ્રભુ, કમાણી પાઈની ન હોય અને માથે દેવું રોજ વધતું જતું હોય, એ વેપારી જેવી કરુણ મારી હાલત છે. કર્મનિર્જરાનો કોઈ યોગ મારી પાસે નથી અને કર્મબંધ કરાવતા સંખ્યાબંધ અશુભ યોગોથી હું ઘેરાઈ ગયો છું. તું કરુણા કરે તો જ મારી મુક્તિ સંભવિત છે. આ પંક્તિ એ સંદર્ભમાં જ રચાઈ છે ને ? ‘ઓ કરુણાના કરનારા, તારી કરુણાનો કોઈ પાર નથી.’



### દેવાનંદા !

સમવસરણમાં આજે એક ચમત્કાર સર્જાઈ ગયો છે. પ્રભુલીરનાં તમે દર્શન કર્યા છે, એમનું કમનીય રૂપ તમારી આંખે નિહાળ્યું છે અને તમે હર્ષવિભોર બની ગયા છો એ તો ઠીક છે પરંતુ તમારા સ્તનમાંથી દૂધની ધારા વહેવા લાગી છે.

ગણધર ગૌતમ ભગવંત આ જોઈને સત્ય બની ગયા છે. ‘વીરનાં દર્શને એક અપરિચિત સ્ત્રીનાં સ્તનમાંથી દૂધની ધારા ? શું રહસ્ય હશે આની પાછળ ?’ એ સીધા આવ્યા છે પ્રભુ વીર પાસે અને પૂછી લીધો છે એમને પ્રશ્ન.

‘પ્રભુ, આપનાં દર્શને જે સ્ત્રીનાં સ્તનમાંથી દૂધની ધારા વહી રહી છે એ સ્ત્રી આખરે છે કોણ ?’

‘ગૌતમ, એ મારી માતા છે’ પ્રભુએ જવાબ આપ્યો છે.


‘આપની માતા તો ત્રિશલાહેવી છે’

‘ગૌતમ, આ દેવાનંદા પણ મારી માતા છે’

‘તો પછી એની કૂબેથી આપ જન્મયા કેમ નથી ?’

‘કર્મના ઉદયે’ ‘એટલે ?’

અને દેવાનંદા, સમવસરણમાં પ્રભુએ સ્વમુખે તમારા પૂર્વભવની એ દાસ્તાન રજૂ કરી છે કે જેની જાગ્રત્ત કોઈને ય નથી.



ચોરાયેલ રત્નોવાળો ડબ્બો ખોલીને જોતાંની સાથે જ દેરાણીને શંકા ગઈ છે કે રત્નો જેઠાણીએ જ ચોર્યા હોવા જોઈએ.

ગૌતમ, ગતજન્મમાં ત્રિશલાનો જીવ દેરાણી તરીકે હતો અને દેવાનંદાનો જીવ જેઠાણી તરીકે હતો. બંને વચ્ચે સ્ત્રીસુલભ ઈર્થભાવ સતત ધબકતો રહેતો હતો. એમાં એક દિવસ કોણ જાણે શું થયું, જેઠાણીના મનમાં લોભ જાગ્યો અને એણે દેરાણી પાસે રત્નોની જે ડાબલી હતી એમાંથી કેટલાંક કીમતી રત્નો ચોરી લીધા.

કોક અવસરે દેરાણીએ એ ડલ્લી ખોલી અને એને ખ્યાલ આવી ગયો કે આ ડલ્લીમાંથી થોડાંક રત્નો ચોરાયા છે અને એ રત્નો જેઠાણીએ જ ચોર્યા હોવા જોઈએ. જેઠાણી સાથે એણે ઝઘડો કર્યો. શરૂઆતમાં તો જેઠાણીએ ‘રત્નો મેં લીધા જ નથી’ એવી વાત પકડી જ રાખી પણ દેરાણી પોતાની વાતમાં મક્કમ રહેતા આખરે થોડુંક સમાધાન થયું. જેઠાણીએ થોડાંક રત્નો પાછા તો આપ્યા પણ જેઠાણી દ્વારા થયેલ આ અન્યાયથી ત્રાસી જઈને દેરાણીએ એને શ્રાપ આપી દીધો. ‘તમને સંતાન થશે જ નહીં’

ગૌતમ, જેઠાણી તરીકેના એ ભવમાં બાંધેલ કર્મ દેવાનંદાના આ ભવમાં ઉદ્યમાં આવ્યું છે અને એ કર્મ જ એના માટે આ સ્થિતિ સર્જ છે કે એના ગર્ભમાં હું આવ્યો ખરો પણ જન્મ્યો નહીં’

‘પ્રભુ, એની પાછળનું કારણ પણ સમજાતું નથી’

‘ગૌતમ, એ મારો મરીચિ તરીકેનો ત્રીજો ભવ હતો કે જેમાં એક વાર ચકવર્તી ભરત મહારાજા કે જે મારા પિતા હતા એમણે પરમાત્મા ઋષભદેવને પ્રક્રષ્ટ પૂછ્યો હતો કે ‘પ્રભુ, આ સમવસરણમાં એવો કોઈ આત્મા હાજર છે ખરો કે જે આત્મા તીર્થકરનો જીવ હોય ?’

‘ભરત, આ તારો પુત્ર મરીચિ કે જે ત્રિદીંદી છે, એ આ અવસર્પિણીકાળનો ચોવીસમો તીર્થકર થવાનો છે.’

પ્રભુનો આ જવાબને સાંભળીને ભરત મહારાજાએ મારી પાસે આવીને મને ત્રણ પ્રદક્ષિણા દઈને નમસ્કાર કર્યા હતા. અને એ વખતે મેં ‘મારા દાદા પ્રથમ તીર્થકર, મારા પિતા પ્રથમ ચકવર્તી અને હું પોતે ભાવિનો વાસુદેવ, ચકવર્તી અને તીર્થકર ! કમાલ ! કમાલ !’ આ વિચાર સાથે કુળનો મદ કર્યો હતો અને એ કુળમદથી બંધાયેલ અશુભકર્મ ખપતાં ખપતાં ૮૨ દિવસનું બાકી રહ્યું હતું. એ ૮૨ દિવસ મેં દેવાનંદાની કુક્ષિમાં વિતાવ્યા અને જ્યાં એ કર્મ ખતમ થઈ ગયું, હરિણૈગમિભી દેવ દ્વારા હું ત્રિશલાની કુક્ષિમાં મુકાયો અને ત્રિશલાની કુક્ષિમાં જીવ હતો એ દેવાનંદાની કુક્ષિમાં મુકાયો.

ગૌતમ, જે દેવાનંદાના ગર્ભમાં મેં ૮૨ દિવસ વિતાવ્યા છે એ માતા દેવાનંદા અને પિતા ઋષભદેવ સંયમજીવન અંગીકાર કરીને મોકષમાં જવાના છે અને જે ત્રિશલાએ મને જન્મ આપ્યો છે એ માતા ત્રિશલા અને પિતા સિદ્ધાર્થ બારમા દેવલોકમાં જવાના છે’

દેવાનંદા, પ્રભુ વીરના મુખે તમારી આ દાસ્તાન સાંભળીને તમે સ્તબ્ધ થઈ ગયા છો. જૃ એવાં રત્નોની કરેલ ચોરીની કર્મસત્તાએ તમને જે સજા કરી છે એ સજાના ખ્યાલે તમારી આંખોમાંથી બોર બોર જેટલાં આંસુઓ પડી ગયા છે. કરમ ! તારી આ કુટિલતા ?

પ્રભુ, દારૂના નશા કરતાં ય નિદ્રા હજી ઓછી ખરાબ. કારણ કે નિદ્રામાં માણસ ખીસામાં રહેલ પૈસા ફેંકી ન દે જ્યારે દારૂના નશામાં તો માણસ હાથમાં રહેલ કીમતી રત્નો ય ફેંકી દે. મને એમ લાગે છે કે હું મોહના નશામાં જ છું. મહામૂલા આ જીવનની કીમતી પળોને વિષય-કષાયની ગટરમાં ફેંકી રહ્યો છું. તું મને થખડ લગાવીને ય નશામુક્ત ન કરી દે ?





## કુદ્રદેવ !

તમારી પત્નીનું નામ છે સોમા. તમે બંને યુવાન છો, શ્રીમંત છો અને તંહુરસ્ત છો. પુણ્ય તમારું ટીક ટીક પ્રમાણમાં કહી શકાય તેવું અનુકૂળ છે. અને એટલે જ પાંચેય ઈન્દ્રિયોના વિષયો ભોગવવામાં તમો બંને ગુલતાન છો પણ,

એક વાર બન્યું છે એવું કે તમારી પત્ની સોમા કોક ગુરુભગવંતના પરિચયમાં આવી છે. સાંભળ્યા છે એણે એમના પ્રભુનાં વચનો અને એ વિષયોથી વિમુખ થઈ ગઈ છે. અને વિષયોમાં વિષ્ણાનાં દર્શન થવા લાગ્યા છે અને વિષયસેવનની ચેષ્ટા એને પશુતાનું પ્રતિનિધિત્વ ધરાવતી હોય એવું લાગવા માંડ્યું છે.

‘તું હમણાં ખોવાયેલી કેમ રહે છે ?’ તમે સોમાને પૂછ્યું છે.

‘એમ જ’

‘ખાવામાં તને કોઈ રુચિ..’

‘નથી’

‘ફરવા-જવાનું ?’

‘ગમતું નથી’

‘કારણ કાંઈ ?’

‘આ અતિ ઉત્તમ જીવનને હું વિષયો પાછળ વેડફી દેવા નથી માગતી. મારે આ જીવનને શીલ-સદાચારથી સુવાસિત રાખવું છે અને મારે એમાં તમારો સહકાર જોઈએ છે.’

‘મને એમ લાગે છે કે તને કોઈએ છેતરી છે’

‘કોઈએ પણ નથી છેતરી’

‘એ વિના તું આવું શે બોલવા લાગે ?’

‘એવું હું શું બોલી ધૂં ?’

‘આ જ કે મને વિષયસુખોમાં રસ નથી. બાકી, જોયેલાં અને અનુભવેલાં વિષયસુખોને છોડીને ન જોયેલાં એવા પરલોકનાં સુખો પાછળ પાગલ બન્યા રહેતું એ ગાંડપણ નથી તો બીજું શું છે ?’

‘એક વાત તમને કરું ?’

‘બોલ’

‘આયુષ્ય અતિ ચંચળ છે અને વિષયસુખો ક્ષાણભંગુર તો છે જ પણ સર્વપશુસુલભ પણ છે. આવા બેકાર સુખો પાછળ પાગલ બન્યા રહીને શું જીવન વેડફી નાખવાનું છે ?’

કુદ્રદેવ,

સોમાના આ જવાબે તમને એના પ્રત્યે ભારે દ્રેષ ઊભો કરાવી દીધો છે. તમે એની સાથે સૂવાનું તો બંધ કર્યું જ છે પણ બોલવાનું ય બંધ કર્યું છે. એ તો ટીક પણ તમે એ જ નગરના શ્રેષ્ઠી નાગદેવ પાસે ગયા છો. એની પુત્રી નાગશ્રીના હાથની તમે માગણી કરી છે.

‘તમારી પત્ની સોમા વિદ્યમાન તો છે ને ?’

‘હા’

‘તો પછી...’

‘એની સાથે મારે મેળ છે’

‘તો એક વાત સાંભળી લો. સોમાના પિતા સાથે મારે સારો એવો મેળ છે. મારી પુત્રીનો સંબંધ તમારી સાથે બાંધું તો મારા પર એ નારાજ થયા વિના ન રહે. બની શકે કે સોમા પણ મારા પર નારાજ થઈ જાય..’

અને દુદ્રદેવ, નાગદેવનો આ જવાબ સાંભળીને તમે છંછેડાઈ ગયા છો. ‘સોમા જ્યાં સુધી જીવતી હશે ત્યાં સુધી મને નાગશ્રી નહીં જ મળે. માટે સોમાને ખતમ કરી જ નાખું’ આ વિચાર સાથે તમે એક જેરી સર્પને ઘડામાં નાખીને ઘરના એક ખૂણામાં ઘડો મૂકી દીધો છે અને સોમાને એ ઘડામાંથી પુષ્પમાળા લઈ આવવાનો આદેશ કર્યો છે.

સોમાએ જેવો એ ઘડામાં હાથ નાખ્યો છે, અંદર રહેલા સર્પે સોમાના હાથ પર જોરથી ડંખ લગાવી દીધો છે. સોમાના શરીરમાં ફેલાઈ ગયેલા એરે એનો ભાગ ભજવ્યો છે. એ તરફડવા લાગી છે. એની આંખોના તોળા બહાર નીકળી ગયા અને પળવારમાં તો એનું પ્રાણપંખેરું ઊરી ગયું છે.

તમે એની વિદાય બાદ નાગદેવની પુત્રી નાગશ્રી સાથે લગ્ન તો કર્યા જ છે પરંતુ એની સાથે તીવ્રાસક્તિ સાથે ભોગો ભોગવતા નરકગતિમાં રવાના થઈ ગયા છો. ધર્મ પ્રત્યેના દ્વેષે તમારો પરલોક બગાડી નાખ્યો છે.



દુદ્રદેવ ! માટીના ઘડામાંથી ઝૂલનો હાર કાઢવા પત્ની સોમાને તમે આજ્ઞા તો કરી પણ...

પ્રભુ, કેવા ભયંકર છે આ વિષય સુખો ? એની આસક્તિ ધર્મ પ્રત્યે, ધર્મ પ્રત્યે, ધર્મનાં અંગો પ્રત્યે ય દ્વેષ કરાવીને જ રહે ! મારે તને એક જ વિનંતિ કરવાની છે. મને તું એવા રાગનો શિકાર તો ન જ બનવા દેતો કે જે રાગ મને તારાં વચ્ચનો પ્રત્યે દ્વેષ કરાવીને જ રહે !



## નંદ મહિયાર !

રાજગૃહીમાં પધારેલા પ્રભુ વીરનાં વચ્ચેનો સાંભળવા તમે સમવસરણમાં પહોંચી તો ગયા છો પરંતુ એ તારકની દેશના સાંભળીને તમે અત્યંત દુર્લભ એવા સમ્યક્દર્શનના ગુણને સ્પર્શી પણ ગયા છો. જીવ-અજીવાદિ તત્ત્વોની જાણકારી તમે મેળવી લીધી અને તમારા જીવનને તમે શુભ આચારોમાં ઢાળવાનું શરૂ પણ કરી દીધું છે.

પણ,

ગટરની સોબતે ગંગાનું નિર્મળ પણ જળ જેમ પોતાની નિર્મળતા ગુમાવી બેસે છે, કાગડાની સોબતે વિવેકી એવો પણ હંસ જેમ પોતાની લોકપ્રિયતાને ગુમાવી બેસે છે, એક જ સરેલી કેરીની સોબતે બાકીની સારી પણ કેરીઓ જેમ પોતાનું સારાપણું ગુમાવી બેસે છે તેમ બન્યું છે એવું કે મિથ્યાત્વી વ્યક્તિના ગાઢ સહવાસમાં અને પરિયયમાં આવેલા તમે તમારું સમ્યક્તવરતન ગુમાવી બેઠા છો. અંતઃકરણ તમારું મિથ્યાત્વથી વાસિત બની ગયું છે.

અલબત્ત,

આમ છતાં જીવનમાં તમે ધર્મના બાધ્ય આચારો પકડી જ રાખ્યા છે. અવારનવાર તપશ્ચર્યા કરતા રહેવી, પૌષ્ઠ વગેરે પ્રતોમાં ઝુકાવી દેવું, સામાયિકાદિ કરતા રહેવું આ બધું તમે ચાલુ જ રાખ્યું છે.

એક દિવસ,

ગ્રીઝની સખત ગરમીમાં તમે અફ્ટમનો તપ તો ઝુકાવ્યો જ છે પરંતુ એ તપશ્ચર્યા સાથે પૌષ્ઠ પત્ર પણ તમે અંગીકાર કર્યું છે. અને એમાં રાતના સમયે તમને લાગી છે પાણીની સખત તરસ. અકળામણનો તમને પાર નથી. ધર્મકિયામાં તમારું મન લાગતું નથી. નિદ્રા તમારી વેરણ બની ગઈ છે. અને આ સ્થિતિમાં તમારું મન ચડી ગયું છે દુર્ઘણનમાં.

‘ધરમાં બેઠા બેઠા લાગી ગયેલ પાણીની તરસ જો મને આટલી બધી અકળાવી રહી છે તો જે મુસાફરો ધૂમતાપમાં રસ્તા પર ફરી રહ્યા હશે એમની હાલત તો પાણીના અભાવમાં કેવી કફોરી બની જતી હશે ?

ધન્ય છે એ મહાપુરુષોને કે જેઓ વાવ-કૂવા ખોદાવીને પોતાનું નામ અમર કરીને સદ્ગતિમાં પધારી ગયા છે. એમનાં માતા-પિતાને પણ ધન્ય છે અને જીવતર પણ એમનું સફળ બની ગયું છે.

પૌષ્ઠ પારીને હું પણ પહોંચી જાઉ મહારાજા શ્રેષ્ઠિક પાસે અને એમની સંમતિ લઈને હું પણ રાજગૃહીમાં કોક સરસ જગાએ બનાવી દઉ મસ્ત વાવડી અને કરી દઉ મારું નામ પણ અમર.’

નંદ મહિયાર,

આ વિચારો સાથે તમે પસાર કર્યો છે પૌષ્ઠનો સમય, અને એ પૂર્ણ થતાં જ પૌષ્ઠ પારીને તમે પહોંચ્યા છો રાજા શ્રેષ્ઠિકની પાસે. નજરારું ધરીને તમે એમની પાસે માગી છે વાવ નિર્માણની અનુમતિ અને અનુમતિ મળતાંની સાથે જ તમે સરસ જગા પસંદ કરીને વાવનિર્માણનું શરૂ કરી દીધું છે કાર્ય.

ચાર દિશામાં ચાર વાવડી.

એક એક વાવડીમાં ચાર ચાર શિલા.

એક એક શિલા પર અલગ અલગ વ્યવસ્થા.



નજરાણું ધરીને શ્રેષ્ઠિક રાજાના દરબારમાં રાજા પાસે વાવનિર્માણની  
અનુમતિ માગી રહ્યા છે નંદ મણિયાર !

કાર્ય થઈ ગયું સંપન્ન અને લોકોનાં ટોળેટોળાં આવવાના શરૂ થઈ ગયા એ વાવડીઓની મુલાકાતે. વાવડીઓની ભવ્યતા નિહાળતાની સાથે જ સહુનાં મુખમાંથી નીકળી રહ્યા છે તમારી ભરપેટ પ્રશંસા કરતા શબ્દો અને એ શબ્દો સાંભળીને તમને એમ લાગી રહ્યું છે કે ‘જન્મારો મારો થઈ ગયો છે સફળ ! આખી રાજગૃહીમાં મારા જેવું કોઈ જ ઉદાર નથી. બધાય મારી હેઠ જ છે’ એમાં,

એક દિવસ અચાનક તમારા શરીરમાં ઉત્પન્ન થઈ ગયા છે સોળ રોગો. પારાવાર વેદના વચ્ચે તમારું મન વાવડીના ધ્યાનમાં જ લીન છે. એ વાવડીમાં રહેલા દેડકાઓ તમને લાગી રહ્યા છે ભારે નસીબદાર અને એ જ અધ્યવસાયમાં સમાપ્ત થઈ ગયું છે તમારું જીવન અને તમારી પોતાની જ વાવડીમાં દેડકા તરીકે તમે થઈ ગયા છો ઉત્પન્ન !

પ્રભુ ! ‘જ્યાં આસક્તિ ત્યાં જ ઉત્પત્તિ’ ના ગણિતને આંખ સામે રાખ્યા વિના જો હું જ્યાં ત્યાં અને જેના તેના પર આસક્તિ કરતો રહ્યો તો મારી હાલત પણ આવી જ થવાની ને ? એક વિનંતિ કરું તને ? મારું મન તને છોડીને અન્ય કોઈના ય પર આસક્ત ન થઈ જાય એવું તું મને વરદાન આપી દે.




### નોકર અર્જુન

શ્રેષ્ઠી પુરંદર ભહુને ત્યાં તું નોકર તરીકે રહ્યો છે અને શ્રેષ્ઠી પત્ની નર્મદા સાથે તું આડો સંબંધ બાંધી બેઠો છે. પુરંદર ભહુના કાને ઉડતી ઉડતી આ વાત આવી તો છે પણ સ્વપત્તી પ્રત્યેના અતિરાગના કારણે એમણે એ વાતને બહુ વજન આપ્યું નથી; પરંતુ એક દિવસ પુરંદર ભહુને એમની માતાએ ચેતવ્યો છે.

‘બેટા ! તારી પત્નીની ચાલચલગત બહુ સારી નથી. તારે એના પર ખાસ જાપ્તો રાખવાની જરૂર છે’ બે-ત્રાણ વખત માતા દ્વારા જ્યારે આ ચેતવણી મળી છે ત્યારે પુરંદર ભહે વિચાર્યું છે કે ‘આમ તો સાસુ-વહુને કાયમનું વૈર જેવું જ હોય છે છતાં મારી માતા ઈર્ઝાણું નથી. આજ સુધી એણે મને મારા હિતની જ સલાહ આપી છે અને વળી મારી પત્ની કામને વશ પડી હોય એ બની શકે છે. જોઉં તો ખરો.’

આમ વિચારી રાજાના કામે બહાર જવાનું બહાનું કાઢી પુરંદર ભહુના દિવસ માટે ઘરની બહાર નીકળી તો ગયા છે પરંતુ એ જ રાત્રે ઘરના પાછલા બારણેથી એ ઘરમાં દાખલ થઈને શયનગૃહ પાસે આવ્યા છે અને અંદર ડોકિયું કરીને જોયું તો તને નર્મદા સાથે સૂતેલો જોયો છે.



અર્જુન ! નર્મદા સાથે સૂતેલા તમને જોઈને કોઘાવિષ્ટ બની ગયેલા  
પુરંદર ભહે તારું ડોકું ઘડથી અલગ કરી દેવા તલવાર ઉગામી દીધી.

‘મારી પત્નીને આ માણસે ફસાવી હશે’ એમ વિચારી એમણે તલવારથી તારું મસ્તક ઘડથી અલગ કરી દીધું છે. તું એ જ પળે પરલોકમાં રવાના થઈ ગયો છે.

તારી હત્યા કરીને પુરંદર ભહુ તો ઘરની બહાર નીકળી ગયા છે પરંતુ તારા કપાઈ ગયેલા દેહના લોહીનો રેલો નર્મદાના દેહને સ્પર્શ્યો છે અને એ સફાળી જાગી ગઈ છે. ‘અરર ! મારા પ્રિયતમની કોકે હત્યા કરી નાખી લાગે છે’ આ વિચાર સાથે એણે ઘરના એક ખૂઝામાં ખાડો કરીને, તારા શરીરના ટુકડા કરીને તને ત્યાં દાટી દીધો છે. એ તો ઠીક પણ એ જ સ્થાન પર ઈંટો વગેરે ગોઠવીને નાનકડા ચબૂતરા જેવું બનાવી દીધું છે.

અંધારામાં લપાઈને પુરંદર ભહુ આ બધું સગી આંખે નિહાયું છે અને એ સ્તબ્ધ થઈ ગયા છે. આ સ્ત્રી ચરિત્ર ? ત્રણ દિવસ નગરમાં જુદી જુદી જગતાએ ફરીને એ ઘરે આવ્યા છે.

નર્મદા રોજ પેલા ચબૂતરા આગળ ફૂલો ચઢાવે છે, દીપક કરે છે, બનાવેલી રસોઈ ત્યાં મૂકે છે અને એને આલિંગન પણ કરે છે. પુરંદર ભહુ આ બધું જોઈ રહ્યા છે અને છતાં જાણી-જોઈને એની ઉપેક્ષા કરી રહ્યા છે. કારણ કે એમને તો ભોગવટા માટે નર્મદાની જ જરૂર હતી.

બાર-બાર વરસ સુધી એમણે નર્મદા સાથે વિષય સેવન કર્યું છે પરંતુ પાંચ દિવસ પૂર્વે જ પિતૃના શ્રાદ્ધ નિમિત્તે નર્મદાએ ઘરે બ્રાહ્મણોને જમવા બોલાવ્યા છે અને એમને જમાડતાં પૂર્વે થાળ લઈને એ ચબૂતરા આગળ ભોગ ઘરવા ગઈ છે. પુરંદર ભહુ આ જોયું છે અને હસતાં હસતાં એ બોલી પડ્યા છે.

‘આજે પણ ત્યાં શું જાય છે ?’

નર્મદા આ સાંભળીને ચોંકી ગઈ છે. એને શંકા પડી ગઈ છે કે ‘નક્કી, મારા આ પતિએ જ મારા પ્રિયતમને મોતને ઘાટ ઉતારી દીધો લાગે છે. ઓહ ! બાર-બાર વરસ સુધી મને આની જાણ જ ન થઈ ? એર, આજે ને આજે જ હવે એને ન પતાવી દઉં તો મારું નામ નર્મદા નહીં.’

અને અર્જુન,

તારી એ કાતિલ પ્રિયતમાએ સાંજના ભોજનમાં પોતાના પતિને તો જેર આપીને પરલોકમાં રવાના કરી દીધો છે પણ શેરીનો એક ફૂતરો કે જે વારંવાર પેલા ચબૂતરા પાસે આવીને બેસી જતો હતો એને ય ભોજનમાં જેર આપીને મોતને ઘાટ ઉતારી દીધો છે.

અર્જુન,

કાન ખોલીને તું સાંભળી લે. નર્મદા પ્રત્યેની કારમી આસક્તિના પાપે તું પુરંદર ભહંથી કપાયા બાદ ફૂમિ બન્યો છે. ઢેઢગીરોળી બન્યો છે. ઉદર બન્યો છે. દેડકો બન્યો છે. અળસિયો બન્યો છે. સર્પ બન્યો છે અને નર્મદા દ્વારા જે ફૂતરાને જેર આપીને મારી નખાયો છે એ ફૂતરો પણ તું જ બન્યો છે. સાતેસાત ભવો તું નર્મદાના ઘર પાસે જ જન્મ્યો છે અને દરેક લખમાં નર્મદા દ્વારા જ તું મરાયો છે ! કર્મ તારા આ બેહાલ કર્યા છે !

પ્રભુ ! કાચીંડાના કયા રંગ પર ભરોસો કરવો ? વાદળના કયા આકાર પર વિશ્વાસ મૂકવો ? સંસારના કયા સંબંધ પર દિલને ઠારવું ? એમ લાગે છે કે તારા સિવાય આ જગતમાં ક્યાંય ઠરવા જેવું નથી. અર્પણ કર દું દુનિયાભરકા હર ઘાર તુખારે ચરણોં મેં...



### પુરોહિતપુત્ર વિભાવસુ !

ગંધારપુર નગરના સોમવસુ પુરોહિતનો તું પુત્ર છે. શરીર પર યુવાની છે. વિપુલ સંપત્તિનો તું માલિક છે. બુદ્ધિ તારી તીવ્ર છે અને આ તમામને કલંક લગાડે એવા અવિવેકનો તું ગુલામ છે. ઉદ્ઘતાઈ અને તોછતાઈ તારા સ્વભાવમાં - શરીરમાં વહી રહેલ લોહીની જેમ વણાઈ ગઈ છે. જૂકવાનું તું ક્યાંય શીખ્યો નથી. વાણીમાં કર્કશતા અને કઠોરતા બેળવ્યા વિના તને ફાવતું નથી.

એક દિવસ મદનમહોત્સવ નિમિત્તે આકર્ષક વાહનમાં બેસીને તું ગામની બહાર જઈ રહ્યો છે અને તેં જોયું છે કે કેટલાક ધોબીઓ પણ ગામની બહાર તારા જેવા જ વાહનમાં બેસીને જઈ રહ્યા છે. તારો અહું છંછેડાયો છે.

‘હું પુરોહિતપુત્ર જેવા વાહનમાં જઈ રહ્યો હોઉં, એવા જ વાહનમાં આ ધોબીઓ પણ જાય ? એ ચાલે જ શી રીતે ?’ કોઈ પણ જાતનાં કારણ વિના એ ધોબીઓને તેં લાગવગ લગાડીને સૈનિકો પાસે પકડાવીને માર ખવડાયો છે અને જેલમાં પુરાવ્યા છે. અને એમાં ય એ ધોબીઓના આગેવાન પુષ્પદત્ત નામના ધોબીને તો તેં વિશેષ કરીને માર ખવડાયો છે.



વિભાવસુ ! રથમાં બેસીને ઉત્સવમાં જઈ રહેલા તે,  
ધોબીઓને પણ રથમાં આવતા જોયા છે અને તું છંછેડાઈ ગયો છે.

પણ,

કર્મના ગણિતને કોઈ ચમરબંધી પણ ક્યાં સમજ શક્યો છે કે તું સમજ શકે? જીતિમદની આ પળોમાં તારા પરભવના આયુષ્યનો બંધ પડી ગયો છે અને તું પુષ્યદત્તના ધરે રહેલી કૂતરીના પેટે કૂતરા તરીકે જન્મવાનું નક્કી કરી બેઠો છે.

આયુષ્ય સમાપ્ત થતાં જ તું કૂતરા તરીકે જન્મ્યો છે તો ખરો પણ જન્મથી જ શરીર તારું રોગગ્રસ્ત છે. કીડાઓ તારા શરીરમાં ખદબદી રહ્યા છે. શાસ તને જોરદાર ચડી રહ્યો છે. ચાલ તારી અતિમંદ છે.

ત્યાંનું આયુષ્ય પૂર્ણ થતાં તું પુષ્યદત્તના ધરે જ ફરી ગંધેડીના પેટે ગંધેડા તરીકે જન્મ્યો છે. નથી ત્યાં તું પૂરતું ખાવાનું પામ્યો કે નથી ત્યાં પુષ્પદત્ત તને શાંતિથી જીવવા દીધો. જીવનભર તારા શરીર પર ભારે બોજો ખડકતા રહીને એણે તને દુઃખી દુઃખી કરી નાખ્યો છે. તારી આંખોમાંથી વહી રહેલ આંસુની ધાર જોવા છતાં એણે તારી દયા ખાદી નથી અને દુર્ધ્યાનમાં ને દુર્ધ્યાનમાં જ એ જીવન તેં સમાપ્ત કરી દીધું છે.

ત્યાંથી મરીને તું પુષ્યદત્ત દ્વારા ભોગવાયેલ એક ચંડાળ સ્ત્રીના પેટે નાંસુક તરીકે જન્મ્યો છે. કુડુપ, કલંક અને દૌભર્જિય વગેરે દોષોથી દૂષિત, વિષયસંગથી અજ્ઞાત એવો તું નાની વયમાં જ સિંહ વડે ફાડી નંખાયો છે અને એ જ ચંડાળ સ્ત્રીના પેટે પુત્રી તરીકે તું જન્મ્યો છે તો ખરો પણ જન્મતાવેંત સર્પદંશથી તારું મોત થયું છે અને પુષ્યદત્તની નોકરાજીના પેટે નાંસુક તરીકે તું જન્મ્યો છે તો ખરો પણ જન્મથી જ અંધ, વામન અને ખૂંધ નીકળેલો તું સર્વલોકથી અપમાનિત થતો કેટલોક કાળ નપુંસકપણે રહી નગરદાહમાં સળગી ગયેલ શરીરવાળો તું એ જ દાસીના પેટે પુત્રી તરીકે જન્મ્યો છે.

શરીર ત્યાં તને એવું મળ્યું છે કે તું પગથી ચાલી નથી શક્યો. પીઠથી જ તારે ચાલવું પડ્યું છે અને એ જ નગરમાં રાજમાર્ગ પર ચાલી રહેલ એક પાગલ હાથીના પગ નીચે જીવન તારું સમાપ્ત થઈ ગયું છે.

ત્યાંથી તું પુષ્યદત્તની કાલાંજલિકા નામની પત્નીના પેટે પુત્રી તરીકે જન્મ પામ્યો છે. યૌવનવયમાં પુષ્પરક્ષિત નામના અત્યંત ગરીબ બિખારી સાથે તારાં લગ્ન થયા છે. પ્રસૂતિ સમયે ગાઢ વેદનાથી જીવન તારું સમાપ્ત થઈ ગયું છે અને તું તારી જ માતાના પેટે પુનઃ પુત્ર તરીકે જન્મ્યો છે.

બાલ્યવયે તું રમવા ગયો છે ગાંધાર નદીના તીરે અને ત્યાં પુષ્યદત્ત ધોબીના શત્રુ કિરાતની નજરે તું ચડી ગયો છે. ‘આ તો દુશ્મનનો દીકરો છે’ એ ઘ્યાલ આવતા જ કિરાતે તને પકડી લીધો છે. તારું મોહું દબાવી દઈને એણે તારા ગળે મોટો પથ્થર બાંધી દીધો છે અને નદીના કુંડમાં ફંકી દઈને એણે તને પતાવી દીધો છે.

એક જ ભવમાં કેળવેલ જીતિમદના આ દેખીતા નાનકડા પાપે તારા આત્માની આ હદે રેવડી દાણાદાણ કરી નાખી છે. નથી એ ભવોમાં કોઈએ તારાં આંસુ લૂધ્યા કે નથી તારા બરે વાત્સલ્યનો હાથ ફેરવ્યો!

પ્રભુ! અભિમાન જો આ હદે આત્માના અરમાનોને યૂરચૂર કરી દેતું હોય તો એનો અર્થ તો એટલો જ થાય છે કે તારા સેવક હોવાના અભિમાનને છોડીને બીજું કોઈ પણ પ્રકારનું અભિમાન મારે કરવા જેવું નથી. તને એક વિનંતિ કરું? તું મને ‘સેવક’ કહીને બોલાવતો રહે. પેલાં દુર્ગાતિદાયક અભિમાનો રવાના થઈને જ રહેશે.

